

# Osmania University Library

Call No

191 CC  
3-1

Accession No.

16121

Author

Title

This book should be returned on or before the date  
marked below.

---



# فتی روسی طرا

مسلم ضیائی

اردو محل آباد کن  
خندرن

جملہ حقوق محفوظ

۱۶۱۲۲

طبع اول

(۱۰۰۰)

۱۹۲۲ء

جاں سکھ و حالی

قیمت :- علمِ کلدار

مسلم ضیائی ایم (عثمانیہ) نے نکتہٴ لبہ براہیمیہ پریس میں چھپوا کر  
اردو مجلس

معظم جاسی مارکٹ حیدرآباد دکن سے شائع کیا



# کرشن چندر کے نام

(۱۹۳۵ء)

۹۰

”شکست“ کے بعد بھی محبت کو حماقت نہیں سمجھتا



# فہرست

۷	پیش لفظ
۱۴	روڈ را
۱۷	دیوانے کی ڈائری
۱۷	عقاب
۵۹	سلو گوب
	گو گول
	شچدرن

۸۱	نکولائی اَس پینکی	اسکول ماسٹر
۹۷	گوربونوف	تھانہ میں
۱۰۴	گوربونوف	مجموٹریٹ صاحب
۱۰۹	داستوائفسکی	مگر بچہ
۱۵۷	نکولائی اَس پینکی	دلیہ
۱۶۵	شچیرن	خرگوشیت
۱۷۸	اسٹپ نیاک	پدیمہ اور کسان

---

# پیش لفظ

ہنسی کے متعلق کہا گیا ہے کہ وہ انسان کی عمر میں اضافہ کرتی ہے۔ اگرچہ ساتھ ہی اس قول میں بھی کوئی شبہ نہیں کہ زیادہ ہنسنے افسردگی اور پژمردگی طاری کر دیتا ہے اس لئے حقیقی ظرافت دہی ہے جس سے انسان کو مسرت حاصل ہو سکے اور مسکراہٹوں کے ”آب حیات“ سے زندگی حسین ہو کر طویل تر ہو جائے۔

جس طرح کسی مریض کا علاج کر کے اسے صحت بخشنا ایک بڑی خدمت ہے اس طرح کسی غمگین افسردہ اور مضطرب شخص کو ہنسانا، خوش کرنا اور اس میں زندہ دلی پیدا کر دینا بھی ایک بڑی خدمت ہے زندگی میں رلانے کا ”قرض“ انجام دینے کے لئے ”اکثر حضرات“ موجود رہتے ہیں لیکن ہنسانے کی ”خدمت“ بہت کم لوگوں کے حصہ میں آتی ہے۔ یہی سبب ہے کہ نظریوں اور ہنسانے والوں کا نام زبان پر آتے ہی ہونٹ مسکرانے لگتے ہیں اور ان لوگوں کی تحریریں یا ذکر کے خیال میں گلو گدی ہوتی

اور دل میں مسرت کی لہریں سی دوڑنے لگتی ہیں۔  
ہنسی ازل سے ہے اور اب تک رہے گی، الا اس کے کہ خود انسان فی  
فطرت میں کوئی ایسی انقلاب انگیز تبدیلی پیدا ہو جائے جس کے بعد انسان  
اپنے احساسات سے بیگانہ ہو کر جمادات کے مانند خاموش ساکن اور  
بے روح زندگی بسر کرے۔

ہر شخص کی زندگی میں خواہ وہ میر جیسا قنوطی ہی کیوں نہ ہو کسی نہ کسی  
وقت ایسے لمحے ضرور آتے ہیں جب اس کا دل مسکرانے اور گنگنانے لگتا ہے  
دنیا میں کوئی قوم اور کوئی جماعت ایسی نہیں گذری جس میں ہنس نے والوں  
نے اپنے ساتھیوں کو ہنسنے اور مسرور کرنے کی خدمت انجام نہ دی ہو۔  
رونے والے کا ساتھ بہت کم لوگ دیتے ہیں لیکن ہنسنے والے کے ساتھ ہماری  
دنیا بہتی ہے۔

خلاق عالم نے ایسی کوئی شے نہیں پیدا کی جسے انسان اپنی کوشش  
اور مسلسل محنت سے حاصل نہ کر سکے لیکن جس طرح سے ہر تحیر نہیں پوچھا جاتا  
خواہ وہ کیسا ہی قیمتی کیوں نہ ہو یونہی ہر شخص ظریف بھی نہیں ہوتا۔  
روس نے انقلاب ۱۹۱۷ء کے بعد ایک نئی زندگی حاصل کی لیکن  
یہ انقلاب ہوا کیسے اور اس کا باعث کون لوگ تھے؟ حقیقت یہ ہے کہ  
اس انقلاب کا باعث لینن اور ٹراشکی سے زیادہ وہ روسی ادیب تھے جنہوں  
نے جلاوطنی، قید، مہنت اور جلا د کی تلوار کا سامنا کیا اور مرنے سے پہلے اسی  
تحریریں چھوڑ گئے جنہوں نے اہل ملک میں آزادی کی لگن پیدا کر دی اور افراد

کے دلوں کی آگ نے مجتمع ہو کر زار اور زاریت کا ہمیشہ کے لئے خاتمہ کر دیا  
ان ادیبوں میں ٹالسٹائی جیسے سنجیدہ مفکر بھی تھے اور شچدرن جیسے طنز  
نگار بھی۔

دنیا کی دوسری زبانوں کے مانند اردو میں بھی روسی ادب کا ایک  
مقتدر جہ منتقل ہو چکا ہے لیکن اب تک روسی ظرافت کی طرف تو نہیں ہرکی  
گئی تھی۔ میں نے اس مجموعہ میں روس کے نائیدہ ظریفانہ ادب کو پیش کرنے  
کی کوشش کی ہے۔

ترجمہ بذات خود ایک آرٹ ہے اور ترجمہ کرنا تصنیف کرنے سے  
بھی زیادہ مشکل ہوتا ہے تصنیف کرتے وقت آپ کے خیالات خود بخود  
الفاظ کا روپ اختیار کرتے چلے جاتے ہیں لیکن ترجمہ کرتے وقت  
مترجم کو مصنف کے مانع سے سوچنا پڑتا ہے اور وہ اپنے مقرر رکے  
ہوئے اور جانے بوجھے راستے پر چلنے کے بجائے دوسروں کے مقرر رکے  
ہوئے اور اکثر اوقات نامعلوم راستہ پر چل کر منزل پر پہنچنے کی کوشش  
کرتا ہے۔ علاوہ ازیں ہر زبان کا قوام دوسری زبان سے مختلف ہوتا  
ہے اور اسی طرح ہر ادیب کا پیرہ بیان بھی اپنی انفرادیت رکھتا ہے  
طنز اور ظرافت میں لہجہ اور الفاظ کی فردیت سے  
بڑا کام لیا جاتا ہے۔ یہی سبب ہے کہ کسی زبان کی شاہکار ظرافت  
کا دوسری زبان میں ایسا ترجمہ کرنا جس سے اصل کا لطف باقی رہے  
نہایت مشکل کام ہے۔

موجودہ کتاب کے ذریعہ اردو زبان میں روسی ظرافت کے چند عمدہ نمونے پیش کرنے کی ایک مخلصانہ کوشش کی گئی ہے مصنفین کے تعقلی حالات اس لئے نہیں رکھے گئے کہ تصنیف خود ہی پکار پکار کر مصنف کی نفسیاتی کیفیات کا اظہار کرتی ہے۔ پھر بھی اگر مصنفین کے حالات سے واقفیت حاصل کرنا ہو تو پروفیسر محمد مجیب کی تالیف ”روسی ادب“ کا مطالعہ کرنے کی سفارش کی جاتی ہے جسے لکھکر موصوف نے اردو ادب کی واقعی ایک بڑی خدمت انجام دی ہے۔

”دیوانے کی ڈائری“ گوگول کی مشہور تصنیف ہے۔ گوگول (۱۸۰۲ء تا ۱۸۵۲ء) روس کا وہ بڑا مصنف ہے جو قدیم یونانی اور لاطینی معاصر جرمن اور فرانسیسی ادب کو خاطر میں نہ لاتا تھا۔ ”دیوانے کی ڈائری“ ایک خیالی خاکہ اور ظرافت کا ایک دلچسپ نمونہ ہے۔ جو تاسف انگیز ہونے کے ساتھ ساتھ مضحک بھی ہے۔ اس میں ایک ایسے محرر یا اہلکار کی حالت بیان کی گئی ہے۔ جو جھڑکیوں اور دولتوں کے درمیان زندگی بسر کرتا ہے۔ وہ بڑا آدمی بننے کے خواب دیکھتا ہے۔ اس کا دماغی توازن ایک حین لڑکی سے محبت کے باعث بگڑ جاتا، اور انجام دیوانگی پر ہوتا ہے۔ گوگول نے اپنی ظرافت کو ایک مرتبہ ”آنسوؤں میں تمہارے“ سے تعبیر کیا تھا۔ ”دیوانے کی ڈائری“ اس کے اس قول کی ایک اچھی مثال ہے۔

”عقاب“ اور ”خروگوشیت“ سالی کوف یا شیڈرن سے لے گئے ہیں جو کالج سے فارغ ہوتے ہیں ایک ناول ”جھیل“ لکھنے کے الزام میں



سات سال جلا وطن رہا۔ اس کے بعد چونکہ لازمت اس کی طبیعت اور مزاج کے خلاف تھی اس لئے زندگی تعین و تالیف کے لئے وقف کر دی۔ وہ روس کا سب سے بڑا طنز نگار ہے۔ روسیوں کو بیدار کرنے اور قومی جسم سے فاسد مادے کو دھونے میں پچاس سال تک اس کا قلم طنز کے مانند چلتا رہا۔ اس نے اپنے عہد کے تمام عہدیداروں اور سرکاری اادیوں کو تضحیک اور طنز کا نشانہ بنایا ہے۔ ”خرگوشیت“ اور ”عقاب“ میں محکمہ احتساب کے اندیشے سے اس نے دو مشرقی طرز اختیار کیا ہے جس میں جانوروں اور پرلیوں کی کہانیاں لکھی جاتی ہیں اور جذبات و احساسات کا اظہار مثیلی پرایہ میں کیا جاتا ہے۔ خرگوشیت میں کسی وحشیانہ نظام حکومت کے تحت وفاداری کا مذاق اڑایا ہے۔ اور عقاب میں حوزہ زار اور اس کے دربار کا نقشہ کھینچ کر تمام درباریوں کے کردار مختلف جانوروں کی حیثیت میں پیش کئے گئے ہیں۔

”مگر مچھ“ داستوائفسکی نے لکھا ہے۔ ”داستوائفسکی“ ”احسن“ اور ”جرم و سزا“ جیسی عظیم الشان تصانیف کا مصنف اور ”پانگل“ مانے کا شکسپیر کہلاتا ہے۔ اس کا بچپن ایک افسردہ بالوس اور منہموم فضا میں گزرا تھا۔ جوانی میں اسے سائبیریا کی سیر کرنی پڑی اور اس وقت جلا وطنی کا حکم ملا جب کہ گولی مارے جانے میں شاید چند ہی لمحات اور باقی تھے۔ اس واقعہ نے اس کا دماغی توازن بگاڑ دیا۔ اکثر اکی خیالات رکھ کر حکومت کی مشنری کا پرزہ بنا اس کے لئے ناممکن تھا اس لئے تعین و تالیف

کے کام میں مصروف ہو گیا مگر محکمہ احتساب یہاں بھی آڑے آیا۔ اور پہلے درپے اس کے دونوں رسالے یعنی ”گھنٹی“ اور ”دور“ بند کر دے گئے اور انکس کے باعث قید سے بچنے کے لئے اسے بیرونی ممالک میں پناہ لینی پڑی اس کی ساری زندگی عسرت اور پریشانی میں گزاری پھر بھی اس نے اپنی تصانیف میں تعقیبات کے حیرت انگیز راز افشاء کئے ہیں۔

”مگر مجھے نہیں اس نے چند اہل بے جوڑ اور متفاد چیزیں پیش کر کے ہنسانے کا سامان مہیا کیا ہے اور اس ذہنیت کا مذاق اڑایا ہے کہ زندگی میں ہر چیز کے مقابلہ میں معاشی سوال کو سب سے زیادہ اہمیت حاصل ہے۔ اس کا تعلق یورپ دوست جماعت سے تھا ”مگر مجھے“ میں اس نے یہ بتانے کی کوشش کی ہے کہ سرکاری طبقہ یورپ دوست جماعت کا کس قدر مخالف ہے اور ضابطہ پرستی کا اس قدر احمقانہ حد تک حامی ہے کہ کسی شخص کی جان بچانے کے لئے فوری تدابیر اختیار کرنے کے بجائے ”ضابطہ ملازمت“ پر غور کرنے میں مصروف ہو جاتا ہے ”تھانہ“ میں اور ”محکمہ ریٹ صاحب“ گورنمنٹ کی لقیف ہیں۔ ”ولیا“ اور ”اسکول ماسٹر گولائی“ اس کی نے لکھے ہیں۔ ”پیسہ اور کان“ اٹیناک کے قلم سے ہے۔ ان سب میں انیسویں صدی کے روسی نظام حکومت کسانوں کی حالت اور روسی معاشرت کو ایسے پیرائے میں پیش کیا گیا ہے، جسے دیکھ کر ہنسی بھی آتی ہے اور ساتھ ہی عوام کے لئے ہمدردی کے جذبات بھی پیدا ہوتے ہیں۔ ”اسکول

---

## پیش لفظ

---

ماٹر کے مطالعہ و سروس کی تعلیمی حالت کا نقشہ نظروں کے سامنے پھر جاتا ہے اور ”پیسہ اور کسان“ سے وہ مہمیں اپنی طرف متوجہ کر لیتی ہیں جن میں ”پیسے“ کی عنایتوں سے پیارہ سادہ لوح روسی کسان بھنسا رہتا تھا اور جن سے پیسہ کو زمین میں دفن کرنے کے بعد ہی اسے بھات مل سکی۔

ط  
روڑا

شہر میں ایک سڑک تھی، روڑوں سے بنی ہوئی۔ کسی گاڑی نے سڑک سے گزرتے گزرتے ایک روڑا اکھاڑ پھینکا۔ روڑے نے اپنے باپ سے کہا ”میں یہاں دو سرے روڑوں میں بھینچا دبا کیوں پڑا رہوں؟ میں آزاد رہنا چاہتا ہوں“

اُسے جاتے جاتے ایک لڑکے نے یہ روڑا اٹھالیا۔  
روڑے نے دل میں سوچا ”جین سیر کرنا چاہتا تھا، میری خواہش

پوری ہو گئی۔ دنیا میں صرف ارادے کی ضرورت ہے، مضبوط ارادے کی۔“

لڑکے نے روڈے کو زور سے ایک مکان کی طرف پھینکا۔ روڈے نے سوچا ”میں اڑنا چاہتا تھا، لہذا ہوا میں اڑ رہا ہوں۔ بڑی آسان بات ہے یہ۔۔۔۔۔ بس ارادہ کرنے کی دیر۔“

روڈا دھڑ سے کھڑکی سے ٹکرایا۔ شیشہ چور چور ہو گیا لیکن ٹوٹے ٹوٹے پکارا نکلا:۔

”بد معاش کہیں کا۔ دیکھ کیا کر رہا ہے تو!“

لیکن روڈے نے کہا:۔

”بہتر تھا کہ میرے راستے ہی میں نہ آتے تم! میں اپنے معاملہ میں کسی مداخلت پسند نہیں کرتا ہر چیز میرے آرام کے لئے ہونی چاہئے۔۔۔۔۔ یہی میرا اصول زندگی ہے۔“

روڈا ایک نرم نرم بستر پر گر کر سوچنے لگا! ”اچھا اب میں تھوڑی سی پرواز کر چکا ہوں۔ ذرا دیر لیٹ کر آرام کروں تو ٹھیک رہے گا۔“ اتنے میں ایک ملازم اندر داخل ہوا۔ اس نے روڈے کو بستر سے اٹھایا اور کھڑکی کے باہر پھینک دیا۔ روڈا سڑک پر گر پڑا۔

اب روڈے نے اپنے ساتھیوں سے پکار کر کہا ”آداب عرض ہے دوستو! میں ایک بڑے محل میں ذرا سیر کرنے گیا تھا۔ لیکن وہاں جا کر معلوم ہوا کہ مجھے دولت مند طبقہ سے کوئی

دځسې نهى مىرادل عوام كے لے بے قرار هتا۔ هىں دا پس آگيا۔

# دیوانے کی ڈائری

۳۱ اکتوبر

آج ایک عجیب واقعہ ہوا۔ صبح ذرا دیر سے اٹھا۔ ماورا چلے لایا تو میں نے وقت پوچھا اور یہ معلوم کر کے کہ دس بہت دیر ہوئی بج چکے ہیں جلدی سے لباس بدلا واقعہ یہ ہے کہ دفتر جانے کو جی نہیں چاہتا تھا کیونکہ آج کل صبح کبھی دیر سے دفتر جاتا ہوں منتظم صاحب ناک بھوں چڑھا کر انتہائی کڑوی نظروں سے میری طرف دیکھتے ہیں۔ اور کچھ عرصہ سے انھوں نے یہ طریقہ اختیار کر لیا ہے کہ جب دیکھو پکاراٹھتے ہیں حضرت! یہ آج کل آپ کے سر میں کیا سما یا ہوا ہے؟ بعض اوقات آپ کی حرکتیں ایسی ہوتی ہیں جیسے آسیب ہو گیا ہو۔ کاغذات ایسے گڑبڑ کر دیتے ہیں کہ انسان تو انسان شیطان بھی ترتیب نہ دے سکے سرخیان لکھتے ہیں تو جلی کے بجائے خفی حرفوں میں۔ رہے تاریخ اور سن تو شاید آپ انھیں لکھنے کی ضرورت ہی نہیں سمجھتے۔“

لعنت ہے کمبخت پر۔ بات یہ ہے کہ منتظم صاحب مجھ سے جلتے ہیں اور وہ اس لئے کہ میں ناظم صاحب کے خاص کمرے میں بیٹھتا اور ان کی پٹلیس کا غذا و قلم دوات وغیرہ درست کرتا ہوں۔ میں تو خود ہی منتظم صاحب کے کمرہ میں نہ جاتا۔ بات یہ ہوئی کہ میں نے وہ سوچا تھا وہاں خزانچی سے ملاقات ہو جائے گی اور میں اس یہودی بچے سے کہوں گا کہ میری تنخواہ میں سے ایک حصہ پیشگی دیدے گھر میں نے ایسا آدمی عمر بھر میں ہاتک نہیں دیکھا۔ پیشگی تنخواہ دینا اس کے لئے ایسا ہے جیسے تنخواہ دینے سے پہلے ہی قیامت آجائے گی۔ خوشامد کرو چاہے گڑ گڑا کر کہو۔۔۔۔۔

کمبخت ہرگز ہرگز دینے پر راضی نہ ہو گا لیکن گھر میں حالت یہ ہے کہ خود اس کا باورچی اس کی حجامت بنا تا رہتا ہے۔۔۔۔۔ شہر میں کون ہے جو اس بات سے واقف نہیں۔ میری سمجھ میں نہیں آتا کہ آخر اس کمپنی کی ملازمت سے فائدہ کیا ہے۔ آمدنی کے وسائل ہیں اور نہ ترقی کی امید کر ڈر گیری، مالگذاری اور آبکاری کی اور ہر بات ہے۔ یہاں بعض اوقات ایسے لوگ نظر آئیں گے جیسے رمضان میں پیدا ہوئے ہیں اور وہ بھی کسی قحط زدہ ملک میں میلے کھیلے پھٹے پرانے کپڑے پہنے ہوئے۔ صورتیں ایسی جیسے سوکھی لکڑی کے کندے لیکن دفتر سے نکل کر دریافت کرو تو انکس کھل جائیں۔ کیا اچھا شاندار مکان ہے، کرایہ پراٹھا ہوا اور ماہانہ آمدنی تین چار سو روپیہ!! میز یا کرسی نذر کیجئے تو کہیں گے ”ایسی چیزیں تو ڈاکٹر اور طالب علموں کیلئے موزوں ہیں۔ میرے کس کام کی؟“ اسے تو تجھی کے



لئے گھوڑوں کی جوڑی چاہئے جن کی قیمت کم سے کم تین سو روپیہ تو ہو! بھینگا بلی کی طرح نہایت انکاری سے مسکراتے ہوئے آپ کی طرف دیکھ کر کہے گا: ”کیا میں حسنور کو چاقو مرحمت فرمانے کی زحمت دے سکتا ہوں؟“ اور اس کے بعد — اس کے بعد وہ آپ کی مومیائی تک نکال لینے میں کسر نہ جھوڑے گا — اس بڑی طرح جو تک بن کر خون چوسے گا کہ آپ کنگال ہو جائیں گے — ایسے کنگال کہ آپ کے بدن پر کرتے اور پچامے کے سوا کچھ باقی نہ رہے گا۔

اس میں شک نہیں کہ ہمارے دفتر کی ملازمت قدرے زیادہ شتعلیق ہے — ہر چیز نہایت صاف ستھری - میزین اور کرسیاں عمدہ لکڑی کی بنی ہوئی اور نظارہ کیسی محروں کو ”آپ“ سے مخاطب کرتے ہیں پھر بھی ملازمت چلے شتعلیق ہو چاہے نہ ہو میں عرصہ ہوا دفتر کو خیر باد کہہ چکا ہوں -

میں نے اپنا پرانا کوٹ پہنا اور چھتری اٹھائی کیونکہ پانی زور و شور سے برس رہا تھا۔ ٹرکیں خالی پڑی تھیں - صرف چند خواتین کھائی دیں - سروں کو خالوں سے ڈھانپے ہوئے - اتنے دے ردسی دوکاندار بھی تھے چھتری لگائے ہوئے - میری مانند سرکاری طبقہ کا عرف ایک ہی فرد نظر آیا جسے چوراہے پر دیکھ کر میں نے دل میں کہا ”اوہو! کھا! جانتا ہوں تم دفتر نہیں جا رہے ہو بلکہ سامنے جانے والی عورت کچھ بچھا کر رہے ہو - جی ہاں! جانتا ہوں جناب کی نظر میں اس کی پنڈلیوں

پرہیں؟ ہمارے اہلکار۔ افوہ! عجیب و غریب درندوں کا گاہ میں یہ بد معاش بھی  
اتنے خراب ہیں جتنے دوسرے عہدیدار۔ کسی عورت کی ٹوپی نظر پڑی  
اور چلے اس کے پیچھے۔

ابھی میں اس بات پر غور کر رہا تھا کہ ایک بچی آکر میرے قریب  
ہی ایک دوکان کے سامنے کھڑی ہو گئی۔ میں اسے دیکھتے ہی پہچان گیا  
یہ تو ہمارے ناظم صاحب کی گاڑی تھی۔ میں نے دل میں سوچا در بھلا  
خرید و فروخت کرنے کے لئے وہ کیوں آنے لگے۔ غالباً ان کی صاحبزادی  
صاحبہ ہیں؟ میں وہیں ٹہر گیا اور دیوار سے ٹیک لے کر کھڑا ہو گیا۔  
اردلی نے دروازہ کھولا اور ”وہ“ خراماں خراماں دوکان کے اندر  
چلی گئیں۔ یا اللہ! اس کی آنکھیں اور ابرو باف۔ اس نے کس انداز  
سے ادھر ادھر نگاہ ڈالی تھی! میرا تو اب خدا ہی حافظ ہے بھلا ایسی  
کون سی ضرورت پیش آئی تھی جو اس موسلا دھار بارش میں خرید  
و فروخت کی سوجھی۔ کون کہتا ہے عورتیں گولے پٹھے اور لیسوں  
کی شیدا بنی نہیں ہوتیں! انھوں نے مجھے پہچانا نہیں اور واقعہ تو  
یہ ہے کہ میں نے خود ہی اپنا چہرہ قصداً چھپایا تھا کیونکہ میرے کوٹ پر  
کیچر کے دھبے تھے اور پرانے فیشن کا تھا۔ آج کل تو فیشن ہی بدل گیا  
ہے۔ اس کے علاوہ کیڑا بھی کوئی آیا عمدہ نہیں تھا۔

بگھی سے اترتے ہی ”وہ“ دوکان کے اندر داخل ہو گئیں۔

دروازہ بند ہو گیا دیکھتا کیا ہوں کہ مس صاحبہ کا ننھا سا کتا جسے

کے زیادہ حصہ میں ان کی گود میں رہنے کا شرف حاصل ہے، باہر شرم  
ہی پر رہ گیا ہے۔ میں اس کتے کو خوب جانتا ہوں۔ میچی۔ ہاں میچی اس  
کا نام ہے۔ ابھی ایک منٹ بھی نہیں گزرا تھا۔ میں نے سنا ”ہلو  
میچی۔ ہلو۔“

”ایں۔ یہ کس نے کہا؟ کون ہے یہ؟“ میں نے ادھر ادھر دیکھا  
دو عورتیں چھتری لگائے چلی جا رہی تھیں۔ ایک بڑی بی اور ایک  
نوجوان لڑکی لیکن دونوں۔ دونوں کی دونوں جلدی جلدی آگے  
بڑھ گئیں۔ یکایک میں نے سنا ”افسوس میچی! بڑے افسوس کی  
بات ہے!“

دیکھتا کیا ہوں کہ میچی اور ان دونوں خواتین کی منتھی۔ ایک  
دوسرے کو سونگھ رہے ہیں مجھے اپنی آنکھوں پر یقین نہیں آیا۔ یہ سڑک  
میں سوچنے لگا کہ میں کہیں پئے ہوئے تو نہیں ہوں۔ میں شاذ و نادر  
ہی پیتا ہوں۔

”وہ نہیں فدیلی! نہیں۔ تمہیں غلط فہمی ہوئی ہے“ میں نے حوزہ  
اپنی آنکھوں سے میچی کو یہ کہتے ہوئے دیکھا۔

”میں۔ دو۔ دو۔ دو۔ میں سخت بیمار تھا۔“

اول تو مجھے بڑی حیرت ہوئی لیکن غور کیا تو کوئی شجوب کی بات  
نہ پائی۔ دنیا میں ایسے بہت سے واقعات گزرے ہیں۔ کہتے ہیں بنگلان  
میں ایک مچھلی تھی جس نے ایک بار ایسی زبان میں دو لفظ کہے جن پر

تین سال سے دہاں کے عالم و فاضل تحقیقات کر رہے ہیں لیکن ابھی تک ان کا مطلب سمجھ میں نہیں آیا۔ اس کے علاوہ میں نے اجارات میں پڑھا تھا کہ دو گامیں ایک دوکان پر پہنچیں اور ایک پونڈی چائے کا ڈبہ طلب کیا۔

ہاں اس وقت البتہ میرے تعجب کی انتہا نہ رہی جب میجی نے کہا ”فدلی! میں نے تمہیں خط لکھا تھا لیکن پوچھن وہ خط تمہارے پاس نہیں لاسکتا تھا“ نہ اکرے میں تنخواہ سے محروم رہوں اگر میں نے اس سے پہلے کبھی سنا ہو کہ کتے بھی خط لکھ سکتے ہیں۔ میں بھونچکا سا رہ گیا۔ کچھ عرصہ سے میں ایسی چیزیں دیکھ اور سن رہا ہوں جنہیں آج تک نہ کسی نے دیکھا اور نہ سنا ہے ”میں نے دل میں سوچا کہ میں ان عورتوں کے پیچھے پیچھے، معلوم کرنے کے لئے جاؤں گا۔ یہ معلوم کرنے کے لئے کہ آخر ان باتوں کی اصلیت کیا ہے اور کتے کیونکر سوچتے ہیں۔ میں نے چھتری بند کی اور ان خواتین کے پیچھے چلنا شروع کر دیا۔ وہ لوگ ایک گلی کی طرف جا کر دوسرے کوچہ کی طرف پلٹیں، اس کے بعد ایک بڑھئی کی دوکان میں گئیں اور دہاں سے ایک لٹے گلی میں جا کر ایک بڑے مکان کے سامنے کھڑی ہو گئیں۔

میں نے دل میں سوچا ”ارے میں تو یہ مکان جانتا ہوں۔ دیر کوف کی بلڈنگ ہے نا۔ افوہ کیا بد معاش ہے۔ ذرا سوچو تو۔ اس میں کتنے آدمی رہتے ہیں۔ بس کبوتروں کی کابک ہے۔ سسرکاری ملازم

نوکر، نائی، درزی اور میرے مانند اہلکار سب کتوں کی طرح ٹھنسنے ہوئے۔ میرا ایک ملاقاتی بھی تو یہاں رہتا ہے۔ اسے گل بجانا خوب آتا ہے۔ میں یہ سوچ رہا تھا کہ دونوں خاتونیں دوسری منزل پر چڑھ گئیں۔

”اچھی بات ہے“ میں نے دل میں سوچا۔ ”آج تو میں اندر نہیں جاتا لیکن اس مقام کو یاد رکھوں گا اور اولین فرصت کے موقع پر اپنی معلومات سے فائدہ اٹھاؤں گا“

۴ اکتوبر

آج بدھ کا روز ہے۔ میری ڈیوٹی ناظم صاحب کے دارالمطالعہ میں تھی۔ میں قصداً وقت سے پہلے ہی پہنچ گیا اور بیٹھ کر میں نے میز پر رکھے ہوئے سب قلم درست کئے۔ ناظم صاحب یقیناً بڑے قابل آدمی ہیں۔ کئی الماریاں کتابوں سے بھری ہوئی ہیں۔ میں نے کئی کتابوں کے نام پڑھے لیکن وہ سب عالمانہ تھیں مہا عالمانہ۔ مجھے ایسے معمولی شخص کے سمجھنے کی نہیں یہ سب کی سب جرمن زبان میں ہیں، یا فرانسیسی زبان میں۔ ان کی صورت دیکھو۔ افوہ! ان کی آنکھوں سے علم و فضل کا جلال برستا ہے۔ میں نے آج تک انھیں ایک بھی غیر ضروری بات کہتے ہوئے نہیں سنا۔ کوئی کاغذ پیش کرو صرف آنا کہیں گے۔

”موسم کیا ہے؟“

چچاچ ہم لوگ ان کی گردن کو نہیں پہنچتے۔ وہ ایک مدبر ہیں بہت

بڑے مدبر۔

لیکن وہ مجھے بہت پسند کرتے ہیں۔ اگر ان کی صاحبزادی کا حولہ لا قوتہ ادہنہ۔ ادہنہ کا حولہ لا قوتہ۔ میں نے ”نکھی نکھی“ پڑھنا شروع کر دی۔ یہ فرانسیسی بھی کیسے احمق ہوتے ہیں۔ والدہ۔ میں تو انہیں بندھوا کر کوڑوں سے بٹواؤں خیر۔ میں ایک امیر کی نکھی ہوئی ایک محفل رقص کی دلچسپ کیفیت پڑھ رہا تھا۔ خوب لکھا ہے۔ ابھی پڑھ ہی رہا تھا کہ میری نظر گھڑی پر پڑی ۱۲ بج چکے تھے اور ناظم صاحب خوابگاہ سے برآمد نہیں ہوئے تھے۔ ڈیڑھ بج کے قریب ایک ایسا واقعہ ہوا جسے بیان کرنے سے قلم عاجز ہے۔ کمرے کا دروازہ کھلا اور یہ سمجھ کر کہ ناظم صاحب تشریف لے آئے ہیں۔ میں اچھل پڑا اور کائنات ہاتھ میں اٹھا کر جلدی سے کھڑا ہو گیا۔ مگر یہ تو۔۔۔ وہ تھیں۔ وہی خود۔ اف اللہ۔ ان کا لباس! سر سے ہانک سفید راج ہنس کی طرح جس پر بنایت حیس بلیں ٹنکی ہوئی تھیں۔ اف وہ نظریں! خدا کی قسم آفتاب کی کنواری کنواری کی طرح!

”کیا ابا جان یہاں تشریف لائے تھے“ انھوں نے سر کو خم کرتے ہوئے فرمایا اللہ اللہ کتنی سربلی آواز تھی۔ بلبلی کا نغمہ۔ نہیں اس سے کہیں بڑھ کر۔ مجھے الفاظ نہیں ملتے۔

”مجھے کہنا چاہئے تھا“ خاتون! خدا کے لئے میرے حال پر رحم فرمائے

اگر موت برحق ہے تو آپ ہی کے ہاتھوں کیوں نہ ہو؟ لیکن واہ ری  
قیمت! میری زبان سے نکلا بھی تو کیا وہ نہیں خاتون؟

انھوں نے میری طرف دیکھا پھر کتابوں کی طرف نظر ڈالی۔ اتنے  
میں ان کا رومال گر پڑا۔ میں نے دیکھا اور جھپٹا۔ کبخت فرش پالش  
کیا ہوا تھا۔ میں پھسلا اور گرا۔ بچ گیا ورنہ ناک پھوٹ جاتی۔ پھر بھی میں  
نے جلدی سے رومال اٹھالیا۔ اللہ اکبر! کیا حسین رومال تھا! ریشمی اور  
مسطح جس سے اعلیٰ طبقہ کی خوشبو پھوٹ پھوٹ کر مشامِ جان کو معطر  
کر رہی تھی۔

انھوں نے بڑے دلفریب انداز سے میرا شکریہ ادا کیا۔ مسکرائیں اور  
اس طرح کہ ان حسین ہونٹوں پر ہلکا سا ارتعاش پیدا ہوا۔ اس کے بعد  
چلی گئیں۔ میں نے ایک گھنٹہ اور انتظار کیا جس کے بعد بیرے نے  
آکر کہا اب تم جا سکتے ہو۔ سرکار باہر چلے گئے؟

میں چپراسیوں کی بدتمیزی کو برداشت نہیں کر سکتا۔ کبخت  
بازو کے کمرے میں مڑ گشت کرتے رہتے ہیں اور بد معاشرہ سلام بھی کرنے  
کی رحمت نہیں گوارا کرتے اور یہی نہیں ان بدتمیزوں میں سے ایک نے تو  
حد کر دی۔ اسٹول پر بیٹھے بیٹھے کہنے لگا "سگریٹ بیو گے؟"

گدھا کہیں کا! یہ بھی نہیں جانتا کہ میرا تعلق سرکاری ملازمت سے  
ہے۔ اور اعلیٰ خاندان سے ہوں۔ میں نے ٹوپی پہنی اور کوٹ بھی خود ہی پہن  
لیا (یہ امیر طبقہ کسی کی مدد کا خیال نہیں کرتا) اور باہر چلا گیا۔ گھر میں

باقی وقت پلنگ پر پڑے پڑے گزارا۔ اس کے بعد میں نے یہ دلکش اشعار نقل کئے۔

یہ ظالم ہوا میں یہ کافر گھٹا میں  
چلی آئیں تنہا انیس بھی تولائیں  
ضرور ان سے مس ہو گیا کوئی جھونکا  
سہکتی ہوئی آرہی ہیں ہوا میں  
ہماری عبادت تو ہے یاد ان کی  
وہ معبود ہو کر ہمیں بھول بائیں  
یاد نہیں آتا کس کے شعر ہیں۔ مگر نہیں۔ ٹھیک ہے۔ ٹھیک  
ہے۔ ساغر و سکی کے ہیں۔ ایک اور شعر ہے نا۔  
چلو ان کے در پر پھر اک بار ساغر  
مقدر کو اک۔ بار پھر آزمائیں  
شام کو فرغل میں اپنے آپ کو لیٹ کر ناظم صاحب کے مکان  
گیا۔ بہت دیر تک دروازے پر انتظار کرتا رہا۔ شاید ”وہ“ سیر کے  
کے لئے غلیں اور ”ان“ کے درشن ہو جائیں لیکن وہ نہیں آئیں لے  
با آرزو کہ خاک شدہ۔



۶ نومبر

منظم صاحب بگڑے ہوئے ہیں۔ دفتر پہنچا تو انھوں نے مجھے اپنے کمرے میں بلا کر کہنا شروع کیا ”کھئے جناب۔ کس رنگ میں ہیں۔ کیا بات ہے اور کیا کر رہے ہیں“

”یعنی؟“ کیا مطلب ہے آپ کا میں تو کچھ نہیں کر رہا ہوں۔ میں نے جواب دیا ”غور کرو۔ ایک مرتبہ پھر غور کرو۔ اور سمجھ سے کام لو۔ تمہاری عمر چالیس سال سے زیادہ ہو چکی ہے۔ لیکن حرکتیں ایسی ہیں۔ آخر تمہارے سر میں سمایا کیا ہے۔ کیا تم سمجھتے ہو کہ مجھے معلوم نہیں؟ میں تمہاری ایک ایک حرکت سے واقف ہوں۔ آخر ناظم صاحب کی صاحبزادی کے پیچھے پیچھے پھرنا کیا معنی رکھتا ہے؟ اپنی حالت پر غور کرو۔ ایک منٹ سوچو۔ جانتے ہو تمہاری کوئی حیثیت نہیں۔ غیر معروف گنہگار آدمی ہو۔ یہ بھی جانتے ہو کہ تمہاری جیب میں ایک جھنجھی کوڑی بھی نہیں۔ باؤ۔ آئینہ میں اپنی صورت دیکھو۔۔۔ ایسی بات کا تصور ہی کیونکر کر سکتے ہو تم؟“

شیطان کہیں کا۔ قسربہنق کا سامنے بنائے ہوئے سر بہ باؤں کا ایک گچھا ہے۔ جیسی طاعون کا پھولا ہوا چولہ۔ ویلین لگا کر اسی گچھے کو جلاتا اور سمجھتا ہے کہ ساری دنیا اس کی ماتحت ہے۔ لیکن میں جانتا ہوں خوب جانتا ہوں وہ مجھ سے کیوں ناراض ہے۔ بد معاش جلتا ہے شاید اس نے دیکھ لیا ہے کہ ناظم صاحب مجھ پر کتنے مہربان ہیں لیکن میں

اس کی کیا پروا کرتا ہوں۔ اس کے پاس ہے کیا، بس ایک سونے کی گھڑی اور تیس روپیہ کا ایک جوتا۔ خدا سمجھے مردود کو۔ مجھے کوئی معمولی آدمی سمجھا ہے۔ دفعتاً یاد دہری کا بیٹا۔ اعلیٰ خاندان سے ہوں مرنے کی سکتا ہوں۔ دوست! ہٹو "چند روز اور مری جان فقط چند ہی روز" مابدولت کسی دن انشاء اللہ کرنل ہو جائیں گے یا اس سے بھی زیادہ بلند مرتبہ پر پہنچ جائیں گے۔ مابدولت کی شہرت بھی تم سے کہیں زیادہ ہوگی مگر میں جانتا ہوں کہ تمہاری اوندھی کھوپری میں یہ بات سمائی کیسے کہ دنیا میں بس تم ہی تم ہو، اور تم سے بہتر کوئی شخص نہیں ہو سکتا۔ مجھے جدید فیشن کا سلاہوا لباس دو جیسا تم پہنتے ہو، پھر دیکھو آنکھیں چار نہ کر سکو گے۔ مجھ میں اور تم میں فرق ہی کیا ہے۔ بس اتنا ہی ناگزیر ہے پاس دولت نہیں۔ ساری خرابی اسی کی ہے۔

۸ نومبر۔

میں آج تھیٹر دیکھنے گیا تھا۔ شیخ جلی کی کہانی تھی۔ دل کھونکر ہنسا اور ہنستے ہنستے پیٹ میں بل پڑ گئے۔ آخر میں دیکھ لوں اور کسی کالج کے رجسٹرار کی شان میں بڑے دلچسپ قیصدے پڑھ گئے۔ ان لوگوں کا ایسا مذاق اڑایا گیا تھا جسے دیکھ کر بڑا تعجب ہوا کہ ان کے پڑھنے کی اجازت کیونکر دی گئی۔ ایک نظم میں تو بھوپاریوں کے متعلق صاف صاف الفاظ

عہ۔ پردیسر فیض احمد فیض معاف فرمائیں۔ ضیائی

میں کہا گیا تھا کہ یہ لوگ بڑے دھوکے باز ہوتے ہیں اور ان کی اولاد ہر دم اس کوشش میں رہتی ہے کہ ہم بھی کسی طریقہ سے اعلیٰ طبقہ میں شامل ہو جائیں۔ اخبار نویس بھی نہیں بچ سکے۔ یہ لوگ ہمیشہ نکتہ چینی کرتے رہتے ہیں۔ اس لئے مصنفوں نے عوام سے درخواست کی تھی کہ ان کی مدد کریں آج کل بڑی دلچسپ خبریں سنی جا رہی ہیں۔ مجھے تھیٹر بہت پسند ہے۔ ادھر میری جیب میں چند تانے کھنکے اور ادھر میں تھیٹر پہنچا۔ ہمارے بہت سے عہدیدار تو فقط سوروں کی طرح رہتے ہیں انھیں تھیٹر سے کوئی دلچسپی نہیں بالکل یونہی جیسے اگر وہ کان ہوتے تو انھیں اس کی پروا نہ ہوتی البتہ ان لوگوں کو مفت کا ٹکٹ ملے تو ضرور جائیں گے۔ ایک ایکٹرس نے گانا اچھا سنایا۔ میں ”ان“ کے بارے میں سوچنے لگا۔  
 وہ ————— لا حول ولا قوت ————— لا حول ولا قوت۔

۹ نومبر

آج صبح آٹھ بجے دفتر گیا۔ منتظم صاحب اس طرح ابخان بن گئے جیسے انھوں نے مجھے دیکھا ہی نہیں۔ میں نے یوں ظاہر کیا جیسے کچھ ہوا ہی نہیں۔ میں نے بہت سے کاغذات پر نظر ڈالی۔ دیکھتا رہا اور چار بجے اٹھ کر چلا آیا۔ ناظم صاحب کے گھر کے سامنے سے گزرا لیکن کوئی نظر نہ آیا۔ کھانا کھانے کے بعد زیادہ تر بستر ہی پر پڑا رہا۔

۱۱ نومبر

آج میں ناظم صاحب کے مطالعہ خانے میں بیٹھا رہا۔ اور وہیں بیٹھے

مبھی تیس قلم تراش ڈاے۔ اس کے بعد چار قلم اور تراشے۔ یہ اُن کے قلم تھے۔ ہاں "ان" کے قلم ناظم صاحب چاہتے ہیں کہ خاص ان کے لئے بہت سے قلم رکھے رہیں۔ کیا دماغ ہو گا ان کا! باتیں تو کرتے ہی نہیں میرا خیال ہے ناظم صاحب ہر وقت سوچتے رہتے ہیں۔ میں معلوم کرنا چاہتا ہوں کہ وہ کسب سے زیادہ کس چیز کے بارے میں سوچتے ہیں۔ اور ان کے دماغ میں کون سی کچھڑی پکیتی رہتی ہے۔ میں ان بڑے آدمیوں کی زندگیوں کا ذرا زیادہ قریب سے مطالعہ کرنا چاہتا ہوں مثلاً ان کی معمولی بات حیرت اور درباری تھکنڈے۔ اپنے حلقہ میں وہ رہتے کیونکہ ہیں اور وہ کرتے کیا ہیں۔ ہاں میں یہی چیزیں معلوم کرنا چاہتا ہوں میں نے کئی مرتبہ ناظم صاحب سے گفتگو کرنا چاہتی لیکن میری زبان نے میرا ساتھ نہیں دیا۔ کبجوت کہیں کی۔ بس اتنا کہہ سکتا ہوں کہ موسم خنک ہے یا گرم۔ اس کے علاوہ زبان سے ایک حرف نہیں پھوٹتا۔ میں ذرا دیوانخانہ کو تفصیل سے دیکھنا چاہتا ہوں جس کا ایک دروازہ کبھی کبھی کھلا نظر آتا ہے۔ اور پھر وہ کمرہ جس کا دروازہ دیوانخانہ کے اُس طرف ہے۔ کتنا قیمتی سامان اس میں رکھا ہوا ہے! کیسے کیسے آئینے اور کتنی نفیس چینی کی پلیٹیں دیوار پر ٹنگی ہوئی ہیں میں مکان کے وہ کمرے بھی دیکھنا چاہتا ہوں جہاں "وہ" رہتی ہیں۔ اوہ۔ اب مجھے معلوم ہوا کہ میں کہاں جانا چاہتا ہوں! ان کے سنگار خانے میں! جہاں عطر دان، نمازہ کے ڈبے اور ایسے حسین گلدستے رکھے ہوئے ہیں

جنہیں سونگھنے کی بھی کسی کو ہمت نہیں ہو سکتی اور پھر وہ ان کا لباس فا  
— آہ نسیم سحر کی طرح لطیف اور معطر لباس !! اُف وہ ان کا قبستان !  
اُن کتنا حیرت انگیز ہو گا۔ جنت ارضی ! فردوس زمیں !! اور پھر وہ  
چھوٹی سی حسین تپائی جس پر کنگھی ہوتے دقت وہ اپنے نازک سے حسین  
پاؤں رکھتی ہیں۔ اُف۔ اُف۔ معاذ اللہ۔ معاذ اللہ۔

آج میرے دل میں ایک قسم کی روشنی سی پیدا ہوئی۔ مجھے ان  
دونوں کتوں کی باتیں یاد آئیں جنہیں میں نے — میں نے سنا تھا۔  
” اچھی بات ہے “ میں نے دل میں سوچا !! اب مجھے سب کچھ معلوم  
ہو جائیگا میں ان دونوں بد صورت کتوں کے خطا اڑالوں گا۔ ان سے یقیناً  
کچھ نہ کچھ ضرور معلوم ہو جائیگا۔ ” چنانچہ میں نے سچی کو پکارا بھی اور اس  
سے کہا کہ ” دیکھو سچی ! یہاں پر ہم دونوں بالکل اکیلے ہیں۔ اگر تمہاری  
مرضی ہو تو میں دروازہ بھی بند کر لوں گا تاکہ ہمیں کوئی اور دیکھ نہ  
سکے۔ مجھے بتاؤ مجھے اپنی مالکہ کے بارے میں سب کچھ بتا دو۔  
وہ کیسی ہیں۔ اور اس کے علاوہ بھی تم جو کچھ بتا سکتے ہو مجھے بتا دو۔  
میں قسم کھاتا ہوں کسی کے سامنے ہر گز ہر گز نہیں کہوں گا “

مگر وہ بد معاش مکار کتا !! اس نے اپنی دم مانگوں کے بیچ میں  
دبالی اور چپکے سے کمرے کے باہر یہ جاوہ جانظر دل سے غائب ہو گیا۔  
ارے وہ تو ایسے کیا جیسے اس نے میری بات ہی نہیں سنی۔ میرا عرصہ سے  
خیال ہے کہ کتے آدمیوں سے زیادہ سمجھ دار ہوتے ہیں۔ وہ باتیں بھی کر سکتے

ہیں۔ مگر کسی خاص ضد کے سبب سے نہیں بولتے۔ وہ بڑے مکار ہوتے اور انسان کی ہر بات پر نظر رکھتے ہیں۔ خیر کچھ بھی ہو کل میں دیر کو فیلڈنگ جاؤں گا۔ فدیلی سے باتیں کروں گا اور موقع ملا تو میچ کے تمام خطوط چھین لاؤں گا۔

۱۲ نومبر۔

شام کو قین بجھ کے قریب میں فدیلی کی تلاش میں نکلا تا کہ اس سے حالات دریافت کروں۔ مجھ سے مولیٰ کی بوسہ داشت نہیں ہو سکتی لیکن راستے میں میش جان نکایا سڑک پر جو دکائیں ہیں۔ سب کی سب مولیٰ سے بھری ہوئی تھیں اُن کیسی تیز بولن لڑ رہی تھی، ان سے کہا بتاؤں! میں نے ناک بند کر لی اور جتنی تیزی سے ہو سکا وہاں سے بھاگتا ہوا دور نکل گیا۔ مگر دھواں! افوہ یہ لوہا رکعت اپنی بھٹیوں میں کوئلہ جلا رہے تھے۔ اور ساری فضا ایسی دھانی بن گئی تھی کہ سڑک پر چلنا دیکھنا ہو گیا میں نے دیر کو فیلڈنگ کے دروازے پر پہنچ کر دستک دی۔ ایک لڑکی باہر نکلی۔ صورت ایسی بُری نہ تھی لیکن چہرے پر جھڑیاں پڑی ہوئی تھیں میں نے اسے پہچان لیا۔ وہی لڑکی تھی، جو اس روز بوڑھی عورت کے ساتھ تھی۔ اس کے چہرے پر ہلکی سی سُرخ دھڑکتی اور میرے دل میں فوراً ہی بجلی کی طرح یہ خیال چمکا ”تم کو ایک چاہنے والے کی ضرورت ہے صاحبزادی!“

”فرمائیے کیا ارشاد ہے“ اس نے کہا۔

لڑکی ذرا بلی سی معلوم ہوتی تھی۔ میں نے ایک ہی نظر میں معلوم کر لیا اتنی دیر میں فدیہ بھونکتی ہوئی باہر نکلی۔ میں نے اسے پکڑنا چاہا۔ لیکن کسبغت نے میرا منہ نوچ ہی لیا تھا اگر میں جلدی سے سر ادا نہ کر لوں۔ اتنے میں میری نظر ایک ٹوکری پر پڑی۔ ”فدیہ رات کو اسی میں سوتی ہے مجھے فوراً ہی خیال آیا“ بس مجھے اسی کی ضرورت ہے۔ میں جلدی سے ٹوکری کے پاس گیا۔ پیال اور بھوسا الٹ دیا اور یہ دیکھ کر مجھے بڑی خوشی ہوئی کہ اس میں چھوٹے چھوٹے کاغذوں کا ایک ٹکٹ موجود ہے۔ فدیہ نے پہلے تو میرے پاؤں پر منہ مارنے کی کوشش کی لیکن پھر یہ دیکھ کر کہ خطوں پر میرا قبضہ ہو چکا ہے، دم ہلانا اور غصہ کرنا شروع کر دیا لیکن میں نے کہا ”نہیں نہیں۔ بس رہنے دیجئے“ میرا خیال ہے لڑکی نے مجھے دیوانہ سمجھا کیونکہ وہ بالکل سہمی ہوئی معلوم ہوتی تھی گھر پہنچ کر میں نے فوراً ہی کام شروع کر دینے کا فیصلہ کر لیا تاکہ خطوط پڑھ لے جاؤں لیکن بیوقوفانہ اور اسی وقت جھاڑ دینی شروع کر دی عجب اُتو ہے۔ اسے ہمیشہ بے وقت صفائی کی سوجھتی ہے۔ مجبوراً گزرے ہوئے واقعات پر غور کرنے کے لئے باہر گھومنے چلا گیا، یہ سوچتا ہوا کہ اب تو مجھے سارے واقعات معلوم ہو جائیں گے۔ مجھے معلوم ہو جائے گا کہ ان کے خیالات کیا ہیں، جذبات کیا ہیں اور انھیں کن کن کلوں سے گھمایا جاسکتا ہے۔ مجھے ان خطوں سے سب کچھ معلوم ہو جائے گا۔ کتوں کی نسل بڑی دانشمند ہوتی ہے۔ وہ سیاسی





ہو نہ! یہ خیال تو کسی جرمن کتاب سے اڑایا ہوا معلوم ہوتا ہے  
یاد نہیں آتا کس کتاب میں دیکھا ہے۔

”میں نے جو کچھ کہا وہ سچ ہے۔ پر مبنی ہے اگرچہ میں نے ٹھکرے باہر  
دنیا کو بہت کم دیکھا ہے۔ میری زندگی سکون و مسرت سے گزری ہے  
میری مالکہ جسے بابا جان ”صوفی“ کہتے ہیں مجھ سے بڑی محبت کرتی  
ہیں“

اچھا۔ اچھا۔ خوب۔ خوب! ہاں پھر۔

”بابا جان مجھے اکثر پیار کرتے ہیں۔ میں چائے اور کافی بالائی کے  
ساتھ پیتا ہوں مگر کیا بتاؤں مختص ان بدیوں کا مزاج میں فقط گودا  
ہی گودا ہو جاتا ہے۔ اور جنھیں باورچی ہر وقت بھنوتے رہتا ہے۔ کئی  
قسم کے سرکے اور چٹنیاں بھی ہیں۔ واہ وایا کہنا مگر کوئی ساگ یا ترکاری  
ہونی چاہئے۔ ہڈیاں خاص کر جنگلی جانوروں کی برے مزے کی ہوتی  
ہیں مگر شرط یہی ہے کسی نے گودا نہ کھال لیا ہو۔ ایک بات سے مجھے  
بڑی نفرت ہے کتنی بری عادت۔ ہے ان لوگوں کی! روٹی کے نواسے  
گول گول بنا کر کتوں کے سامنے ڈالتے ہیں۔ اور بعض اوقات یہ جہان  
حضرات بھی بڑی نوازشیں فرماتے ہیں۔ روٹی کا ٹکڑا لیا گول گول بنا دیا  
اور کھٹ سے کتے کے سامنے پھینک دیا ورنہ چپکار پاس بلایا اور منہ  
میں ڈال دیا۔ اسکار کرنا بد اخلاقی ہے۔ اور مجبوراً کھانا ہی پڑتا  
ہے۔“

یہ کیا حماقت ہے فضول، یا وہ گوئی۔ ایسا معلوم ہوتا ہے جیسے دنیا میں کوئی اور بات ہی نہیں جس پر رکھا جائے۔ دیکھوں تو شاید دوسرے صفحہ پر کوئی کام کی بات ہو۔

”میں بڑی خوشی سے تمہیں اطلاع دیتا رہوں گا کہ ہمارے گھر میں کیا ہوتا رہتا ہے۔ اُن حضرت کے بارے میں جنہیں صوفی بابا جان کہتی ہیں۔ پہلے ہی لکھ چکا ہوں عجیب و غریب قسم کے آدمی ہیں۔“  
اُن یہ ٹھیک ہے۔ آدم بربر مطلب۔ میں جانتا تھا۔ یہ لوگ ہر چیز پر سوچ سمجھ کر رائے دینے کے عادی ہیں۔ دیکھیں بابا جان کے متعلق کیا لکھا ہے۔

”عجیب آدمی ہیں۔ بہت کم سخن لیکن ایک ہفتہ ہوا مسلسل یہی کہتے رہے ”لے گا یا نہیں؟ لے گا یا نہیں؟“ ایک مرتبہ مجھ سے بھی پوچھا ”میچی۔ تمہارا کیا خیال ہے؟ مجھے لے گا یا نہیں؟“ میری سمجھ میں خاک نہ آیا میں نے ان کے جوتے سونگھے اور باہر چلا گیا۔ اس کے ہفتہ بعد بابا جان بہت خوش خوش نظر آ رہے تھے۔ صبح کو بہت سے لوگ فوجی لباس پہنے ہوئے آئے اور مبارکبادیں دیتے رہے۔ مجھے معلوم نہ ہو سکا کہ اصل بات کیا تھی لکھانے پر بھی وہ بہت مسرور نظر آ رہے تھے۔“

اچھا معلوم ہوا ان کے ارادے بہت بلند ہیں۔ میں اس کا خیال رکھوں گا۔

”خدا حافظ پیاری — میں دوڑتا ہوں اور — کل باقی خط لکھوں گا۔“

”صبح بخیر۔ دیکھو میں پھر تمہارے پاس آگیا۔ آج میری مالکہ صوفیہ — ہاں اب معلوم ہو گا مجھے صوفیہ کے متعلق کچھ۔  
اوہ۔ خیر کوئی بات نہیں۔ پھر۔“

”میری مالکہ صوفیہ آج بڑی گڑبڑ میں تھیں آج انھیں رقص میں جانا تھا اور مجھے اس بات کی خوشی تھی کہ مجھے خط لکھنے کے لئے وقت مل جائے گا۔ میری صوفیہ رقص کی عاشق ہے اگرچہ رقص کے لئے کپڑے پہنتے وقت اسے اکثر غصہ آ جاتا ہے۔ میری سمجھ میں نہیں آتا۔ میری پیاری کہ آخر اس رقص میں ایسی کونسی مسرت ہوتی ہے۔ صوفیہ صبح ہوتے واپس آتی ہے۔ اس وقت اس کا چہرہ زرد ہوتا اور ایسی مردنی جھائی ہوئی ہوتی ہے، جیسے بیچاری کو کھانے کے لئے کچھ نہیں ملتا میں تو اس طرح دور دور بھی نہیں رہ سکتا۔ مجھے روزانہ کھانے کے لئے مرغ کی ایک ٹانگ اور بکری کا گوشت ملتا ہے۔ نہ ملے تو سرہی جاؤں۔ مجھے پڈنگ بھی پسند ہے۔ لیکن مولیٰ شلم اور گاجرین وغیرہ بالکل نہیں۔“

کیا اوپنایچا اور بے ٹکا طرز بیان ہے۔ دیکھتے ہی معلوم ہو جاتا ہے کسی انسان نے نہیں لکھا ہے۔ شروع تو ٹھیک طریقہ سے کیا ہے لیکن ختم بالکل کتوں کی طرح اچھا دیکھو دوسرے خطوں میں کیا لکھا ہے۔

یہ تو ذرا طویل ہے۔ چونکہ۔ اور اس پر تاریخ بھی نہیں لکھی گئی۔  
 ”کیا بتاؤں بہار کی آمد آنے کی کیفیت پیدا کر دی ہے۔ میرا  
 دل اس طرح دھڑک رہا ہے جیسے کسی نامعلوم شے کی تمنا ہو۔ میرے  
 کان نعموں سے گونج رہے ہیں۔ اور میں دروازے میں ایک پاؤں  
 اٹھا کر دیر تک نعمات بہار میں کھوی ہوئی کھڑی رہتی ہوں۔ میرے  
 بہت سے چاہنے والے ہیں۔ ان میں سے بعض تو ایسے بد صورت ہیں  
 کہ بتائیں سکتی۔ بعض اوقات ایک بڑا سا مجھدا محافظ کتا ہوتا ہے  
 بالکل احمق کاودی۔۔۔ اس کی پیشانی پر حماقت، جلی حروف سے  
 لکھی ہوئی دیکھ سکتے ہو۔ آپ سڑک پر اس طرح کلگشت فرماتے ہیں  
 جیسے کوئی بڑے جاگیردار یا بہت بڑی شخصیت کے مالک ہیں اور ہر شخص  
 کی نظریں ان ہی پر لگی ہوئی ہیں۔ حالانکہ ایک شخص بھی ان کی طرف  
 نظر اٹھا کر بھی نہیں دیکھتا۔ میں تو انکی طرف توجہ بھی نہیں کرتی۔ دیکھتی  
 ہوں لیکن اس طرح جیسے دیکھا ہی نہیں۔ اس کے بعد کوئی خوفناک  
 تازی کتے صاحب تشریف لاتے اور میری کھڑکی کے سامنے کھڑے  
 ہو جاتے ہیں۔ اگر وہ پھیلے پاؤں پر کھڑا ہو جائے (لیکن میں جانتی  
 ہوں وہ گدھا اتنا بھی نہیں کر سکتا) تو صوفیہ کے بابا جان کے کندھوں  
 سے بھی اونچا ہے۔ حالانکہ بابا جان کافی طویل ہیں۔ یہ احمق انتہائی  
 بد تمیز معلوم ہوتا ہے۔ میں اسے دیکھ کر زور سے غرائی لیکن اس پر کوئی  
 اثر نہیں ہوا یہاں تک کہ اس نے کسی قسم کا اظہار ناراضگی بھی نہیں

کیا فقط زبان نکالی ذرا کان اوپنے کئے، دریکھ کی طرف گنوار  
کسان کی طرح دیکھا اور بس۔ لیکن کیا تم سمجھتے ہو کہ میں تمام التجاؤں  
کو ٹھکرا دیتی ہوں اور میرے دل پر کوئی اثر ہی نہیں ہوتا؟ کاش تم  
ایک حسین و جمیل کتے کو دیکھتے، جو ہمایہ کے گھر میں رہتا اور جنگلے  
کے ادھر اچھلتا کودتا رہتا ہے!! اس کا نام ”ٹریڈ“ ہے۔ اے پیار  
کیا بتاؤں۔ کیا پیارا ہے اس کا دل نہ؟

لعنت ہے اکسبت پر۔ کیا فضولیات ہیں۔ دیکھو تو خط میں  
ایسی چیزیں لکھی جاتی ہیں کہیں؟ میں انسان ہوں انسان کو پسند کرتا ہوں  
اور انسانی باتوں کو۔ ہاں ہاں میں اس روحانی غذا کا طلبگار ہوں  
جو میری پیاسی روح کو تسکین دے سکے۔ لیکن اس کے بجائے لٹا کیا ہے؟  
— یہ احمقانہ اور فضول باتیں! خیر دیکھوں دوسرے کا غرض نہ!۔  
کوئی کام کی بات ہو!

”صوفیہ مینر پر بیٹھی ہوئی کچھ سی رہی تھی۔ میں کھڑی کے باہر دیکھ  
رہا تھا کیونکہ مجھے آنے جانے والوں کو دیکھنے میں بڑا مزہ آتا ہے۔ یکایک  
ار دلی نے آکر کہا ”ٹیلوف صاحب تشریف لائے ہیں“ صوفیہ نے جواب  
دیا ”بلاؤ“ اور جھپٹ کر مجھے چٹا لیا ”اف۔ میچی۔ میچی! کاش تجھے ملوگا  
ہو تاکہ یہ کون ہے؟ اف بادشاہ کے مصاحبین خاص میں سے

اُس کی آنکھیں؟ سیاہ اور دکھتے ہوئے انکاروں کی طرح روشن ہیں۔  
وہ جلدی سے مجھے چھوڑ کر بازو کے کمرے میں چلی گئی۔ ایک منٹ بعد

مہاجب خاص کمرے میں داخل ہوا۔ اس کی مونچھیں سیاہ تھیں۔ اس نے آئینہ میں جا کر صورت دیکھی۔ بال درست کئے اور کمرے میں ادھر ادھر دیکھنا شروع کیا۔ میں آہستہ سے غرایا اور پھر اپنی جگہ پر بیٹھ گیا۔ اتنے میں صوفی آگئی۔ اس کے چہرے پر مسرت لہریں مار رہی تھی۔ اس نے سلام کیا اور صوفی نے مسکراتے ہوئے گردن کو خم کر دیا۔ میں نے بہانہ کیا اس طرح جیسے میں نے کچھ دیکھا ہی نہیں — اور کھڑکی سے باہر دیکھا رہا لیکن اپنی گردن ذرا پھرا کر ان کی باتیں سننے کی کوشش کی۔ میری پیاری۔ کیا بتاؤں کیسی فضول سی باتیں کر رہے تھے وہ لوگ۔ کہہ رہے تھے کہ رقص میں ایک خاتون نے کیونکہ غلطی کی۔ پھر ایک اور شخص کے متعلق جو مارس کی طرح لم ٹانگ تھا اور ناچتے ہوئے تلبازی سی کھا گیا تھا ہنسنا شروع کیا۔ پھر ایک خاتون کے بارے میں باتیں ہوتی رہیں جو اپنی آنکھیں نیلی سمجھتی ہیں حالانکہ وہ سبز ہیں بس اسی قسم کی خرافات بکتے رہے۔ میری پیاری سمجھ میں نہیں آتا کہ اس ٹیلفون میں کون سے سرخاب کے پر لگے ہیں۔ اور صوفی کیوں اس پر جان دیتی ہے؟

ہاں یہی میرا بھی جینل ہے۔ واقعی ناممکن ہے کہ ٹیلفون پر وہ جان دینے لگے اچھا آگے دیکھیں کیا لکھا ہے؟

”واقعی اگر وہ اس مصاحب کو پسند کرتی ہے تو اس محرر کو بھی پسند کر سکتی ہے جو بابا جان کے مطالعہ خانے میں بیٹھا ہوا ہے۔ پیاری! کیا بتاؤں کیا بھیانک آدمی ہے۔ یوں سمجھو جیسے کچھو کسی تھیلی میں —“

ایں - یہ محرر کون ہو گا ؟

”اس کا نام بھی عجیب و غریب ہے۔ وہ دن بھر قلم تراشتا رہتا ہے۔ اس کے سر پر بال سوکھی ہوئی گھاس کے مانند ہیں۔ بابا جان لوگوں کو خط وغیرہ پہنچانے کے لئے نوکر کے بجائے اسی کو بھیجا کرتے ہیں۔“

میں سمجھتا ہوں بد معاش کتا میری طرف اشارہ کر رہا ہے۔ کیا میرے بال واقعی سوکھی گھاس کے مانند ہیں ؟

”صوفیہ اسے دیکھ کر ہنسی ضبط نہیں کر سکتی۔“

جھوٹ - بالکل جھوٹ - بد معاش کتا - کیسا ذلیل اور پاجیانہ انداز بیان ہے جیسے میں جانتا ہی نہیں - کبخت جلتا ہے مجھ سے اور سازش کر رہا ہے میرے خلاف منتظم صاحب نے سازش فرمائی نا - کبخت نے مجھ سے نفرت کرنے اور میرے خلاف سازش کا جال پھیلانے کی قسم کھائی ہے اور اب ہر ہر قدم پر مجھے نقصان پہنچانے کی دھن میں لگا رہتا ہے خیراب میں بس ایک اور خط پڑھوں گا شاید معاملات کچھ زیادہ واضح ہو جائیں ۔

میری پیاری فدی -

معاف کرنا میں نے اتنے زمانے سے تمہیں کچھ نہیں لکھا۔ بات یہ ہے کہ اس زمانہ میں مجھ پر ایک عجیب قسم کا نشہ سا طاری تھا کسی مصنف نے سچ کہا ہے کہ محبت حیات نو ہے - ہمارے گھر میں بڑے بڑے تفرات ہو رہے ہیں - مصاحب شاہ روزانہ تشریف لاتے ہیں - صوفی دیوانہ دار

ان سے محبت کر رہی ہے۔ بابا جان بہت خوش ہیں میں نے جھاڑ دینے والی سے سنا ہے — وہ اپنے آپ سے باتیں کرتی رہتی ہے — کہ بہت جلد شادی ہونے والی ہے کیونکہ بابا جان کی خواہش ہے کہ صوفیہ کی شادی جس قدر جلد ہو سکے کر دی جائے کسی جنرل یا مصاحب شاہؔ لا حول ولاقوت۔ میں اس سے زیادہ نہیں پڑھ سکتا۔ مصاحب شاہ یا جنرل؟! میں بھی جنرل بنا چاہتا ہوں۔ اس سے شادی کرنے یا کسی اور ایسی ویسی چیز کے لئے نہیں — میں تو صرف اس لئے جنرل بنا چاہتا ہوں کہ ان کی شخصیتیں اور تکلفات دیکھ سکوں اور اسی طرح ان کے درباری طور و طریق بھی اور اس کے بعد ان سے کہوں کہ میں ان سب چیزوں کی رتی بھر بھی پروا نہیں کرتا۔ یہ سب فضول بکواس ہے۔ خدا غارت کرے میں نے بیوقوف کئے کے سارے خطوط پھاڑ کر پھینک دیئے۔

۳ دسمبر۔

ناممکن ہے ایسا ہونا۔ شادی نہیں ہو سکتی۔ بادشاہ کا مصاحب ہے تو ہونے دو۔ خطاب سے زیادہ اس کے پاس اور کیا ہے۔ کوئی ایسی چیز نہیں جسے ہاتھوں میں اٹھا کر تو لیا جاسکے مصاحب ہو جانے سے کوئی سرخاب کے پر لگ گئے ہیں؟ چہرے پر تیسری آنکھ پیدا ہو گئی ہے یا اسکی ناک سونے کی بن گئی ہے؟ بس ایسی ہی تو ہے جیسی میری یا کسی اور آدمی کی۔ سو نکھینے کے لئے ہے کھانا کھانے کے لئے تو نہیں؟۔ چھیننے کے لئے ہے کھانے کے لئے نہیں ہے۔ میں نے اکثر اوقات اس پر غور کیا ہے کہ آخر



ان اختلافات کا سبب کیا ہے۔ میں معمول محرریوں ہوں اور کس مقصد کے لئے۔ شاید حقیقت میں میں کسی مقام کا رئیس یا جنرل ہوں لیکن بظاہر منشی معلوم ہوتا ہوں۔ غالباً میں خود اپنی حقیقت سے واقف نہیں بتایاں میں ایسی بہت سی مثالیں ملتی ہیں بعض معمولی آدمی جو قطعاً کسی امیر خاندان سے تعلق نہیں رکھتے بلکہ معمولی دستکار یا کسان تھے یکا یک بڑے سپہ سالار یا جاگیردار بن گئے۔ اب کہنے آپ کیا کہتے ہیں؟ اچھا اسے جانے دیجئے یہی بتائے کہ جب ایک معمولی کسان جاگیردار بن جائے تو جاگیردار کیا بن سکتا ہے؟ فرض کیجئے کہ میں یکا یک جنرل کی وردی میں آپ کے سامنے آجاؤں۔ داہنی جانب ایک فوجی اعزازی نشان لگا ہوا اور بائیں جانب دوسرا۔ بتائیے اس وقت میری محترم محبوبہ گل انعام کیا فرمائیں گی اور ہاں خود بابا جان یعنی ناظم صاحب قبلہ کا ارشاد کیا ہو گا؟ کیا کہیں گے؟ بڑے حوصلہ مند آدمی ہیں۔ فری مین۔ مجھے یقین کامل ہے کہ وہ ضرور فری مین ہیں۔ اگر یہ چھپانے کیلئے سیکڑوں بہانے کرتے ہیں لیکن میں اچھی طرح جانتا ہوں وہ ضرور فری مین ہیں۔ ہاتھ ملاتے ہیں تو صرف دو انگلیوں سے جھکاتے کوئی شخص جو اس سے انکار کرے کہ میں امبی امبی اسی لمحہ گورنر جنرل یا اسی قسم کے کسی عہدے پر مامور کیا جاسکتا ہوں۔ میں یہ جانا چاہتا ہوں کہ آخر میں محرریوں ہوں۔ نھر رہی کیوں؟

۵ دسمبر۔

آج بیچ میں اجار پڑھتا رہا۔ اسپین میں غیب و غریب واقعات

پیش آ رہے ہیں۔ میری سمجھ میں نہیں آتا۔ کہا جاتا ہے کہ دہاں کا تخت خالی ہے اور دہاں کے عہدیدار عجیب شخصے میں ہیں کیونکہ انھیں دلی عہد کا انتہائی کرنا ہے اور اسی وجہ سے دہاں فسادات ہو رہے ہیں۔ یہ تمام باتیں نہایت عجیب معلوم ہوتی ہیں۔ تخت — آخر تخت کیونکر خالی رہ سکتا ہے! وہ لوگ کہتے ہیں کہ اس مرتبہ کوئی غیر معروف اور گناہم شخص تخت نشین ہو گا لیکن بھلا کوئی غیر معروف شخص کیونکر تخت پر بیٹھ سکتا ہے! ناممکن قطعاً ممکن نہیں۔ تخت پر بادشاہ کا ہونا ضروری ہے یہ لوگ کہتے ہیں کہ بادشاہ نہیں ہے، لیکن ایسا نہیں ہو سکتا کہ بادشاہ نہ ہو بھلا بغیر بادشاہ کے سلطنت کیونکر باقی رہ سکتی ہے۔ بادشاہ یقیناً موجود ہے لیکن غالباً بھیس بدلے ہوئے کہیں چھپا ہوا ہے۔ بہت ممکن ہے وہیں موجود ہو اور کسی خانگی معاملہ کے باعث کہیں جا کر چھپ گیا ہو یا کسی ہمایہ ملک سے کسی خطرے کے باعث — ممکن ہے فرانس یا کسی دوسرے ملک سے اندیشہ ہو۔ بہر حال کچھ بھی ہو اس کا کوئی نہ کوئی سبب ضرور موجود ہے

۸ دسمبر:

آج میں نے دفتر جانے کا فیصلہ کر لیا تھا۔ لیکن بعض خیالات اور وجوہ نے روک لیا اسپین کے معاملات دماغ میں چکر لگا رہے ہیں۔ بھلا کسی عورت کا حکمران ہونا کیونکر ممکن ہے؟ اس کی اجازت نہیں دی جا سکتی۔ مثال کے طور پر انگلستان اجازت نہ دے سکا۔ پھر یورپ کے سیاسی معاملات بھی تو ہیں۔ شہنشاہ اٹریا — میں جانتا ہوں کہ ان معاملات

نے میرے اعصاب میں انتہائی ہیجان پیدا کر دیا ہے۔ جس کی وجہ سے دن بھر میں کسی تصنیف پر نہ پہنچ سکا۔ ماورائے بھی میری ذہنی کیفیت کا اندازہ نہ لیا جتنا پتہ اس نے کہا کہ آج میں کھانا کھاتے وقت کچھ کھو یا کھو یا سمجھتا۔ مجھے یقین ہے کیونکہ جس وقت میں فکر کے دریا میں غوطے لگا رہا تھا، میں نے دو پلیٹیں اٹھا کر زمین پر پھینک دیں اور وہ چکنا چور ہو گئیں کھانے کے بعد میں پہاڑی کے دامن میں چہل قدمی کرنے لگے گیا۔ اس کے بعد زیادہ تر پلنگ ہی پر پڑا رہا اور اسپین کے معاملات پر غور کرتا رہا۔

۲۸ اپریل ۱۹۳۸ء

آج کا دن نہایت اہم ہے۔ اسپین میں بادشاہ موجود ہے۔ لوگوں نے اسے پالیا ہے۔ میں اسپین کا بادشاہ ہوں۔ مجھے آج ہی اس بات کا پتہ چلا اور یہ خیال میرے دل میں ایک برقی رو کی طرح دوڑ گیا۔ میری سمجھ میں نہیں آتا کہ میں اب تک اپنے آپ کو معمولی محرر کیوں سمجھتا تھا! ایسا پاگلانہ خیال میرے دماغ میں کیونکر سما یا۔ وہ تو خیریت ہوئی کبھی دل میں خیال ہی نہ آیا کہ مجھے پاگل خانے بھیج دے۔ اب میری آنکھوں کے سامنے ہر چیز روشن اور واضح شکل میں موجود ہے۔ مجھے ہر چیز اس طرح نظر آرہی ہے جیسے کوئی پہاڑی کی چوٹی پر سے ارد گرد کا منظر دیکھے لیکن پہلے — میری سمجھ میں نہیں آتا — اس سے پہلے ہر چیز پر ایک پردا سا پڑا ہوا تھا۔ غالباً یہ لوگوں کے اس تصور کا نتیجہ ہے کہ انسان کے سر میں عقل رہتی ہے حالانکہ حقیقت اس کے بالکل برعکس ہے۔ وہ تو

ہواؤں کے ساتھ بحیرہ کیپس کی جانب سے آتی ہے۔ سب سے پہلے میں نے تاؤرا کو اپنے اس ”عرفان“ کی اطلاع دی۔ جس وقت اس نے یہ سنا کہ وہ شاہ اسپین کے سامنے کھڑا ہے وہ اچھل پڑا اور خوف کے مارے اس کا برا حال ہو گیا۔ اس ہیوقت نے آج تک اسپین کے بادشاہ کو نہیں دیکھا تھا لیکن میں نے اسے مطمئن کرنے کی امکا نی کوشش کی اور اس سے کہا کہ اگرچہ وہ کبھی کبھی میرے جو توں پر اچھی طرح پالش نہیں کرتا لیکن میں اس سے ناراض نہیں ہوں۔ آخر معمولی آدمی ہے اس سے اہم مسائل پر گفتگو نہیں کی جاسکتی۔ اس کے پریشان ہونے کا سبب یہ تھا کہ اس کے خیال میں اسپین کے ہر بادشاہ کو فلپ ثانی کے مانند ہونا چاہئے لیکن میں نے اسے اچھی طرح سمجھا دیا کہ فلپ ثانی اور مجھ میں کوئی مشابہت نہیں میں دفتر نہیں گیا۔ لعنت ہو دفتر پر۔ نہیں جناب۔ نہیں۔ آپ لوگ اب مجھے نہیں پاسکتے! میں آپ کے فضول کاغذات کی نقلیں کرتا ہوا نہیں بیٹھ سکتا۔

۸۶ مارچ ۱۸۸۶ء

رات اور دن کے درمیان۔

آج دفتر کا دربان آیا اور مجھ سے دفتر چلنے کے لئے کہا۔ اس نے مجھ سے یہ بھی کہا کہ تین ہفتے سے زیادہ مدت ہو چکی ہے اور آپ دفتر نہیں گئے ہیں۔ میں بھی تفریح کی خاطر دفتر چلا گیا۔ منتظم صاحب کو توقع تھی کہ میں انھیں سلام کر کے معافی مانگوں گا لیکن میں نے انتہائی بے پروائی

سے نظر ڈالی جس میں نہ خشونت ہی تھی اور نہ مروت۔ اس کے بعد میں اپنی جگہ پر جا کر یوں بیٹھ گیا جیسے میں نے کسی چیز کو دیکھا ہی نہیں۔ میں نے ادھر ادھر چڑھ چڑھتیوں پر نظر ڈالی اور دل میں کہا ”کاش تم لوگوں کو معلوم ہوتا کہ تمہارے پاس اس وقت کون بیٹھا ہوا ہے..... افوہ کیا گڑبڑ ہوتی۔ خود منتظم صاحب بھاگے ہوئے آکر مجھے اس طرح سلام کرتے اور ایسی چکنی چٹری باتیں کرتے جیسی اس وقت وہ ناظم صاحب سے کرتے رہتے ہیں۔

ان لوگوں نے چند کاغذات میرے سامنے لا کر فلاحہ کرنے کے لئے رکھے لیکن میں نے انھیں چھو اتک نہیں چند منٹ بعد یہ لوگ سرگرمی کا اظہار کرنے لگے معلوم ہوا کہ ناظم صاحب تشریف لارہے ہیں۔ ایک کے بعد دوسرے اہلکار ناظم صاحب کو سلام کرنے کے لئے باہر گئے لیکن میں اپنی کرسی سے اٹھا تک نہیں۔ جس وقت وہ ہمارے صیفے میں آئے تو ہر شخص پورے مٹن بکائے ہوئے سرو قد کھڑا تھا لیکن میں نے کوئی توجہ نہیں کی ناظم صاحب ہیں کس کھیت کی مولیٰ! سمجھتے ہیں میں ان کے لئے کھڑا ہوں گا۔ ہو نہ ہرگز نہیں۔ کبھی نہیں۔ ناظم صاحب! ہو نہ ناظم صاحب کہاں کے۔ وہ تو کٹ تیلی ہیں۔ بالکل معمولی آدمی معمولی کٹ تیلیوں کی طرح جیسے نان بائیوں کی دکانوں میں رکھی رہتی ہیں بس اور اس سے زیادہ کیا؟ لیکن سب سے زیادہ دلچسپ واقعہ اس وقت ہوا جب انھوں نے دستخط کرنے کے لئے مجھے ایک کاغذ لا کر دیا۔ ان کا

خیال تھا کہ اس کے بچے میں کھوں گا ” محرر صیغہ فلاں ” لیکن میں نے سب سے زیادہ نمایاں مقام پر دستخط کر دئے اور عین اس جگہ جہاں ناظم صاحب دستخط کرتے ہیں لکھا ” فردینہ ثالث ” اس وقت کی خاموشی دیکھنے کے قابل تھی۔ سب کے سب بھونچکے سے رو گئے۔ لیکن میں نے ان سے افکار سے کہا ” آپ لوگ حلف وفاداری اور اظہار اطاعت کی زحمت نہ کیجئے ” اور اٹھ کر سید صاحب ناظم صاحب کے گھر گیا۔ دربان مجھے اندر نہیں جانے دیتا تھا لیکن میں نے اس سے کوئی ایسی بات کہی جسے سنتے ہی وہ سن ہو کر رہ گیا۔ میں سید صاحب ” ان کے سنگار خانے میں پہنچا ” وہ ” سنگار میز کے سامنے بیٹھی ہوئی آئینہ میں صورت دیکھ رہی تھیں لیکن

لیکن جیسے ہی میری آواز سنی گھبرا کر مجھ سے دور ہٹ گئیں لیکن میں نے ان سے یہ نہیں کہا کہ میں اسپین کا بادشاہ ہوں۔ میں نے صرف اس قدر کہا کہ آپ کے لئے ایسی بے پایاں سرتیں ہیں جن کا آپ تصور بھی نہیں کر سکتے اور یہ کہ ہمارے دشمنوں کی سازشوں کے باوجود بھی ایک روز ہم دونوں ایک ہو جائیں گے۔ چونکہ میں اور کچھ نہیں کہنا چاہتا تھا اس لئے وہاں سے چل دیا۔

افوہ! عورت۔ کیسی مکار مخلوق ہے! میں نے اب سمجھا عورت کتنی مکار ہوتی ہے آج تک دنیا میں کوئی شخص یہ نہ معلوم کر سکا کہ اسے دراصل محبت کس سے ہے۔ میں نے پہلی مرتبہ اس امر کا انکشاف کیا ہے کہ عورت کو شیطان سے محبت ہے۔ ہاں یہ امر واقعہ ہے۔ تشریح الابدان

کے ماہرین ہر قسم کی خرافات لکھتے رہتے ہیں لیکن وہ کسی سے محبت نہیں کرتی سوا شیطان کے۔ دیکھو۔ وہ دیکھو تھیٹر میں بیٹھی ہے عینک لگائے ہوئے تمہارا خیال ہے کہ وہ اس موٹے آدمی کو دیکھ رہی ہے جس کے سینے پر ایک متنہ آویزاں ہے نہیں جی۔ ہرگز نہیں۔ وہ تو اس شیطان کو دیکھ رہی ہے جو اس کے پیچھے بیٹھا ہوا ہے شیطان موٹے آدمی کے پیچھے چھپا ہوا ہے دیکھو۔ وہ دیکھو اسے اشارہ کر رہا ہے۔ اب یہ اس سے شادی کرے گی ضرور شادی کرے گی۔ سب چیزیں امنگوں کا نتیجہ ہیں اور امنگوں کا سبب ایک آبلہ ہے جو زباں کی جڑ میں ہوتا ہے۔ اس آبلہ میں ایک چھوٹا سا کیڑا رہتا ہے جیسے الہین کا سراور یہ تمام کارستانیاں ایک نائی کی ہیں جو گور و خویا میں رہتا ہے۔ مجھے اس کا نام نہیں یاد آ رہا ہے لیکن یہ تو اچھی طرح معلوم ہے کہ وہ اور ایک دایہ مل کر ماری دنیا میں اسلام پھیلانے کی کوشش کر رہے ہیں اور کہا جاتا ہے کہ فرانس کے ایک بڑے علاقے کے باشندے مسلمان ہو گئے ہیں۔

کوئی تاریخ نہیں۔

یہ دن بلا تاریخ تھا۔

میں بھیس بدلے ہوئے نیوسکی میں پھر تار بابلا اس امر کا انہماک رکھے کہ میں شاہ اسپین ہوں۔ میرے خیال میں یہ ادب اور اخلاق سے بعید تھا کہ میں ہر شخص کو بتا دوں کہ میں کون ہوں کیونکہ سب سے پہلے تو مجھے اپنے آپ کو دربار میں پیش کرنا ہے۔ اس وقت جو مجھے روک

رہی ہے وہ یہ ہے کہ میرے پاس اسپین کا قومی لباس موجود نہیں۔ مجھے ایک جبّہ کی ضرورت ہے۔ میں نے خیال کیا تھا کہ ایک جبّہ درزی سے بنواؤں لیکن یہ درزی بھی عجیب گدھے ہیں !!! انھوں نے شہ بازی کو اپنا پیشہ بنالیا ہے۔ اداب مٹر گشت کو گئے ہیں۔ آخر میں نے فیصلہ کر لیا کہ میں اپنی نئی وردی سے جسے میں نے اب تک صرف دو مرتبہ پہنا ہے۔ ایک جبّہ بناؤں لیکن یہ سوچ کر کہ یہ بد معاش خراب کر دیں گے۔ میں نے کمرہ بند کر کے خود ہی کام کرنا مناسب سمجھا تا کہ مجھے جبّہ بناتے ہوئے کوئی شخص نہ دیکھ سکے۔ میں نے چھپی لے کر وردی کو لاکرے ٹاکرے کر ڈالا۔ کیونکہ اُسے بالکل نئی وضع کا بنانا تھا۔

دن مجھے یاد نہیں اور

کوئی مہینہ نہیں تھا

خدا ہی جانے اصل میں کیا ہے

جبہ پہن کر میں بالکل تیار ہو گیا، اگرچہ میں ابھی کسی قطعی فیصلہ پر نہیں پہنچا ہوں کہ مجھے اپنے آپ کو دربار میں پیش کرنا چاہئے یا نہیں۔ اسپین سے ابھی تک وفد نہیں آیا اور بغیر کسی وفد کے اپنے آپ کو پیش کرنا آداب کے خلاف ہے۔ میرا خیال ہے کہ اس سے میری شان پر حرف آئے گا۔ اور میری عزت میں بڑے لگ جائیگا۔ مجھے ہر لمحہ وفد والوں کا انتظار ہے۔

یکم۔



وفد والوں کی کاپلی پر مجھے بڑا تعجب ہو رہا ہے۔ آخر اس تاخیر کا سبب کیسا ہے؟ کیا فرانس کے باعث؟ غالباً۔ بڑا خراب ملک ہے یہ میں نے ڈاک خانہ جا کر پوچھا کہ اسپین کا وفد آیا ہے یا نہیں۔ لیکن ڈاک منشی انتہائی بدھوتھا۔ اسے کچھ خبر سی نہیں۔ اس نے کہا، نہیں۔ یہاں اسپینی نمایندے نہیں ہیں البتہ اگر آپ خط بھیجنا چاہیں تو معمولی ڈاک کی شرح سے خطر روانہ کر دیا جائیگا۔ لا حول و لا قوت۔ بھلا خط بھیجنے سے کیا فائدہ؟ خط فقط اغویات کی پوٹ ہوتے ہیں اور صرف عطاری خط لکھا کرتے ہیں۔

میڈرڈ

۳۔ ضروری

آخر میں اسپین پہنچ ہی گیا اور اتنی جلدی کہ میری سمجھ میں نہیں آتا ایا کیونکر ہوا۔ آج اسپینی وفد حاضر ہوا تھا۔ میں اس کے ساتھ گاڑی میں سوار ہو گیا جس رفتار سے ہم سفر کر رہے تھے اسے دیکھ کر مجھے بڑا تعجب ہوا۔ ہم اتنی تیزی سے گئے ہیں کہ نصف گھنٹہ میں اسپینی سرحد پر پہنچ گئے۔ اس کام کے لئے تمام یورپ میں ریلیں بھیلی ہوئی ہیں اور جہاز بھی نہایت تیز ہیں۔ اسپین ایک غیر معمولی ملک ہے جس وقت پہلے پہل کمرے میں داخل ہوا تو کئی آدمی نظر آئے لیکن ان سب کے سر گھٹے ہوئے تھے میں نے فوراً ہی سمجھ لیا کہ یہ لوگ یا تو احرار و عظام میں سے ہیں۔ یا سپاہی کیونکہ یہ ہمیشہ سر گھٹائے رہتے ہیں۔ لارڈ چانسلر کے رویہ پر البتہ مجھے

بڑا تعجب ہوا۔ وہ میرا ہاتھ پکڑے ہوئے ایک چھوٹے سے کمرے کے سامنے پہنچا۔ اس کے بعد اس نے مجھے کمرے کے اندر ڈھکیں کر کہا ”آپ یہاں ہیں لیکن اگر حضور نے پھر اپنے آپ کو فرد مند ثالث کہا تو مار مار کر یہ احمقا خیال تمہارے سر سے نکال دوں گا“ لیکن میں جانتا تھا کہ یہ میرے استقلال کی آزمائش ہے اس لئے میں نے استقلال سے جواب دیا۔ اس پر جانکر نے ٹکڑی سے دوسرے میری پیٹھ پر اس بری طرح مارا کہ میرے آنسو نکل پڑے اور قریب تھا کہ میں بلبلا کر چلا اٹھوں لیکن میں نے ضبط سے کام لیا۔ مجھے یاد آگیا کہ اگلے زمانے میں یہ رسم تھی کہ جس وقت کوئی شخص کسی بڑے عہدے پر مامور کیا جاتا تو اس کی ایسے ہی طریقوں سے آزمائش کی جاتی تھی۔ مجھے یہ بھی معلوم تھا کہ اسپن میں پرانی روایات کی بڑی پابندی کی جاتی ہے۔ تنہائی میں میں نے معاملات سلطنت پر غور کرنے کا فیصلہ کیا۔ اس وقت مجھے معلوم ہوا کہ چین اور اسپین اصل میں ایک ہی ملک ہے اور صرف جہالت کے باعث لوگ انھیں دو ملحد ملک تصور کرتے ہیں یہی وجہ ہے کہ میں تجربہ کرنے کے لئے لوگوں سے کہتا ہوں کہ وہ اگر کاغذ پر اسپن لکھیں تو چین ہی نظر آئے گا۔ مجھے ایک بات سے نہایت صدمہ ہو رہا ہے اگرچہ یہ واقعہ کل پیش آنے والا ہے۔ کل صبح ایک بڑی حیرت انگیز بات ہو گئی اور وہ یہ کہ زمین چاند پر سوار ہو جانے لگی۔ مشہور انگریز سائنسدان ولنگٹن نے اس سے متعلق لکھا ہے۔ جس وقت میں نے چاند کی انتہائی نزاکت کا تصور کیا میرا

دل کا سینے لگا۔ واقعہ یہ ہے کہ عام طور سے چاند ہمبرگ میں بنایا جاتا ہے لیکن بڑے بھونڈے طریقہ سے میری سمجھ میں نہیں آتا کہ انگلستان ولے اس پر خاموش کیوں ہیں۔ چاند کو ایک لنگڑا کپتی بنانے والا بناتا ہے اور بلاشبہ ایسا احمق ہے کہ چاند کے متعلق نہ کچھ جانتا ہے اور نہ سمجھتا ہے چنانچہ پچھلے چٹے کپڑے اور نہایت گھٹیا قسم کا تیل چاند بنانے میں استعمال کرتا ہے جس کی وجہ سے ایسی بدبو پیدا ہوتی ہے کہ ساری دنیا کو اپنی ناک بند کر لینی پڑتی ہے۔ اسی باعث چاند اس قدر نازک بن گیا ہے کہ ایک شخص بھی چاند پر نہیں رہ سکتا۔ بس ناکیں ہی ناکیں رہتی ہیں۔ میں نے خیال کیا کہ زمین کتنی بھاری ہے اور چاند پر سوار ہو جانے سے ناکیں کس طرح پس کر سر رہ جائیں گی۔ مجھے بڑی پریشانی ہوئی میں نے جلدی جلدی جوتے اور پیتا بے پینے اور بھاگتا ہوا مجلس مملکت کے دفتر پہنچا تا کہ پولیس کے نام احکام جاری کر دیے جائیں اور زمین کو چاند پر سوار ہونے سے روکے کا انتظام کیا جائے۔ سر گھٹے ہوئے امرار جو ایوان مجلس میں کثرت سے موجود تھے نہایت سمجھدار ثابت ہوئے اور جس وقت میں نے ان سے کہا ”حضرت! ہمیں چاند کو بچانا چاہیے کیونکہ زمین چاند پر سوار ہونے والی ہے“ تو یہ لوگ سب کے سب فوراً ہی باہر بھاگ گئے تاکہ میری شاہانہ خواہش پوری کریں۔ ان میں سے بہت سے تو دیواروں پر چڑھ گئے تاکہ چاند تک پہنچ جائیں۔ عین اسی وقت میں مجلس صاحب تشریف لائے اور جب لوگوں نے انھیں دیکھا تو

سب کے سب ادھر ادھر بھاگ گئے۔ صرف میں ہی باقی رہا۔ آخر میں بادشاہ تھانا۔ لیکن میرے مجلس نے مجھے لکڑی سے مارنا شروع کیا اور مجھے میرے کمرے میں ڈھکیل کر بند کر دیا۔ سمجھ میں نہیں آتا اس نے ایسا کیوں کیا۔ اسپین کی فوجی روایات کتنی قوی ہیں۔

اس سال کا جنوری جو

فروری کے بعد آیا

ابھی تک میں بھی کسی نتیجہ پر نہیں پہنچ سکا کہ اسپین آخر ہے کس قسم کا ملک عوام کے رسم و رواج اور درباری اداب و اخلاق حیرت انگیز اور عجیب و غریب ہیں۔ میری سمجھ میں نہ تو اب تک آئے ہیں اور نہ میں انھیں سمجھ سکتا ہوں۔ آج انھوں نے میری حجامت بنائی۔ پورا سر صفا چٹ کر دیا گیا۔ اگرچہ میں جلاتارہ باکہ میں پادری نہیں بنا چاہتا لیکن جب انھوں نے میرے سر پر ٹھنڈا پانی ڈالنا شروع کیا تو میں نہیں بنا سکتا کہ اس وقت میرا کیا حال ہوا۔ زندگی میں کبھی ایسی مصیبت کا سامنا نہیں ہوا تھا۔ میری حالت مجنوںوں اور پاگلوں کی سی ہو گئی تھی اور ان کے لئے مجھے سنبھالنا مشکل تھا۔ یہ عجیب و غریب رسم میری سمجھ سے باہر ہے۔ ان بادشاہوں کی حماقت بھی میری سمجھ میں کسی طرح نہیں آتی جنھوں نے اس رسم کو قائم رکھا ہے۔ امکانات پر غور کرنے سے معلوم ہوتا ہے کہ شاید میں محکمہ احتساب کے شکنجے میں پھنس گیا ہوں اور جس شخص کو میں نے میرے مجلس سمجھا تھا دراصل معتبِ اعظم ہے۔ مگر اس میں بھی ایک

بات سمجھ میں نہیں آتی۔ بھلا خود بادشاہ کا محاسبہ کیونکر کیا جاسکتا ہے۔ ممکن ہے یہ فرانسیسی خصوصاً لوگ ناک کے سبب سے ہو سکیں۔  
 ورنہ پولک ناگ! بد معاش نے قسم کھائی ہے کہ مجھے تحلیل غیس دے  
 دے کر موت کے گھاٹ اتار دے گا بد معاش ہر جگہ میرا پیچھا کر  
 رہا ہے لیکن جناب! جانتا ہوں کہ آپ کس کے اشاروں پر نائج  
 رہے ہیں۔ یہ انگریز ہے جس کے ہاتھ میں آپ کی لگام ہے۔  
 انگریز بڑے چالباز ہوتے ہیں۔ وہ گھن کی طرح کھا جاتے ہیں۔  
 چنانچہ ساری دنیا جانتی ہے کہ انگلستان جس وقت ناس لیتا ہے  
 فرانس کو چھینک آتی ہے۔

تاریخ ۲۵

آج محنت بے اعظم کمرے میں آیا لیکن اس کے قدموں کی چاب  
 سن کر میں کرسی کے نیچے چھپ رہا۔ مجھے سامنے نہ پا کر اس نے پکارنا  
 شروع کیا۔ پہلے اس نے ”پاپ ری شین“ پکارا۔ میں چپ رہا۔  
 پھر ”آک سن ٹی“ آئی والو دج! املکار! جاگیر داڑ! لیکن میں پھر  
 بھی خاموش رہا۔ آخر میں اس نے کہا ”فرڈنیٹہ ثالث، شاہ سین۔  
 قریب تھا کہ میں سربراہ نکالوں لیکن پھر میں نے دل میں کہا میرے  
 یار! انہیں اس طرح تم نہیں پکڑ سکتے۔ میں جانتا ہوں تمہارا  
 مقصد کیا ہے۔ میں جانتا ہوں تم پھر میرے سر پر ٹھنڈا پانی ڈالو گے  
 لیکن اس نے مجھے دیکھ لیا اور مگر ٹی اسے مار مار کر آخر ہر نکال کر ہی

چھوڑا۔ بڑی حیرت انگیز بات ہے کبخت لکڑی سے کتنی چوٹ لگی ہے!! لیکن میرے آخری انکشاف سے مجھے پورا معاذ اللہ مل گیا۔ مجھے معلوم ہوا ہے کہ ہر مرغ میں اپنا اپین ہوا کرتا ہے جو اس کے پروں کے پیچھے چھپا رہتا ہے۔ محتسب اعظم نہایت غصہ کی حالت میں واپس گیا۔ جاتے وقت اس نے مجھے دھکی دی کہ اب وہ مجھے نئے طریقے سے سزا دے گا۔ لیکن میں اس کے بزدلانہ غیظ و غضب پر بالکل خاموش رہا کیونکہ مجھے معلوم ہے وہ فقط ایک مٹین کے مانند اور انگلستان کے ہاتھوں کٹ پٹی بنا ہوا ہے۔

۳۴ تا ۳۵ تاریخ ہام ۱۳۹۹ھ

نہیں اب میں بالکل برداشت نہیں کر سکتا۔ اللہ اکبر یہ لوگ میرے ساتھ کیسی کیسی حرکتیں کر رہے ہیں۔ کبھی میرے سر پر ٹھنڈا پانی ڈالتے ہیں کبھی مارتے ہیں۔ نہ تو میری طرف دیکھتے ہیں نہ بات سنتے ہیں اور نہ سمجھتے ہیں۔ میں نے آخر ان کا بکاڑا کیا ہے؟ یہ لوگ مجھے کیوں ایسی تکلیفیں دے رہے ہیں؟ افسوس یہ لوگ مجھ سے کیا چاہتے ہیں؟ میرے پاس دھڑائی کیا ہے۔ جو انھیں دے سکوں میں اب یہ مصیبت زیادہ دن برداشت نہیں کر سکتا۔ میرا سر تنور بنا ہوا ہے اور میرے گرد ہر چیز گھوم رہی ہے۔ مجھے بجاؤ۔ مجھے لے چلو مجھے طوفان سے بھی تیز گھوڑے دو۔ میری برفانی کشتی چلانے والے آ اور جلد آ۔ میری برفانی کشتی گھنٹاں بجا۔ میرے اعلیٰ گھوڑوں کو باندھ


دے اور اس دنیا سے بے چل۔ آگے اور آگے تاکہ میں اس سے زیادہ کچھ نہ دیکھ سکوں۔ دیکھو۔ آسمان میری نظروں کے سامنے گھوم رہا ہے دور ایک ستارہ چمک رہا ہے۔ جنگل دوڑتا ہوا گذر جاتا ہے اس کے ساتھ چاند اور تار یک درخت بھی۔ کہرنیلا کہر میرے پاؤں کے نیچے ہے اور کہر میں مجھے تاروں کی تھر تھراہٹ سنائی دے رہی ہے۔ میرے ایک جانب سمندر ہے اور دوسری طرف ..... اور ..... وہ چھوٹے چھوٹے روسی مکان۔ ارے وہ تو دور اس طرف بڑا مکان معلوم ہوتا ہے اور وہ شاید میری ماں بیٹھی ہوئی ہے۔ کھڑکی سے قریب۔ اماں! اماں! اپنے بد نصیب، مصیبت زدہ بیٹے کو بچاؤ۔ اس کی لاش پر ایک آنسو ٹپکا دو! دیکھو اس کے ساتھ کتنی نا انصافی ہوئی اور کس قدر تکلیفیں دی جا رہی ہیں۔ اپنے غمگین، یتیم بچے کو سینے سے لپٹالو۔ اماں! لوگ اس کا پیچھا کر رہے ہیں اور دنیا میں چھپنے کیلئے اسے کوئی جگہ نہیں ملتی۔ اماں! رحم کر اپنے تھکے ماندے بچے پر!

— لیکن شے تمہیں معلوم ہے کہ الجزائر کا ڈسے (یعنی ’بے‘) ہے نا! اس کی ناک کے بائیں نیچے ایک بڑا سا گومٹر نکلا ہوا ہے ۹۹۹





# عقاب



عقاب کے متعلق شعرا نے بہت کچھ لکھا ہے۔ لیکن ہمیشہ تعریف ہی میں۔ بے بھی بڑا شاندار پرندہ۔ اس کی نظریں تیز ہوتی اور وہ بڑی آن بان سے پرواز کرتا ہے۔ سچ پوچھو تو وہ دوسرے پرندوں کے مانند اڑتا نہیں بلکہ فضا میں تیرتا ہے۔ اس کے علاوہ آفتاب سے نظریں لڑاتا اور طوفان کا مقابلہ بھی کر سکتا ہے۔ بعض مصنفوں نے اس کی اعلیٰ ظرفی اور اوالخرمی کی تعریف بھی کی ہے۔ مثال کے طور پر اگر آپ کسی پولیس مین کی شان میں قصیدہ لکھنا چاہیں تو اسے عقاب سے یوں تشبیہ دیں گے کہ بر عظمت اور بادقار عقاب کے مانند پولیس سرجنٹ بنرفلاں نے مثبتہ شخص کی طرف دیکھا جھپٹ کر پکڑا بیان سنا اور بڑے دبدبے کردار و مرتانت سے رہا کر دیا۔

ایک زمانہ تھا جب میں بھی ان قصیدوں پر سردھنتا اور اکثر

دل میں کہتا تھا۔ کتنا شاندار خیال ہے۔ پکڑ لیا..... اور معاف کر دیا  
البتہ معاف کر دینا ہی وہ بات تھی جو اکثر اوقات میرے دل میں کھٹکتی  
اور عجیب سی معلوم ہوتی۔ کسے معاف کر دیا؟ کسی چوہے کو؟ کسی پریشا  
حال چوہے کو؟ میں دوڑ کر کسی شاعر دوست کے پاس پہنچتا۔ عقاب کے  
اس نئے شاندار کارنامے کا ذکر کرتا اور میرا شاعر دوست شاعرانہ انداز  
اختیار کر کے زور سے سانس لیتا اور اس کے بعد — شعر سازی کی دھن  
میں دینا دما فیہا سے بے خبر ہو جاتا۔

ایک روز میں نے دل میں سوچا ”عقاب نے آخر چوہے کی کونسی  
خطا معاف کی؟ چوہے نے صرف یہی کیا تھا نا کہ اپنی ذاتی ضرورت  
سے گلی کے ایک جانب سے دوسری طرف چلا گیا تھا۔ عقاب نے  
اسے دیکھا۔ جھپٹا مارا اور چوہے کو دبوچ کر تقریباً ادھ موا کر کے  
— قصور معاف کر دیا۔ لیکن آخر عقاب ہی نے چوہے کو کیوں معاف  
کیا۔ چوہے نے عقاب کو کیوں نہیں؟ میں نے اپنے ارد گرد کے حالات  
اور واقعات پر غور کرنا شروع کیا لیکن جتنا جتنا غور کیا پریشانی میں  
اضافہ ہوتا گیا۔ میں نے سوچا اس میں ضرور کوئی نہ کوئی راز ہے  
مثلاً پہلی قابل غور بات یہ ہے کہ عقاب چوہوں کو معاف کر  
دینے کے لئے نہیں پکڑتا بلکہ دوسری بات یہ کہ اگر عقاب نے چوہے کو معاف  
بھی کر دیا تب بھی میں یہ سوچے بغیر نہیں رہ سکتا کہ اگر عقاب چوہے  
کے معاملات میں مداخلت ہی نہ کرتا تو بہتر تھا۔ تیسری اور آخری بات

یہ کہ مانا وہ عقاب ہے بلکہ عقاب اعظم — پھر بھی ایک پرندہ ہی تو ہے اور چونکہ اس کے پرندہ ہونے سے قطعاً انکار نہیں کیا جاسکتا اس لئے پولیس میں کاس سے تشبیہ دینا غلط فہمی کی بنا پر ہی تو صیغی ہو سکتا ہے۔

عقابوں کے متعلق میری قطعی رائے یہ ہے کہ عقاب، عقاب ہی ہوتے ہیں۔ وہ صرف بھاڑ کھانے والے پرندے ہوتے ہیں۔ شکاری۔ لیکن اس میں بھی شک نہیں کہ قدرت نے خود ہی انہیں بسری خوردوں کے خلاف بنایا ہے چونکہ وہ دور نظر تیز حجت بہرہ اور طاقتور ہوتے ہیں اس لئے یہ بات فطرت کے باطل خلاف ہے کہ اگر کبھی وہ سامنے آجائیں تو ساری پروازی مخلوق ان کی نظر سے بچنے کو ادھر ادھر کہیں پوشیدہ ہو جائے۔

ایسا کیوں؟ صرف خوف کے باعث ادب کے باعث نہیں جیسا کہ عام طور سے شعرا کہا کرتے ہیں۔ عقاب عموماً تنہائی میں آبادی سے دور رہا کرتے ہیں۔ اور کسی کے ساتھ ”کھان پان“ میں شریک نہیں ہوتے بلکہ ڈکیتی اور لوٹ مار پر زندگی بسر کرتے ہیں اور جب کبھی اس کام سے فرصت ملتی ہے سو جاتے ہیں۔

ایک مرتبہ عام عقابوں کے برخلاف اتفاق سے ایک عقاب تنہائی کی زندگی سے اکتا گیا اس نے اپنی مادہ سے کہا ”یہ بھی کوئی زندگی ہے۔ دن بھر کوئی کام نہیں بس گھور رہے ہیں بیٹھے ہوئے آفتاب کو

سر چکا جاتا ہے۔ میرا تو اس زندگی سے جی بے زار ہو گیا ہے ؟  
اس نے سوچنا شروع کیا لیکن جیسا جیسا غور کیا یہ خیال نچتہ ہوتا  
گیا کہ اسے بھی اسی طرح زندگی بسر کرنا چاہئے جس طرح قدیم زمانے کے  
جاگیردار رہا کرتے تھے۔ اس نے سوچا کہ اس وقت میرے پاس بہت  
سے خادم خدمتگار ہوں گے اور میں دن بھر چین کی منی بجاؤں گا بطحس  
شرمناک افسانے سنائیں گے۔ تو تے قلا بازیاں کھا کر تماشے دکھائیں گے  
بلبلیں مدح سراؤں کریں گی، اُتو اور چنگا ڈرنگیانی کریں گے۔ شرے  
اور باز دیغره اذوقہ میا کریں گے، اور خود مجھے خون کی پیاس کے سوا  
کوئی اور کام نہ رہے گا۔

عرصہ تک سوچنے اور غور کرنے کے بعد اس نے رئیس بن جانے کا فیصلہ  
کر لیا اور ایک دن شرے اور باز کو بلا کر کہا ”مجھے ایسے ملازمین کی ضرورت  
ہے جیسے پرانے زمانے میں رئیسوں کے درباروں میں ہوا کرتے تھے۔  
ان لوگوں کا عرف یہ کام ہو گا کہ میرا دل بہلایا کریں۔ میں انہیں اچھی  
طرح اور آرام سے رکھوں گا۔ اس طرح میرے لئے دلچسپی کا سامان  
ہو گا اور انھیں فائدہ پہنچے گا۔“

عقاب کا عذیہ ملتے ہی شکاری پرندے تعیل حکم کے لئے روانہ  
ہو کر تیزی سے اپنے کام میں مصروف ہو گئے۔ سب سے پہلے وہ بطحوں  
کے ایک جھنڈ کو گھیر لائے۔ ان کے نام درج رجسٹر کر کے انھیں پاسپورٹ  
دیدئے گئے۔ دنیا جانتی ہے کہ بطح بڑی کثیر اولاد ہوتی اور ہر حال میں

لگن رہتی ہے۔ اس کی سب سے بڑی خصوصیت یہ ہے کہ وہ کسانوں کے بالکل مماثل ہے۔ ہر شخص جانتا ہے کہ اگر ایک مرتبہ کسان کسی مقام پر بس جائیں تو باقی سارا انتظام نہایت آسانی سے ہو جاتا ہے۔ بطنیں بھی کسانوں کی طرح رہنے لگیں۔

ہری جاگ اور کیچر خور کو نوبت خانے پر مامور کیا گیا۔ تو توں کو بازگیروں کا لباس پہنا یا گیا۔ کوئے کو جو باوی چور تھا خزانے کی کچی سپرد کی گئی۔ آلو اور چمک گاڈر چوکیا ری پر مامور کئے گئے اور اپنا انتظام کیا گیا جس پر بڑے سے بڑا رئیس بھی فخر کر سکتا تھا۔ کوئل بھی فراموش نہیں کی گئی چنانچہ عقاب نے اسے بخومی کے عہدے پر مامور کیا گیا اور رئیس کو لموں کے بچوں کے لئے ایک دوا خانہ بھی قائم کر دیا گیا۔

لیکن یہ سارے انتظامات رو بہ عمل آنے کے ابتدائی میں متغلوں نے محسوس کیا کہ ابھی کس چیز کی ضرورت ہے۔ عرصہ تک ان کی سمجھ میں نہیں آیا کہ وہ کون سی چیز ہو سکتی ہے۔ آخر کار انھیں یاد آیا کہ بڑے بڑے درباروں میں سائنس اور فنون لطیفہ کی سرپرستی بھی ضروری تصور کی جاتی ہے حالانکہ انھوں نے دو میں سے ایک کا بھی انتظام نہیں کیا تھا اور تین پرندوں ————— پودنہ بیل اور ہدہد ————— کو خاص طور سے فرکایت بھی تھی۔

پودنہ تنھی سی جان تھا لیکن بچپن ہی سے اس نے گانا سیکھنے

کی مشق شروع کر دی تھی۔ پہلے تو اس نے مذہبی تعلیم حاصل کی۔ اس کے بعد کچھ دن فوج کا مشی رہا جس کے بعد اعرابے اوقاف کی مبادی سیکھتے ہی اس نے ایک اخبار جاری کر دیا جس کا نام جنگل گزٹ تھا۔ اگرچہ اس پر اعتاب نہیں ہوتا تھا پھر بھی کچھ ایسے واقعات پیش آئے کہ پودنہ اخبار کو اچھی طرح جلا نہ سکا کیونکہ وہ جس مضمون پر لکھنا چاہتا اسے ممنوع پاتا اور جس موضوع کا ذکر کرنے سے گریز کرتا اس کے متعلق بعد میں معلوم ہوتا کہ اسے اسی موضوع پر لکھنا چاہی تھا۔ چونکہ ان فروگزاشتوں کی بنا پر وقتاً فوقتاً اس کی مرمت اور مزاج پر سی ہوتی رہتی تھی، اس لئے اس نے فیصلہ کیا کہ ”میں بھی عقاب کی ملازمت میں داخل ہو جاؤں گا اس وقت میرے ذمہ صرف اثنا کام ہو گا کہ ہر روز صبح کو عقاب کی شان میں گیت گھاؤں پھر مجھے کوئی سزا نہ دے سکیگا، اور میں چین سے رہ سکوں گا۔“

پہلے ایک خاموش اور محنتی پرندہ تھا۔ وہ تنہائی میں زندگی بسر کرتا تھا اور اس کے کوئی ملاقاتی نہ تھے۔ بہت سے لوگ تو اسے عالم و فاضل اشخاص کے مانند شرابی تصور کرتے تھے۔ وہ دن بھر تنہا کسی درخت کی شاخ پر بیٹھا رہتا ایسا معلوم ہوتا تھا کہ وہ اپنے دماغ میں ہر قسم کے معلومات جمع کرتا چلا جا رہا ہے۔ اس نے بہت جلد تاریخی تحقیقات کا پورا صحرائے اعظم عبور کر لینے میں کامیابی حاصل کر لی۔

”ایک شیطان کے خاندانی اسناد“

”جھاڑ و سوار بڑھیا کی شادی ہوئی تھی یا نہیں“

”رجسٹرات میں جادو گروں کو کونسی صنف میں درج کرنا چاہئے“

وغیرہ وغیرہ۔

لیکن باوجود اتنی کوششوں کے بیچارے کو ایک شخص بھی ایسا نہ ملا جو اس کی تحقیقات کو شائع کرتا۔ آخر کار اس کے دل میں خیال آیا ”عقاب کا درباری مورخ کیوں نہ بن جاؤں؟ ممکن ہے اس طرح میری تحقیقات کی اشاعت کا انتظام ہو جائے“

رہا بلبل تو اسے قسمت کے مظالم کی شکایت نہ ہو سکتی تھی، اس کے نعمات سے نہ صرف اونچے اونچے شاندار درخت مسحور ہو جاتے بلکہ ماسکو کے کوڑمغز تاجر بھی متاثر ہوئے بغیر نہ رہتے۔ ساری دنیا اس سے محبت کرتی تھی اور ہر شخص اس کے دلکش نئے

سن کر مست و نیتخو د ہو جاتا جس وقت وہ کسی درخت کی شاخ پر پتوں میں چھپ کر نغمہ سرائی کرتا ساری دنیا خاموش ہو کر گوشِ بزدانہ ہو جاتی۔ لیکن بلبل کے ارادے بلند تھے۔ اسے محبت ہو گئی سارا جنگل اس کے طوفانی نغموں سے گونج اٹھتا۔ لیکن اسے سکون قلب حاصل نہ تھا۔ علیگین دلوں میں اس کے نعمات سما جاتے لیکن۔۔۔

اسے ہر وقت یہی خیال رہتا کہ وہ دن کب آئے گا جب عقاب اس کے گلے میں چوینٹوں کے سیفہ اندوں کی چمکتی ہوئی مالا پہنائے گا

اور عقاب کی مادہ چاند راتوں میں تنہائی کے مقامات پر چھپ چھپ کر ملاقاتیں کرے گی۔

ان پرندوں نے باز سے بار بار کہہ کر اتنا پریشان کیا کہ آخر اسے عقاب کی خدمت میں گزارش پیش کرنے کا وعدہ کرنا ہی پڑا۔

عقاب نے سائنس اور فنون لطیفہ کی ترقی کے بارے میں باز کی باتیں غور سے سنیں لیکن سمجھ میں کچھ بھی نہ آیا۔ اس نے اپنے چنگال تیز کئے اور اس کی آنکھیں آفتاب کی روشنی میں جواہرات کی طرح چمکتی ہوئی دکھائی دینے لگیں۔ اس نے اپنی زندگی میں کبھی اخبار نہیں دیکھا تھا۔ نہ جادو گردوں میں دلچسپی لی تھی اور نہ کبھی جھاڑو پر سوار ہونے والی بڑھیا میں۔ بلبل تھے متعلق اس نے صرف اتنا سنا تھا کہ وہ ایک ننھا سا پرندہ ہوتا ہے، جس کے خون سے چونچ کو تر کرنا بھی فضول ہے۔

”میرے خیال میں سرکار کو معلوم نہیں کہ بونا پارٹ مرچکا ہے“ باز نے کہا۔

”بونا پارٹ کون تھا؟“ عقاب نے سوال کیا۔

”یہ دیکھئے حضور کو اس کے متعلق ضرور معلوم ہونا چاہئے“ باز نے کہا۔ ”فرض کیجئے لوگ آپ کے پاس آئیں۔ بات جیت شروع ہو اور وہ کہیں کہ ”بونا پارٹ کے زمانے میں یہ واقعہ ہوا تو آپ آنکھیں میچیں“



بٹھے رہیں گے۔ مگر یہ تو کوئی اچھی بات نہ ہوگی۔“  
 مشورہ کیلئے آتو کو بلا یا گیا۔ اس نے بھی باز کی اس رائے سے  
 اتفاق کیا کہ دربار میں سائینس اور فنون لطیفہ کو جگہ ملنی چاہئے  
 کیونکہ عقابوں کی تفریح ہوتی ہے اور معمولی فانی نفوس کو بھی  
 دور سے لطف اٹھانے میں کوئی نقصان نہیں پہنچتا۔ علم روشنی ہے  
 اور جہل تاریکی۔ کھانا پینا تو گدھے بھی جانتے ہیں۔ لیکن کسی مسئلہ کا  
 حل کرنا دوسری بات ہے۔ مثلاً بطخوں کے جھنڈے والا مسئلہ ہی لے  
 لیجئے۔ پرلے زمانے کے ہشیار زمیندار اور جاگیردار اس کے راز سے  
 واقف تھے۔

انھیں معلوم تھا کہ جو شخص کسی چیز سے پہلے ہی واقف ہو وہ مشکلات  
 کا مقابلہ کرنے کے لئے پہلے سے تیار بھی رہتا ہے۔ یہ لوگ اپنے نفع و نقصان  
 کو خوب سمجھتے تھے اور انھیں یہ معلوم رہتا تھا کہ ان کی روٹی کس  
 طرف چڑی ہوئی ہے۔

”میں“ آتو نے کہا ”تاریکی میں دیکھ سکتا ہوں اور اسی لئے عقلمند  
 کہلاتا ہوں آپ آفتاب کی سمت گھنٹوں دیکھ سکتے ہیں اور ملک  
 نہیں جھپکاتے لیکن آپ کے متعلق سب لوگ یہی کہتے ہیں کہ عقاب  
 ذرا کم فہم ہے۔“

”خیر۔ مجھے سائینس پر کوئی اعتراض نہیں۔“ عقاب نے چڑ کر  
 کہا۔

حکم ملنے کی دیر تھی۔ دوسرے ہی دن عقاب کی سلطنت میں سنہرا دور شروع ہو گیا۔ گرگریوں نے۔

ہمیں علم کی روشنی دیکھئے  
 کا گیت زبانی یاد کرنا شروع کیا۔ ہری جگ اور کپڑے خور  
 بگل بجانے کی مشق کرنے لگے۔ تو توں نے نئے نئے کرتب ایجا دکھے  
 بطخوں پر ایک نیائیکس لگایا گیا جس کا نام ”تعلیمی ٹکس“ تھا۔ چیلوں اور  
 گدھوں کے لئے ادارہ علمی اور آلودوں کے لئے سائنس اکاڈمی قائم کی  
 گئی۔ بطخوں کے بچوں کے لئے پیسے پیسے والے قاعدے خریدے گئے  
 اور آخر میں اسٹارلنگ کو ملک الشعراء کے معزز عہدے پر مامور  
 کر کے حکم دیا گیا کہ دوسرے دن بلبل سے دربار عام میں مقابلہ  
 کرنے کی تیاریاں کرے۔

دوسرے روز منتخب شدہ چتر قناتی مصاحب عقاب کی خدمت  
 میں حاضر ہوئے اور مقابلہ شروع ہوا۔ ان میں سب سے کامیاب  
 پودنا رہا۔ اس نے کوئی قصیدہ پڑھنے کے بجائے ایک مضمون پڑھا  
 اتنی آسان اور سادہ زبان میں جسے سن کر خود عقاب نے بھی یہ  
 خیال کیا کہ وہ اسے سمجھ گیا ہے۔ اس نے کہا کہ لوگوں کو فارغ البالی  
 اور اطمینان سے رہنا چاہئے جس پر عقاب نے پسندیدگی کا اظہار

عہ ایک نفال پرندہ جو آسانی سے سدھ جاتا ہے۔

کرتے ہوئے کہا ” بالکل ٹھیک “ پھر اس نے کہا کہ اگر وہ ایسا اخبار اچھی طرح فروخت کر سکے تو اسے کسی دوسری چیز کی پروا نہ رہے گی اور عقاب نے پھر کہا ” بالکل درست “ اس نے کہا کہ ملازم کی زندگی آقا کی زندگی سے بہتر ہے کیونکہ آقاؤں پر بڑی بڑی ذمہ داریاں ہوتی ہیں حالانکہ ملازم اپنے آقا کی حفاظت میں رہتا ہے اور اسے کسی قسم کی فکر نہیں ہوتی۔ اس پر عقاب نے پھر کہا ” بالکل صحیح “

اس کے بعد پود نے کہا ” اس زمانے میں جبکہ میرے پاس میرا ضمیر موجود تھا پہننے کے لئے صرف دو بیجا مے تھے لیکن اس وقت جبکہ میں نے ضمیر کی مصیبت سے نجات حاصل کر لی ہے، تلے اور دو بیجا مے پہن کر تاہوں۔ عقاب نے ایک بار پھر سر ہلاتے ہوئے فرمایا ” بالکل ٹھیک “ لیکن چونکہ پود نے کئی داستان بہت لمبی تھی اس لئے عقاب نے بیزار ہو کر چڑچڑی آواز میں کہا ” کسی دوسرے کو بلاؤ “

بد نے عقاب کا نسلی سلسلہ آفتاب سے ملاتے ہوئے کہا ” میں نے بابا جان مرحوم سے یہی سنا ہے “ اس کے بیان کے بموجب آفتاب کے دو بیٹے، عقاب اور شبیر اور ایک بیٹی یعنی مگر مچھلی تھیں۔ مگر نے کچھ بد تمیزی کی اس لئے آفتاب نے اسے سمندر دں پر حکومت کرنے کے لئے بھیجا۔ شبیر اپنے باب کے راستہ سے ہٹ گیا تھا اس لئے آفتاب نے اسے ریگستان کا بادشاہ بنا دیا لیکن عقاب اپنے باپ کے

جہینا بیٹا تھا اسلئے آفتاب نے اسے ہمیشہ اپنے قریب رکھا اور اسے فیض کا حکم ان بتا دیا۔

قبل اس کے کہ بے چارہ بد بد اپنی تصنیف کی ہوئی تاریخ کا دیباچہ ختم کرتا عقاب پکارا بھٹا ”دوسرا۔ دوسرا۔ کوئی اور“ اس وقت بلسل نے اپنا نغمہ شروع کیا لیکن بے چارہ شروع ہی سے بے سُر ہو گیا اس نے چیرقنا بیٹوں کی اس مسرت کا نغمہ گایا جو انہیں یہ معلوم کر کے ہوئی تھی کہ خدا نے ان کے لئے ایک آقا بھیج دیا ہے اس نے عقاب کی شان و شوکت کے گیت گا کر چیرقنا بیٹوں کو ”بخشش“ دینے کے بارے میں عقاب کی سخاوت کا حال بیان کیا لیکن اگرچہ اس نے حقیقی چیرقنا بیٹے ہیں گانے کی امکانی کوشش کی لیکن اس کا جمالیاتی ذوق مانع ہوا اور اسے اپنے ارادے میں سخت ناکامی ہوئی۔ اگرچہ وہ اس وقت سر سے پاؤں تک چیرقنا بیٹا بنا ہوا تھا اور اس نے پورے مصاحبانہ و باری وضع بنائی تھی لیکن اس کا آرٹ چیرقنا بیٹے کا تابع نہ ہو سکا اور ہزار کوشش کے باوجود اپنے اصلی رنگ میں جھلکتا رہا چنانچہ اس کا سارا گانا بیکار ہوا اور وہ کسی کو خوش نہ کر سکا ”کیا کان کھا۔ ہا۔“ عقاب نے غصہ سے کہا ”ملک الشعراء کر بلاؤ“

ملک الشعراء اس وقت اپنے بہترین رنگ میں تھے۔ انھوں نے خوشامد اور چا پلوسی کے لئے پہلے ہی سے عنوانات منتخب کر لئے تھے

اس لئے اتنے اچھے طریقہ سے اپنے راگ الاپے کہ عقاب کی زبان سے آخر تک ”واہ واہ“ اور سبحان اللہ کے الفاظ نکلتے رہے۔  
مقابلہ ختم ہونے پر عقاب نے ملک الشعراء کے گلے میں جیونٹیوں کے انڈوں کی سفید مالا ڈالی، بلبیل کی طرف تیوری ڈال کر دیکھ اور چیخ کر کہا — ”نکالو اس بد معاش کو دربار سے۔ لے جاؤ۔“  
بلبیل کے حسین خوابوں کا محل ایک لمحہ میں مسمار ہو گیا۔ اسے فوراً ہی بکڑ کر مرغیوں کے ڈربے میں بند کر دیا گیا اور اس کے بعد ایک شراب فروش کے ہاتھ فروخت کر دیا گیا جو شراب فروش کی خوشی کے علاوہ ہوٹل کا بھی کاروبار کرتا تھا۔ بیچارہ بلبیل اس ہوٹل میں اپنے شہین زہر سے مدموش لڑکھڑاتے ہوئے شرابیوں کے دلوں کو مسمور کرتا رہتا ہے۔

عوام کو تعلیم دینے کا شغل ترک نہیں کیا گیا۔ نوجوان گدھے اور شکرے پابندی سے روزانہ جمنازیم جاتے۔ سائنس اکیڈمی نے ایک لغت چھپوانا شروع کیا اور الف کی روایف ختم کر دی۔ بدہنہ ”ایک شیطان کی خاندانی تاریخ“ کی دسویں جلد مکمل کر لی لیکن پودنہ خاموش تھا۔ بالکل خاموش کیونکہ اسے ابتدا ہی سے یقین تھا کہ یہ تعلیمی جوش اچانک ختم ہو جائے گا۔ اس کے خیالات بظاہر صحیح معلوم ہوتے تھے۔

خوابیوں کی ابتداء تو اور شکرے کی ایک بڑی غلطی سے ہوئی



رہنما جیل تھی چنانچہ اس نے کوئل کو بھڑکایا اور اس نے عقاب کی مادہ کے کان بھرنے شروع کئے ”یہہ لوگ بیڑھا پڑھا کر ہمارے آقا کی جان جی لے کر رہیں گے“

عقاب کی مادہ نے عقاب کو ”لان بھکڑا۔ لان بھکڑا“ کہہ کر چرنا شروع کر دیا۔ اب سازشوں نے گدھ کو تانکا اور اس کے دل میں ”برے خیالات اور جذبات“ پیدا کرنے کی کوشش کرنے لگے۔

ایک روز صبح تڑکے جب عقاب کی آنکھوں میں نیند بھرتی تھی اور ابھی وہ اپنی آنکھیں مل رہا تھا اُلو حسب معمول آپہنچا اور اس کے کانوں میں ”وَوَوَوَوَا۔ زَزَزَزَا۔ زَزَزَزَا۔“ کے نعرے لگانے شروع کر دیئے۔

”جاؤ۔ چلے جاؤ۔ پریشان نہ کرو“ عقاب نے کہا  
”مگر حضور مہربانی فرما کر ایک مرتبہ۔ بَبَبَبَا۔ کَکَکَکَا۔ مَمَمَ ماما تو کہہ لیجئے“ اُلو نے کہا  
”میں پھر کہتا ہوں تہاں سے چلے جاؤ“ عقاب نے گرج کر کہا  
”پَبَبَا۔ شَشَشَا“  
”چلے جاؤ“

”سَسَسَا۔ فَفَفَا۔ جَجَجَا“  
بکلی کی تیزی سے عقاب نے جھپٹ کر اُلو کو دبویا اور نوچ

کھسوٹ کر پھینک دیا۔  
ایک گھنٹہ بعد شکر ابھی صبح کے شکار سے فراغت پا کر پہنچا۔  
اسے اُلٹا حشر معلوم نہ تھا۔ اس نے کہا ”دیکھو ایک سوال پوچھتا  
ہوں صحیح جواب دینا۔ فرض کرو ہمارے پاس ۶۰ پونڈ گوشت ہے  
ہم اسے دو برابر حصوں میں تقسیم کرتے ہیں۔ آدھا تمہارے لئے اور  
باقی سب لوگوں کے لئے۔ بتاؤ تمہیں کتنا ملے گا۔“

”سب کا سب“ عقاب نے جواب دیا  
”نہیں۔ نہیں۔ ٹھیک جواب دو“ شکرے نے کہا اگر ”سب“  
دینا ہوتا تو میں یہ سوال ہی نہ کرتا۔“

یہ پہلا موقع نہ تھا جب شکرے نے عقاب کے ایسے سوالات کئے  
ہوں لیکن اس موقع پر عقاب کو شکرے کا لہجہ ناقابل برداشت معلوم  
ہوا۔ اس کا خون کھولنے لگا اور اس نے دل میں کہا کہ جب میں نے ”سب“  
کہہ دیا تو میرے غلام کو ”نہیں“ کہنے کی ہمت کیونکر ہوئی۔

عقابوں کی فطری خصوصیت ہے کہ جب ان کا خون کھولنے لگتا ہے  
تو استادانہ سوالات اور انقلابی خیالات میں ایسا زہ نہیں کر سکتے  
چنانچہ عقاب نے بھی یہی کیا اور شکرے کا خاتمہ کرنے کے بعد اعلان  
کیا کہ

”سائینس اکیڈمی بند کر دی جائے۔“  
گر گریوں نے پھر ایک مرتبہ اپنا ترانہ



میں علم کی روشنی چاہئے  
آلایا لیکن اب ہر شخص کو معلوم ہو چکا تھا کہ ”سنہرادور“ ختم ہو رہا  
ہے اور مستقبل قریب میں تاریکی اور جیل کا دور دورہ ہو گا جس کے  
ساتھ ہی خانہ جنگی اور انفرادی پھیل جائے گی۔

متوفی شکرے کے عہدے پر تقرر کے معاملہ میں گدھ اور جیل ایک  
دوسرے کے حریف بنے اور مقابلہ شروع ہو گیا۔ چونکہ دونوں کی  
توجہ ذاتی مفادات پر مرکوز تھی اس لئے دربار کے کاروبار سے  
بے توجہی برتی گئی اور وہ روز بروز خراب اور ناگفتہ بہ ہوتے گئے  
چنانچہ ایک مہینہ کے اندر اندر سنہرے دور کا نام و نشان بھی  
باقی نہ رہا۔ گریگوریاں کاہل اور سست ہو گئیں۔ ہری جگ بے ہری  
ہو گئے۔ مینا نے دھڑلے سے چوریاں شروع کر دیں بطنوں نے  
محصول ادا نہیں کیا اور ان پر اتنا بقایا ہو گیا کہ عام اگری کو سیا  
کے سوا کوئی چارہ نہ رہا۔ حالات اتنے ناگفتہ بہ ہو گئے کہ خود عقاب  
اور اس کی مادہ کی خدمت میں دسترخواں پر اُترا ہوا گوشت  
آنے لگا۔

گدھ اور جیل بد انتظامی کے الزام سے بچنے کے لئے ایک دوسرے

اگری کو سیا، روس کی سرکاری اصطلاح میں بغاوت یا محصول نہ  
دینے پر کانون پر کوڑے برسانے کو کہتے ہیں۔

سے گلے مل لئے اور سارا الزام تقسیم پر ڈال دیا۔ انہوں نے کہا  
”ہمارے پرکھے بلا سائنس کے رہتے تھے اور ہم بھی ان ہی کی طرح  
رہ سکتے ہیں“

اس کے بعد انہوں نے یہ بہ ثابت کرنے کے لئے کہ سائنس ہی ان  
خراہیوں کی ذمہ دار ہے، سازشوں کا بیج چلانے کی تیاریاں شروع  
کر دیں خصوصاً ایسی سازشیں جن کا تعلق کسی کتاب سے ہو۔ جاسٹ  
اس میں منا جاتیں ہی کیوں نہ لکھی ہوں۔ اس طرح نکلاشیوں، پونکس  
کی تحقیقاتوں اور مقدمات کی ایک وباسی پھیل گئی۔

”ختم کرو یہ سب“ یکایک فضائی بلندیوں سے ایک گرجدار  
آواز آئی۔

یہ عقاب کا حکم تھا۔ تقسیم ختم ہو گئی۔ پورے دربار میں ہنسا  
چھا گیا۔ ایسا سناٹا جس میں افتراب برداروں کی کانچھوسی سنی  
جاسکتی تھی۔

نئے حالات کچھ ہلکا شکار ہد ہد تھا۔ وہ بے چارہ بالکل بے خطا تھا  
لیکن چونکہ لکھنا پڑھنا جانتا تھا اس لئے اس پر الزام لگانے کے لئے  
یہی کافی تھا۔

”کیا تمہیں اعراب لگانے کے قواعد معلوم ہیں؟“ سوال کیا  
گیا۔

”نہ صرف زیر زبر پیش لگانے کے قواعد بلکہ مزید علامات بھی

جیسے وقف نصف وقف، استفہام اور نداء وغیرہ بھی جانتا ہوں اور نہ صرف جانتا ہوں بلکہ جمیع لکھنا بھی ہوں، بد بد نے جواب دیا۔  
 ”اچھا تم مذکر اور مونث بھی پہچان سکتے ہو؟“  
 ”جی ہاں۔ اچھی طرح۔ میں تو رات کو بھی غلطی نہیں کر سکتا۔“  
 اسی قدر کافی تھا۔ بد بد کو بیڑیاں پہنا دی گئیں اور اسے عمر بھر کے لئے ایک پرانے درخت کے حوال میں بند کر دیا گیا جہاں چیونٹیوں نے کاٹ کاٹ کر ادھ موا کر دیا اور دوسرے دن ہی اس کی روح پُراز کر گئی۔

ابھی اس کا غم کم نہ ہوا تھا کہ سائنس کانچ پر کبلی گری۔ آؤں اور کھوسٹوں نے جم کر مقابلہ کیا۔ وہ اپنے امن و عافیت کے مسکنوں سے نکالا جانا پسند نہ کرتے تھے۔ انہوں نے کہا کہ وہ عوام میں پھیلانے کیلئے علمی تحقیقات میں مصروف نہیں بلکہ ان کا مقصد علم کو نظر بد سے محفوظ رکھنا ہے۔ لیکن جیل نے فوراً ہی یہ سوال کر کے انہیں خاموش کر دیا کہ  
 ”آخر سائنس کی ضرورت ہی کیا ہے؟“

چونکہ سوال بالکل غیر متوقع تھا اسلئے ان سے کوئی جواب نہ بن پڑا چنانچہ انہیں بکڑ کر مالیوں کے ہاتھ بیچ دیا گیا جنہوں نے انہیں مار کر ان کی کھالوں میں بٹس بھرا اور باغ میں لٹکا دیا تاکہ دوسرے پرندے خوفزدہ ہو کر ادھر کا رخ نہ کریں۔ بطنوں کے بیجوں سے ان کے دو قاعدے، پھین لئے گئے اور ان قاعدوں کو دنگ میں ڈال کر

پانی ڈالا اور کھل کر گودا تیار کر لیا گیا بعد میں اسی گودے سے تماشے کے پتے بنائے گئے۔

حالات روز بروز خراب ہوتے گئے۔ اتوں اور کھوسٹوں کے بعد گرگروں کی باری آئی۔ ان کے بعد ہری چگ توتے اور پدی۔ اور نوبت یہاں تک پہنچی کہ بے چارے جنگلی مرغ پر بھی شبہ کیا گیا کہ وہ ایک خاص ”طسز خیال“ کا پیر ہے کیونکہ وہ دن بھر خاموش رہتا اور شب میں سوتا ہے۔

خدمت گاروں کی تعداد میں روز بروز کمی ہوتی گئی۔ آخر کار عقاب کی خدمت کرنے کے لئے کوئی باقی نہ رہا سو اس کی مادہ یا گدہ اور چیل کے۔ البتہ بطخوں کی تہہ ادیں روز افزوں اضافہ ہوتا رہا، اتنی تیزی سے جو شرمناک تھی۔ لگان کا بقایا بھی اسی رفتار سے بڑھ

رہا تھا! آخر کار جب سازش کیلئے کوئی اور باقی رہا (بطخوں کا تو کوئی ذکر نہیں کیونکہ وہ کسی شمار و قطار میں نہیں) تو گدہ اور چیل نے ایک دوسرے کے خلاف سازشیں پھر شروع کر دیں، بنائے فنا و علم قرار پایا۔ چنانچہ گدہ نے چیل پر الزام لگایا کہ وہ چھپ چھپ کر کتاب مقدس پڑھتی ہے اور چیل نے کہا کہ گدہ نے ایک درخت کے خول میں ”نئے ترانوں“ کا مجموعہ چھپا کر رکھا ہے۔

عقاب کی بے حیہی بڑھتی شروع ہوئی۔

لیکن عین اس موقع پر ایک غیر معمولی واقعہ پیش آیا۔ چونکہ نگرانی کرنے والا کوئی نہیں تھا اس لئے بطخوں نے یہ سوال اٹھایا — کہ

”اس مسئلہ پر“ قاعدے میں کیا لکھا ہے۔  
انہیں اچھی طرح یاد نہ تھا لیکن انہوں نے یاد کرنے کی کوشش بھی نہیں کی اور سب کی سب وہاں سے اڑ گئیں۔

عقاب نے ان کا پیچھا کیا لیکن بیکار۔ وہ اتنے دن سے عیش و آرام کی زندگی بسر کر رہا تھا۔ اس کے بدن میں قوت باقی نہ رہی تھی اس لئے صرف پر پھٹ پھٹا کر رہ گیا اور اپنی مادہ کے پاس واپس آکر اس نے بہہ زرین الفاظ کہے۔

”عقابوں کو اس سے سبق حاصل کرنا چاہیے“

لیکن سوال یہ ہے کہ کس چیز سے؟ اس سے نہ

تعلیم عقابوں کے لئے مضر ہے یا

عقاب تعلیم کے لئے مضر ہیں یا پھر

دونوں ایک دوسرے کے لئے مضر ہیں؟

عقاب نے یہ نہیں بتایا۔



# اسکول ہاسٹر

اڈھیر عمر کے ایک رئیس نے برآمدے میں بیٹھے بیٹھے گاڑیاں کو  
پکارا جو اُس کے مکان کے سامنے سے پن گاڑی لئے چلا جا رہا تھا  
”اے! اے! پر دو کوئی! پر دو کوئی!“  
گاڑی ٹہر گئی

”بہراے کیا؟“  
گرمی گرمی تانچ! پھیوں سے ایسی آوازیں نکلتی ہیں کہ سنائی ہی  
نہیں دیتا کچھ۔ تیل کی ضرورت ہے اُن کو۔  
”اودہ بالکل ٹھیک ہے۔ وہ گاڑی میں کیا ہے؟ پانی؟“  
”جی ہاں“

”تمنا لب سے لائے ہو؟“

”جی“

”اچھا“ رئیس نے ذرا دیر بعد کہا ”جاسکتے ہو“  
ایک سیاہی نے برآمدے تک آکر کہا ”سہکار کی خدمت میں  
آداب عرض کرتا ہوں“  
”کون ہو تم؟“

”فرغ منسلع مرکو لو فکسی سے آیا ہوں۔ آپ تو جانتے ہوں گے؟۔“  
 — دریاے کو ستر کے کنارے . . .

”کیا چاہتے ہو؟“

”نوکرہ کی کئی تلاش میں ہوں بطور دربان یا قرق امین۔“  
 ”اس سے پہلے کیا کرتے تھے؟“

”فوج میں ملازم تھا۔ سپہ سالار کا کوچوان۔ اس کے بعد  
 مورفنگی میں مجسٹریٹ صاحب کا باورچی رہا سرکار میں ہر فن مولا  
 ہوں — مالی، کتوں کا نگہبان، باورچی — جو خدمت

آپ لینا چاہیں“

”کیا پتھر توڑ سکتے ہو؟“

”نہیں۔ مجھ سے ایسا کام نہیں ہو سکتا۔“  
 ”کیوں؟“

”مضروبات یہ ہے کہ فوجی زندگی انسان کا سارا کس بل نکال  
 لیتی ہے۔ میں فوج کے ہراول میں تھا، عفتی فوج میں نہیں  
 تھا۔“

”اچھے خاصے تندرست ہونے پر بھی ایسے ادنیٰ کام کیوں  
 کرنا چاہتے ہو؟“

”بھلا سوچو تو قرق امینی اور کتوں کی نگہبانی بھی کوئی کام میں  
 کام ہے؟“



”لیکن سرکار پتھر توڑنے سے تو بہتر ہے“  
 ”میرے خیال میں تو پتھر توڑنا بہترین کام ہے۔۔۔۔۔“  
 ”جی نہیں حضور“ کیا تمھارے پاس سرٹیفکیٹ ہیں؟  
 ”بلا سرٹیفکیٹ کے میں تمھیں ملازم نہیں رکھ سکتا“  
 ”درست ہے سرکار“  
 ”تم بالکل نچے اور ناکارہ آدمی معلوم ہوتے ہو۔ چوریہ شرابی۔۔۔۔۔“  
 ”جی سرکار“  
 ”تمھیں سرٹیفکیٹ لانا چاہئے“  
 ”جی سرکار۔ آداب عرض“  
 ”سیا ہی چلا گیا۔ اتنے میں داروغہ نے حاضر ہو کر کہا۔  
 ”سرکار جس وقت آرام فرما رہے تھے ایک اجنبی آیا تھا۔  
 کسی گاؤں کے مدرسے میں پڑھاتا ہے“  
 ”اب کہاں ہے؟“  
 ”دفتر میں بیٹھا ہوا ہے۔“  
 ”حاضر کرو“  
 تقریباً چالیس سالہ شخص برآمدے میں داخل ہوا۔ رئیس نے  
 بیٹھنے کے لئے کرسی کی طرف اشارہ کیا۔

”کون ہو تم؟“  
 ”بزوبوف“ منسلح پولیس کا اسکول ماسٹر۔ حضور کی خدمت  
 میں ایک گزارش ہے۔ کیا حضور کے پاس ملازمت مل سکتی  
 ہے؟“ تجھے کسی اسکول ماسٹر کی ضرورت نہیں“ رئیس نے

کہہ کہا۔  
 ”میں دو سری خدمتیں بھی انجام دے سکتا ہوں سنا ہے کہ  
 حضور کو ایک فٹشی کی ضرورت ہے؟“  
 ”بزوبوف میں تم نے ملازمت کیوں چھوڑ دی؟“  
 ”اسکول میں آگ لگ گئی اور جل کر خاک سیاہ ہو گیا۔“  
 ”عرصہ ہوا کیا؟“  
 ”یوم اولیا کے موقع پر۔ آگ لگنے کا سبب نہیں معلوم ہو سکا  
 سارا گاؤں جل گیا۔“

”ہاں آج کل مسلسل آگ لگنے کی خبریں آرہی ہیں۔ یہاں سے  
 قریب ہی ایک گاؤں کے جل جانے کی اطلاع آئی ہے۔ لیکن  
 یہ تو بتائیے کہ جناب مدرس کیونکر بن گئے؟“  
 ”تعلیم ختم کرنے کے بعد اپنے بھائی کے ساتھ رہا۔ کوئی  
 کام نہیں ملتا تھا۔ بھائی میری کفالت کرتے تھے۔ اس کے بعد  
 ایک رئیس کے پاس دو روپے ماہانہ پر نوکر ہو گیا۔ مگر وہاں زیادہ

عرصہ تک نہیں رہ سکا۔ جب تک نوکر رہا کو بیج دانی کے فرائض انجام دیتا رہا۔ . . . .“

”لیکن یہ کیوں؟“  
 ”بات یہ تھی کہ میرے شاگرد کو پڑھنے لکھنے کا شوق نہیں تھا۔ اُس کے ماں باپ نے اُسے آزاد چھوڑ رکھا تھا اس لئے اُنھوں نے مجھ سے عازمنی طور پر کو بیج دانی کا کام لیا۔“  
 ”خوب!“

”میں کام اچھی طرح کرتا تھا۔ مجبور تھا کیونکہ کوئی دوسرا۔۔۔“  
 ملتا کیا تھا؟

”کچھ نہیں۔ صرف رہنا کھانا یا ایک اتر اہوا ڈرسنگ گون جو رئیس نے عنایت کیا تھا یہی ڈرسنگ گون پہنے ہوئے میں اپنے بھائی کے پاس گیا لیکن اُنھوں نے کہا ”یہاں کیا کرنے آئے ہو۔ نکھو کہیں کے۔ کوئی کام کیوں نہیں سیکھ لیتے۔ گانا ہی سہی۔۔۔ ممکن سے کسی وقت استاد ہو جاؤ۔“

میں نے گانا سیکھنا شروع کیا لیکن بھائی نے میرے گانے سے بیزار ہو کر ایک دن کہا ”اُوہ!۔۔۔ بیزار ہو گیا ہوں۔ نا قابل برداشت ہے تمہارا گانا۔ بہتر ہے تم آبا جان کے پاس چلے جاؤ۔“ گھر پہنچا تو سب نے برا بھلا کہنا شروع کیا ”بیکار زکما وغیرہ“ بھلا آپ ہی بتائیے سرکار۔ ملازمت ہی نہ ملے تو میں کیا کر دوں؟

میں نے ایک مرتبہ یہ بھی سوچا کہ رہبانیت اختیار کر کے کسی خانقاہ میں جبار ہوں لیکن اُسی زمانے میں ایک خط میرے بھائی کے پاس سے آیا جس میں مجھے اپنے پاس بلایا تھا۔ میرے جانے پر اُنھوں نے کہا: ”شہزادہ کا داروغہ ایک سنگیت پارٹی قائم کرنا چاہتا ہے۔ تم ”استاد“ کی حیثیت سے ملازم ہو جاؤ۔“ میں نے کہا: ”آپ جانتے ہیں میں گانا نہیں جانتا پھر کیونکر استاد بن سکتا ہوں۔“ لیکن بھائی نے کہا: ”گھبراؤ نہیں تم اپنی جماعت کو تعلیم دینا سیکھ جاؤ گے۔“

میں نے ملازمت اختیار کر لی۔

اُنھوں نے مجھے ”اد کیا میں پوچھ سکتا ہوں کہ اُس وقت آپ ڈرسنگ گون پہنے ہوئے تھے یا کچھ اور؟“

”جی نہیں۔ میں اپنی ماں کا کوٹ پہنے تھا۔ ڈرسنگ گون پھٹ چکا تھا۔ . . . یہہ ایک چھوٹا کوٹ تھا۔ . . . گھر کا بنا ہوا۔ . . .“

”اچھا پھر؟“

”کام عمرگی سے ہو رہا تھا۔ (گانا سیکھنے والوں کی تعداد کافی تھی) میرا بھائی ادنیٰ سیروں میں گاتا اور آویوان الکسچ نیچے سُرول میں۔ آج کل وہ انجیل تھی تفسیر اور گرد اور ہی کی تعلیم دیتا ہے۔ ان

لوگوں کے علاوہ بعض لوگ شوقیہ شریک تھے۔ ہم لوگوں نے بہت جلد روسی گیتوں کی اچھی مشق بہم پہنچالی۔ داروغہ کو ہم لوگوں کی مشق دیکھ کر بڑی خیریت تھی۔ موسیقی میں اس کی نگاہ بڑی گہری تھی۔ چنانچہ اس نے شاہزادے کے پاس جو ماسکو میں تھے خط بھیجی جس میں ”استاد“ کے لئے تنخواہ مقرر کرنے کے لئے لکھا تھا۔ اس اثنا میں ہم نے دوسرے گیتوں اور راگوں میں مشق بہم پہنچانی شروع کر دی تھی۔ یکایک شاہزادے کے پاس سے جواب آیا۔ ”سنگیت پارٹی کی ضرورت نہیں میں اپنی صحت کی خاطر باہر جا رہا ہوں۔“

”اس کے بعد میں موضع بزدوف کے مدرسہ میں اسکول ماسٹر ہو گیا۔ یہاں کے رہنے والے بڑے غریب ہیں۔ سردی کے دنوں میں بہت سے کسان اپنی بھٹیوں میں سوتے ہیں۔ ایک روز اتفاق سے ایک پادری صاحب اس گاؤں میں باہر سے آگئے اور ایک گھر میں داخل ہو کر انھوں نے آواز دی لیکن کسی کا پتہ نہ تھا اس پر انھوں نے ایک مناجات گانی شروع کی۔ یکایک لوگوں نے بٹھی سے رینگ رینگ کر نکلنا اور صلیب مقدس کو بوسہ دینا شروع کر دیا۔ میرے اکثر شاگرد بھیک مانگنے جایا کرتے تھے۔ اس کے باوجود سینٹ پیٹر برگ کے ایک دولت مند رئیس نے ہمارے گاؤں سے گزرتے ہوئے، کہا کہ لوگ تقسیم کے خلاف نہیں ہیں۔“

”سچ مجھ“

”کیا فلنز سے کہہ رہے ہو؟“

”جی نہیں!!“

”واقعی غریب آدمی کو بھی علم حاصل کرنے کی خواہش ہو سکتی

ہے۔ مثال کے طور پر لومونوسوف ہی کو لے لو۔ وہ ایک معمولی  
کرمان سے ترقی کر کے مجلس علمی کا رکن بن گیا ہے۔

”درست ہے“

”اچھا سنٹ پیٹرز برگ سے جو رئیس آیا تھا اس نے اور

کیا کہا؟“

”انہوں نے فرمایا تھا کہ طالب علموں کے لئے اگر یونیفارم  
مقرر کر دیا جائے تو مناسب ہو گا۔

”بڑا اچھا خیال ہے“ رئیس نے زور سے کہا ”مدرسہ

میں ضبط و نظم ہونا چاہئے۔ ضبط و نظم کے بغیر کوئی مدرسہ نہیں  
تاکم رہ سکتا۔ ہنوں — تمہارے اسکول میں کیا کیا پڑھایا  
جاتا ہے؟“

”عہد نامہ جدید روسی اور سلووانی زبان میں پڑھاتے تھے اور

عہد نامہ قدیم جدید سے ایک سو چار منتخبات ایسی ہی مذہب کے مبادیات  
زید و اتقا کی مثالیں اور دعائیں بچوں کو زبانی یاد کرانی جاتی تھیں  
اور اس کے بعد دوسرے گیت اور مناجاتیں وغیرہ“

”بس؟“

”جی نہیں، ہمارے پاس کتب خانہ میں حسب ذیل کتابیں تھیں۔

”تاریخ عالم کے منتخبات“ مصنفہ شمرک

”نوجی ملازمت میں داخلہ کی منظوری کے اصول“

”غذائے دل و دماغ“

”مناجائیں“

”دھڑا“ مصنفہ گلنگلا

”سینٹ پروکوپیس حرامی کی سوانح عمری“

”عوام کی کتاب“

”گھریلو بات چیت“

”گنتی بستک“

اور چند کتابیں۔

”کتابیں تو اچھی ہیں۔“ رئیس نے کہا میں ”گھریلو بات چیت“

اور ”گنتی بستک“ ضرور منگواؤں گا۔ تم وہاں کب تک ملازم رہے؟

”آٹھ سال۔ اس متمام عرصہ میں میری تنخواہ نہیں بڑھی۔ ایک

روز انیس کٹر صاحب آئے۔ انھوں نے پوچھا ”تم کتنے عرصہ سے کام

کرتے ہو؟“

”آٹھ سال سے“ میں نے جواب دیا۔

”تمھاری تنخواہ میں اضافہ ہوا؟“

”جی نہیں“ میں نے جواب دیا۔ ”مجھے اقل ترین تنخواہ دی

جاتی ہے“

”کیوں؟“

”معلوم نہیں“

اس پرائیویٹ صاحب نے افسر شمع سے کہا ”مدرس کی تنخواہ بڑھتی چاہئے۔ اس نے یہ بھی کہا کہ مدرسہ کی پھلواری پر تو جنہیں دی جا رہی ہے۔ اسے درست ہوتا چاہئے کیونکہ اس کا اخلاقی اثر ان طلبہ کے دلوں پر بہت اچھا پڑے گا جو بعد میں کسان بنے والے ہیں“

”مجھے اس سے اتفاق ہے۔ ان لوگوں کے برے رجحانات بچپن ہی سے بدل دینے چاہئیں“

”انسپیکٹر صاحب نے یہ بھی حکم دیا تھا کہ باغ میں پھول بوئے جائیں اور۔۔۔“

”صنوں۔ لیکن میرے خیال میں یہ غیر ضروری ہے اسے چاہئے تھا کہ برج کے درخت لگانے کا حکم دیتا ان کا اثر طلبہ پر کہیں زیادہ بہتر ہوگا“

”برج کے درخت پہلے سے موجود تھے۔۔۔“

”برج کے درخت اتنے ہی قیمتی ہیں جتنی ”گنی سٹک“ یا

”گھریلو بات چیت“ کیا مہتاری شادی ہو چکی ہے؟“



”میں شادی کر لیتا لیکن مجھے خوف تھا۔ اوگوزوف کے پادری نے مجھ سے اپنی سالی کے بارے میں کہا تھا۔“

”میں اُس سے ملنے گیا۔“

”کیا وہ عقلمند تھی؟“

”جی۔ واقعی تو یہ ہے کہ میں کہہ نہیں سکتا کہ وہ عقلمند تھی

یا نہیں۔“

”لیکن تم نے اس سے درخواست کی تھی؟“

”جی ہاں۔ یہ تو درست ہے۔ ہم ایک دوسرے سے واقف

ہیں۔ اوگامسٹر سی تا۔“

”ہاں ہاں۔ مجھے معلوم ہے۔“ اس نے جواب دیا

”میں یہاں لایا گیا ہوں۔“ میں نے کہا۔ ”تا کہ تم سے شادی

کی درخواست کروں۔“

”واقعی؟“ اس نے کہا۔

”جانتی ہو میں نے تمہیں کہاں دیکھا تھا؟۔ اوگوزوف میں

پتسمہ کے موقع پر۔“

”ہاں۔ مجھے یاد آگیا۔ تم خمبیل نو سے آئے ہونا؟“

”ہاں۔“ میں نے کہا۔

”بڑے اچھے مناظر ہیں وہاں۔“

”بس اس کی عقلمند کے بارے میں یہی کہا جاسکتا ہے! اس کا

باب مجھ سے جلدی شادی کر لینے کے لئے کہتا رہا کیونکہ گھر والی کے بغیر کوئی آدمی اچھی طرح زندگی بسر نہیں کر سکتا۔  
 ”ساتھ رہ کر ہماری زندگی زیادہ خوشگوار ہو سکتی ہے۔“  
 اُس نے کئی مرتبہ کہا۔ ہم لوگ صبح تک یوں ہی ناپچھے لگاتے رہے۔  
 ”مقدس گیت؟“

”جی نہیں مختلف اقسام کی مناجاتیں اور گیت۔“  
 ”اچھا تب کیا تمہاری منسوبہ نے کوئی گیت گایا تھا؟“  
 ”جی نہیں۔ البتہ بعد میں جب میں نے اُسے چھوڑ دیا۔  
 تو۔۔۔ آپ کو معلوم ہے تا۔۔۔ وہ ایک گیت گاتی تھی  
 جس میں ہے کہ۔۔۔

انظہار عشق اس سے نہ کرنا تھا ہائے دل  
 یہ کیا کیا کہ دوست کو دشمن بنا دیا  
 ”آہا۔ تو اُس کے معنی یہ ہوئے کہ تم نے اُس سے بیوقوفائی  
 کی۔“  
 ”معلوم نہیں۔ بہر حال میرے پاس تھا کیا جس پر شادی  
 کرتا۔“  
 ”صنوں۔ تو اسکول جل کر خاک ہو گیا؟“

”جی ہاں۔ بالکل“

”تو کیا سارا سامان اور کتا بہن بھی جل گئیں؟“  
 ”نہیں۔ انہیں بچا لیا گیا۔ آگ دن میں لگی تھی اس لئے لوگوں کو کتا بہن وغیرہ بچا لینے کا موقع مل گیا“  
 ”یہ بہ اچھا ہو انکیوں کہ میرے خیال میں لوگ مدرسہ پھر بنائیں گے اور تم پھر پڑھانے پر نوکر ہو جاؤ گے“  
 ”میں بیزار ہوں اس سے۔ آپ یقین نہ کریں گے۔ میرے دل میں کئی مرتبہ خودکشی کا خیال آچکا ہے“  
 ”تو پھر تم کلرک بننا پسند کرتے ہو؟“

”جی سرکار“  
 ”حنوں۔ مجھے افسوس ہے لیکن میں تمہاری مدد نہیں کر سکتا اس میں شک نہیں کہ میں نے حال ہی میں اپنے محرر کو برطرف کر دیا ہے لیکن مجھے دوسرے محرر کی ضرورت نہیں۔ دیکھو نا ہر چیز پڑانی نگرانی ہونی چاہئے۔ میں اپنے حسابات خود ہی کرتا ہوں۔ میرے پاس فرق اتین لگی ایک جگہ خالی ہے لیکن میں سمجھتا ہوں اسے تم پسند نہ کرو گے۔ تنخواہ بہت کم ہے۔ . . . . میں روبرو مانا نہ“

”بہت کم ہے“ مدرس نے کہا۔  
 ”دیکھنا! مجھے محرر کی ضرورت بھی نہیں۔ اس کے علاوہ



”يا كوف اينٹو نووچ سوئ نو كوف كا تحفہ جو پر و خور و كا كے زريندار  
ہیں۔“ مستقبل تجھے ياد ركھے گا۔۔۔۔۔ مجھے بڑى مسرت ہے كه  
قسمت تمھیں يہاں لے آئى ورنہ ميرى كتابیں بيكا ريٹى رہتیں۔  
اب اُن سے لوگوں كو فائدہ پہنچے گا نہ صرف موجودہ بلکہ آئندہ كئى  
نسلوں كو بخى۔۔۔۔۔ ايو شكا! اے ايو شكا! ديكو گھوڑا تيار  
كر و اور آپ كو كتابوں كے ساتھ موضع بينر بوف پہنچا دو۔“

دو مہينے ميں نيا مدرسہ بن چكا تھا تعليمى كتاب خانے ميں  
حسب ذيل قيمتى كتب كا اضافہ ہو گيا تھا جنھیں مسٹر سوئ نو كوف  
نے ”تحفۂ عنايت“ فرمايا تھا۔  
”امراء جہنم كى مراسلت“  
”كتوں كے ذريعہ شكار“  
”روسى تھيٹر“  
”قدرت كا انتقام“  
”بلغارين كى تصانيف“  
”سياسى اور اخلاعى كہانیاں“  
”ماسكو گزٹ“  
”ايك نئى لاطينى الف بے“  
”وانانى كيا ہے؟ طلبہ سے خطاب“

”درہنمائے اخلاق“  
 ”حقیقی حکمت کے قواعد پر ایک مختصر سالہ“  
 اب کسی چیز کی ضرورت نہ تھی سوا مدرس کے۔ کہا جاتا ہے  
 کہ سابق مدرس نے پھانسی لے کر خودکشی کر لی تھی۔

## تھانہ میں

اشخاص :- پولیس انسپکٹر

گرمی گوریف :- اس کا نوکر

ایک دوکاندار  
آئی دن انا نیف  
وقت صبح

انسپکٹر دفتر میں بیٹھا ہوا کانڈات دیکھ رہا ہے۔

انسپکٹر (پڑھتا ہے) اس لئے شہر ماسکو کے محکمہ کو تو الی نے۔۔۔  
— گرمی گوریف ؟

گری گوریف . جی سرکار  
 انسپکٹر . باورچی سے کہو آج کھجلی پکائے اور — ہاں سیب کا  
 سرکہ بھی ہونا چاہئے ۔  
 گری گوریف . بہت اچھا حضور  
 انسپکٹر ( پڑھتا ہے ) تاکہ مناسب تحقیقات کی جائے دوکاندار  
 داخل ہوتا ہے ( کون ہے ؟  
 دوکاندار . میں ہوں ۔  
 انسپکٹر . میں . میں کون ؟  
 دوکاندار . اسی شہر کا ایک باشندہ ۔  
 انسپکٹر . کیا چاہتے ہو ؟  
 دوکاندار . سرکار سے کچھ عرض کرنے حاضر ہوا تھا ۔  
 انسپکٹر . کیا ہے کہو ۔  
 دوکاندار . سرکار ایک ذرا سا کام ہے ۔  
 انسپکٹر . ذرا سا ؟ آخر کیا کام ہے کہو تو ۔  
 دوکاندار . بات یہ ہے کہ — خفانہ ہونا سرکار ! یہ تین  
 روبل ہیں سرکار کے چائے پان کے لئے ۔  
 انسپکٹر . تشریف رکھئے ۔  
 دوکاندار . جی سرکار میں کھڑا رہ سکتا ہوں ۔ کوئی بات نہیں ۔  
 انسپکٹر . اچھا آپ کا کام کیا ہے ۔



دوکاندار سرکار جانتے ہیں۔ حضور کے علاقہ میں میرا ایک مکان ہے جس کے گرد لکڑی کا جنگلہ لگا ہوا ہے۔

انسپیکٹر۔ ہاں۔ جی ہاں۔

دوکاندار۔ اس مکان میں ایک کارخانہ ہے، میرا کپڑا بننے کا کارخانہ۔

انسپیکٹر۔ اچھا۔ پھر؟

دوکاندار۔ تو بات یہ ہے سرکار۔

انسپیکٹر۔ بیٹھ جاسیے۔ تشریف رکھئے۔ تشریف رکھئے۔

دوکاندار۔ کوئی بات نہیں۔ تکلیف نہ کیجئے۔ . . . قصہ یہ ہے کہ

ہفتہ کے روز میں شہر میں تھا۔ شام کو ذرا دیر سے واپس

ہوا مگر اتنی تیزی سے چلا ہوں جتنی میرے پاؤں اجازت

دے سکتے تھے۔ میں سوچ رہا تھا۔ میری بیوی بچے

انتظار کر رہے ہوں گے۔ گھریلو معاملات۔

آپ جانتے ہیں نا۔ پھر یہ بھی خیال تھا کہ چائے

ٹھنڈی ہو رہی ہوگی۔

انسپیکٹر۔ ہاں۔ ہاں۔ گھریلو معاملات۔

دوکاندار۔ تو عرض یہ ہے کہ میرے کارخانے میں ایک مزدور ہے۔

آئی و ن انا نیف۔

انسپیکٹر۔ اچھا! میرا خیال ہے اس نے شراب پی کر کچھ گڑ بڑ کی

ہوگی یا کچھ اور۔

دوکاندار - تھیں سرکار - اس سے زیادہ خراب حرکت - ایسی ہی کوئی بات ہوتی تو میں ٹال جاتا مگر اس نے میری گفتنی حوالی -

انسپیکٹر - گفتنی کیا ہے ؟  
دوکاندار - وہ ایسی ہوتی ہے جیسے — جیسے —  
سرکار کو معلوم ہے نا ہم لوگ جو پکڑا تیار کرتے ہیں اسے کاٹنے کے لئے -

انسپیکٹر - اچھا - اچھا - سمجھا -  
دوکاندار - تو میں نے اس سے کہا ”آئی ون انا نیف چلو میرے ساتھ چلو تھانے پر“ سرکار آپ جانتے ہیں اس نے کیا جواب دیا ؟ کہتا تھا ”میں تمہارے انسپیکٹر صاحب کی پروا نہیں کرتا“

انسپیکٹر - ایں ؟ گری گوریف !  
دوکاندار - حضور ! میں نے اس سے کہا ”کیا مطلب ہے تمہارا ؟“ جانتے ہو کوئی شخص بھی تمہارے سر پر ایک دھول جاسکتا ہے اور تم کچھ بھی اس کا نہیں بگاڑ سکتے —  
انسپیکٹر صاحب بہادر کی تو بڑی بات ہے -

انسپیکٹر - گری گوریف !  
دوکاندار - دیکھئے حضور ! ہم جیسے لوگ ایسی باتیں نظر انداز نہیں

کر سکتے۔ کیونکہ اس طرح تو ساری کی ساری دولت برباد ہو جائے گی۔

انسپیکٹر۔ گری — گوریف !  
دوکاندار۔ اور حضور میں تو کہتا ہوں کہ ہم لوگوں کیلئے انسپیکٹر —  
دیکھئے حضور یوں ہی ہے جیسے — جیسے کہ  
(گری گوریف داخل ہوتا ہے)

گری گوریف۔ حضور! کیا حکم ہے سرکار؟

انسپیکٹر۔ گدھا کہیں کا۔

گری گوریف۔ حضور!

انسپیکٹر۔ آئی دن انا نیف کو پکڑ لاؤ۔

گری گوریف۔ (دروازہ کھولتے ہوئے) کوندرے نیف! آئی دن انا نیف  
کہاں رہتا ہے؟ جانتے ہو اسے؟

سرکار کے پاس پکڑ لاؤ۔ آئی دن انا — آ — نیف!

(آئی دن انا نیف داخل ہوتا ہے)

انسپیکٹر۔ تمہارا نام کیا ہے؟

آئی دن انا نیف۔ کوئی نام نہیں۔ مرنے کا وقت قریب ہے۔

انسپیکٹر۔ کیا بک رہا ہے؟

آئی دن انا نیف۔ مجھے تو کچھ معلوم نہیں۔

انسپیکٹر۔ بند کر دواسے۔

اُئی دن انا نیف۔ کو زیا پڑو چ کی ساری شرارت ہے میرے ساتھ کیونکہ میں اس کی شرارتوں میں شریک نہیں ہوا تھا۔

انسپیکٹر۔ لیجاؤ اسے۔

گری گوریف۔ کوندرے نیف!

دوکاندار۔ حضور کا شکریہ بہت بہت شکریہ۔ میرے خیال میں اب کچھ اور کام باقی نہیں ہے۔

انسپیکٹر۔ نہیں۔ بس بازو کے کمرے میں جا کر صرف ایک رسمی بیان لکھ دیجئے۔

دوکاندار۔ بہت اچھا سرکار۔ (جاتا ہے)

انسپیکٹر۔ گری گوریف۔

گری گوریف۔ جی سرکار۔

انسپیکٹر۔ میری وردی لاؤ۔

گری گوریف۔ سرکار اس پر تو تمام دھتے پڑے ہوئے ہیں اور بہت میلی ہو گئی ہے۔

انسپیکٹر۔ کیا؟ کیوں؟

گری گوریف۔ مجھے معلوم نہیں۔

انسپیکٹر۔ کیا دھتے دور کئے جاسکتے ہیں؟

گری گوریف۔ جی ہاں سرکار۔

انسپیکٹر۔ کیوں کر؟

گری گوریف - معلوم نہیں ۔  
 انسپکٹر - شاید ٹرینٹائن سے ؟  
 گری گوریف - جی سرکار ٹرینٹائن سے ۔  
 انسپکٹر - مگر میرا خیال ہے اس میں بو آجائے گی ۔  
 گری گوریف - جی سرکار - بو تو ضرور ہوگی ۔  
 انسپکٹر - مگر مجھے ٹھیک سے معلوم نہیں - شاید بونہ ہو ۔  
 گری گوریف - جی سرکار - بو ؟ بو تو ہرگز نہ ہوگی (وردی لاتا ہے)  
 سرکار وردی تیار ہے ۔

انسپکٹر - کیا ؟  
 گری گوریف - کچھ نہیں ۔  
 انسپکٹر - کیا اس میں بو آرہی ہے ؟  
 گری گوریف - سرکار بو کے مارے ناک نہیں دی جاتی ۔  
 انسپکٹر - بری طرح بو آرہی ہے ؟  
 گری گوریف - بڑی بری طرح سرکار ۔  
 انسپکٹر - مجھے تو نہیں معلوم ہوتی — اس سے کسی کو تکلیف  
 نہ ہوگی اور میرے خیال میں بو محسوس ہی نہ ہوگی ۔  
 گری گوریف - سرکار بالکل نہیں - لایئے میں پہنا دوں - یہ لیجئے ۔

## مجسٹریٹ صاحب

(عدالت میں مجسٹریٹ کی میز کے سامنے دو دوکاندار کھڑے ہوئے

ہیں)۔  
مجسٹریٹ - تم پر اس امر کا الزام لگایا گیا ہے کہ تم نے یا گو دکان ہوٹل  
میں ایک بیرے کے منہ پر نیل تل دیا۔

پہلا مدعا علیہ - سرکار ہم لوگ مذاق کر رہے تھے - سچ مح سرکار۔  
مجسٹریٹ - تم نے آئینہ توڑ ڈالا۔

پہلا مدعا علیہ - لیکن — سرکار اس کی قیمت تو دیدی گئی اور ہم نے

اس کا مطالبہ بھی پورا کر دیا ہے۔

محشریٹ۔ تو اپنا جرم تسلیم ہے نہیں؟  
پہلا مدعا علیہ۔ جرم؟ سرکار میں نے کیا کیا؟ اگر میں قسم ادا کر دوں تو۔  
محشریٹ۔ تم ساتھ تھے؟

دوسرا مدعا علیہ۔ جی سرکار۔  
محشریٹ۔ کیا تم اپنا جرم تسلیم کرتے ہو؟

دوسرا مدعا علیہ۔ ہرگز نہیں!  
محشریٹ۔ درخواست میں بتایا گیا ہے کہ تم —  
دوسرا مدعا علیہ۔ سرکار سچ عرض کرتا ہوں۔ صرف دو آنے میں جتنی فرمائیں  
درخواستیں لکھ سکتا ہوں۔  
محشریٹ۔ خاموش! میں ایسی باتیں کرنے کی اجازت نہیں دیتا۔

دوسرا مدعا علیہ۔ میں تو کوئی باتیں نہیں کر رہا تھا سرکار!  
محشریٹ۔ (گواہ سے) بتاؤ کیا ہوا تھا؟  
گواہ۔ مجھے معلوم نہیں کس کا یہ لوگ ذکر کر رہے ہیں یہ لوگ  
آئے۔ خوب چڑھاے ہوئے تھے۔ انھوں نے دم تخت منگایا  
اور نرراب۔ جس کے بعد خوب پی اور گڑ بڑا کرنے لگے۔

پہلا مدعا علیہ۔ اگر میں نے تمہارے منحوس منہ پر ملا تھا تو —  
محشریٹ۔ خاموش!

پہلا مدعا علیہ۔ حضور۔ سچ کہتا ہوں یہ شخص بالکل جھوٹ بک رہا ہے۔

وکیل - سرکار میں گواہ سے ایک سوال کرنا چاہتا ہوں۔

محشریٹ - تم کون ہو؟

وکیل - ملزموں کی طرف سے پیروی کرنے کے لئے مقرر کیا

گیا ہوں۔

محشریٹ - اچھا ٹھہرو۔

گواہ - تو سرکار یہ لوگ خوب پی کر میرے ساتھ برا برتناؤ

کرنے لگے۔

محشریٹ - کیونکر؟

گواہ - سرکار! میرے سر کے بال پکڑ کر۔

محشریٹ - کون تھا وہ؟

گواہ - دونوں تھے سرکار!

پہلا مدعا علیہ - بالکل جھوٹ۔

وکیل - سرکار میں گواہ سے ایک سوال کرنا چاہتا ہوں۔

محشریٹ - کہہ چکا ہوں تم سے۔ بعد میں۔

گواہ - سرکار اس کے بعد ان لوگوں نے میرے منہ پر نیل ملنا

شروع کر دیا۔ کافی روم میں ایک صاحب بیٹھے ہوئے

تھے انھوں نے کہا ”یہ تو بڑی شرمناک حالت ہے۔

اور ان لوگوں نے کہا ”ہم نے رستم دی ہے رستم!“

محشریٹ - کیا یہ بیان سچ ہے؟



پہلا مدعا علیہ - ہو سکتا ہے - میں ذرا زیادہ پیٹے ہوئے تھا - مجھے ٹھیک یاد نہیں لیکن اگر ہم نے ذرا سا تیل مل بھی دیا تو اتنی گر دیڑ کی ضرورت کیا ہے ؟ ہم نے کوئی رٹ پیٹ نہیں تو ملنا نہ تھا - پھر ہم نے اس کے لئے معاوضہ بھی دیدیا ہے - لیکن پھر بھی اگر حضور فرماتے ہیں تو میں "جرم تسلیم کر لوں گا - محشر ٹیٹ - (دوسرے مدعا علیہ سے) اور تم؟

دوسرا مدعا علیہ میں اپنے سابقہ بیان پر قائم ہوں - وکیل - کیا میں اب عرض کر سکتا ہوں حضور؟ محشر ٹیٹ - ہاں کہو - کیا کہتے ہو -

وکیل - عرض یہ ہے سرکار! عدالت میں جس دلی شرمندگی کا اظہار کیا گیا ہے وہ جدید قانون کی بنا پر جرم کو ہلکا کر دینی ہے - - - - - قانون اخلاقی سزا کی اجازت دیتا ہے - اس لئے عرض یہ ہے کہ میرے موکل کے مقدمہ کا فیصلہ اخلاقی اعتبار سے کیا جائے - میں جرم سے انکار کرتا ہوں اور میری عرض یہ ہے کہ میرے دونوں موکل بے خطا ہیں میں نے عرصہ تک بیٹنی رو - - - کے تحت خدمات انجام دی ہیں -

محشر ٹیٹ - معاف کیجئے گا وکیل صاحب - آپ اس وقت کس حال میں ہیں؟

دکیل - حضور! مجسٹریٹ - آپ کس حال میں یہاں تشریف لائے ہیں؟  
دکیل - کتنی - کس ج - ج - حال میں؟  
مجسٹریٹ - میں تم پر تین روپیہ جرمانہ کرتا ہوں - جاؤ -  
دکیل - فوری - عادلانہ - مشفقانہ فیصلہ -



## مگر مچھ

اسی مہینہ یعنی جنوری ۱۸۶۵ء کی تیرہویں تاریخ کو ۱۲ بجے دن کے وقت ایلٹی او نا آئی دالوف نامی جو میرے فاضل دوست ہم دفتر اور دور کے رشتہ دار آئی و ن مہیٹ فاکش کی بیوی ہیں سینٹ پیٹرز برگ کے چھتے چلنے کی خواہش کی جہاں ٹکٹ سے مگر مچھ کی نمائش ہو رہی ہے۔ آئی و ن کی جیب میں روس کے باہر سفر کرنے کے لئے ٹکٹ رکھا ہوا تھا (در اصل یہ سفر بحالی صحت کے لئے اس قدر نہیں کیا جا رہا تھا جتنا سیر و تفریح کی خاطر) اس لئے انھوں نے فرصت کا خیال کر کے

اور نیز یہ سوچ کر کہ آج کوئی اور کام نہیں نہ صرف یہ کہ بیوی کی گئے خواہش کو رد نہیں کیا بلکہ خود بھی ہمارے ساتھ چلنے پر تیار ہوئے۔  
”بڑا اچھا خیال ہے، انھوں نے اطمینان سے کہا ” ہم سب  
مگر مگر چھ دیکھیں گے۔ یورپ جانے سے پیشتر مناسب ہے کہ وہاں  
کی مخلوق سے واقفیت حاصل کر لی جائے۔“

یہ کہہ کر اس نے بیگم کا ہاتھ اپنے ہاتھ میں لیا اور ہم لوگ  
فوراً ہی چھتہ کی طرف روانہ ہو گئے۔ اس روز تک میں نے کسی وقت  
بھی آئی وُن کو اس قدر مسرور نہ دیکھا تھا۔

کتنا سچا مقولہ ہے کہ ہم آئندہ کے متعلق کچھ نہیں جانتے۔ چھتہ  
پہنچے تو اس عمارت کو دیکھ کر بڑی خوشی ہوئی اور جس وقت ہم اس  
جگہ پہنچے جہاں حال میں لایا ہوا یہہ دیو پیکر جانور رکھا گیا تھا تو اسی دن  
اتنی خوشی تھی کہ میرے لئے ٹکٹ خریدا۔ حالانکہ اس سے ب  
کبھی ایسا واقعہ پیش نہیں آیا تھا۔ ہم ایک چھوٹے کمرے میں داخل  
ہوئے یہاں مگر مجھ کے علاوہ بہت سے کاکاتوے اور کھلی طرف  
بندروں کے چند پنجرے تھے۔ دیوار سے ملے ہوئے دروازے  
کے بائیں جانب بین کا ایک بڑا حوض بنا ہوا تھا جس پر مضبوط لوہے  
کا جال پھیلا تھا۔ اس کے پتندے میں دو تین ایچ پانی تھا اور اسی  
اتھلے پانی میں مگر چھ لٹھے کی طرح خاموش پڑا تھا، بالکل بے حرکت اور  
ایسا مغلوم ہوتا تھا کہ ہمارے وطن کے مرطوب اور ناپسندیدہ موسم کے

باعث اس کی ساری قوت سلب ہو گئی ہے۔ پہلی نظر میں ہم لوگ مگر چھ سے بالکل متاثر نہ ہوئے۔ ایلی اذنانے ذرا منہ بنا کر ناک میں بوتے ہوئے کہا ”اچھا تو یہی مگر چھ ہے! میرا خیال تھا کہ وہ بالکل — بالکل ہی مختلف ہو گا۔“

شاید اس کا خیال تھا کہ وہ جواہرات کا ہوتا ہے۔ اتنے میں مگر چھ کا جرم مالک جو اُسے نمائش کے لئے لایا تھا اندر آیا اور ہماری جانب نہایت شان سے فخریہ انداز میں دیکھنے لگا۔

آنی دُن مبیٹ فاشش نے چپکے سے کہا ”بھئی ٹھیک تو معلوم ہوتا ہے کیونکہ روس میں کسی اوجھڑنے نے مگر چھ کی نمائش نہیں کی ہے!! چونکہ آنی دُن اس وقت بہت مسرور تھا اس لئے میں نے اس بے معنی بات کو اس کی نظر یقانہ موج کا نتیجہ سمجھا خاص کر اس وجہ کہ اس کے مزاج میں رشک کا مادہ بہت ہے۔

”میں سمجھتی ہوں تمہارا مگر چھ مرا ہوا ہے“ ایلی اذنانے جرم کی بد اخلاقی سے چڑا کر لیکن بڑے دلفریب انداز میں مسکراتے ہوئے کہا — خالص نسوانی چال سے۔

”نہیں خاتون“ جرم نے اپنی ٹوٹی پھوٹی روسی زبان میں حوض پر سے جال کو اوجھڑا کرتے ہوئے کہا اور بیت سے مگر چھ کو آہستہ آہستہ چھیڑنا شروع کیا۔

دیو سیکل جانور نے زندگی کا ثبوت دینے کے لئے اپنے پنجوں اور

”م کو خفیف سی حرکت دی، سر اٹھایا اور ایسی آواز نکالی جیسے کوئی سوں سوں کرے۔“

”ہاں ہاں خفا مت ہو“ جرمن نے غر محسوس کرتے ہوئے پیار سے کہا۔

”کیسا خوف ناک جانور ہے۔ مجھے تو اس سے ڈر معلوم ہوتا ہے“ ایلی اودنانے بڑے ناز سے کہا ”اب تو یہ خواب میں بھی نظر آئے گا“

”مگر کائے گا نہیں“ جرمن نے عاشقانہ نیاز مندی سے کہا اور زور سے تہقہ مار کر تنہا لگا لیکن ہم میں سے کسی نے اسکی طرف توجہ نہ کی۔

”اؤ سمیوں!“ ایلی اودنانے میری جانب مخاطب ہوتے ہوئے کہا ”جلو بند رہیں۔ مجھے بندر بہت پسند ہیں۔ بعض تو بڑے پیارے ہوتے ہیں۔ لیکن مگر چھ تو بڑا ہتھاک جانور ہے“

”ڈر نہ نہیں میری جان“ آئی ڈن نے بیوی کے سامنے دلیری کا اظہار کرتے ہوئے پکار کر کہا ”فرعونوں کی سرزمین کا یہ متوالا باشتی ہمیں کیا نقصان پہنچا سکتا ہے!“ یہ کہہ کر وہ حوض کے پاس ہی ٹھہر گیا اور جیسا کہ اس نے ہم سے بعد میں کہا، دستانہ اتار کر مگر چھ کی ناک کو اس سے گدگدانا شروع کر دیا۔

اس کا مقصد یہ تھا کہ مگر مجھ پھر سوں سوں کرنے لگے۔ جرمن محافظ ایک خاتون کی خاطر ہمارے ساتھ بندروں کے پتھر سے کی طرف چلا آیا۔ ابھی تک سب کچھ ٹھیک تھا اور آنے والی مصیبت کی کوئی علامت نہیں تھی۔ اہلی اونا کو بند راستے پسند آئے کہ وہ انہیں دیکھ کر سب کچھ بھول گئی۔ وہ خوشی سے کئی مرتبہ چیخ اٹھی اور مسلسل باتیں کرتی رہی۔ ایسا معلوم ہوتا تھا کہ وہ محافظ کو قطعاً نظر انداز کر دینا چاہتی ہے۔ کبھی دوستوں اور ملاقاتیوں کی بندروں سے ملتی جلتی صورتیں یاد کر کے تھپتھپا رہے ہوتی اور کبھی اشائے سے نام لے کر بتاتی کہ اس کی صورت اس سے ملتی ہے اور اس کی اس سے۔ خود مجھے بھی لطف آ رہا تھا کیونکہ اس میں کوئی شبہ نہیں تھا کہ بعض حضرات کی صورتیں واقعی بندروں سے ملتی جلتی تھیں۔ جرمن محافظ کی سمجھ میں نہیں آ رہا تھا کہ تنہا یا نہ تنہا اس لئے ناک بھونچا کر خاموش کھڑا ہو گیا یا ایک ایک جگہ خراشیں۔ بلکہ میں کہہ سکتا ہوں۔ بالکل غیر فطری چیخ بلند ہوئی جس سے درد و وارہل گئے۔ میری سمجھ میں کچھ نہ آیا اور میں اسی مقام پر کھڑا کھڑا رہ گیا۔ اس کے بعد جب اہلی اونا چلتی تو میں تیزی سے بٹا۔ میں نے دیکھا۔ میں نے دیکھا۔ اُٹ میرے معبود! میں نے دیکھا کہ بد نصیب آئی دن مگر مجھ کے خوفناک جبرٹوں کے بیچ میں ہے جو اسے پیچ کر سے پکڑے تو اس میں بلند کئے ہوئے ہے

اور آئی وُن مایوسی سے پاؤں مار رہا ہے۔ اس کے بعد ایک لمحہ اور بس۔ لیکن میں تفصیل سے سارا واقعہ سناؤنگا کیونکہ میں نے تمام وقت بے حس و حرکت اسی مقام پر کھڑے رہ کر پورے واقعات کو اتنی تفصیل اور توجہ سے دیکھا جتنی توجہ اور تفصیل سے میں نے زندگی بھر میں کوئی واقعہ نہ دیکھا تھا۔ میں نے اس جانتان لمحہ میں خیال کیا کہ اگر کہیں آئی وُن کے بجائے یہ حادثہ مجھے پیش آتا! کتنا تکلیف دہ ہوتا میرے لئے! لیکن آدم مقصد مگر مجھ نے یہ چارے آئی وُن کو یلٹا کر شروع کیا۔ پہلے اس کے پاؤں نکلے۔ اس کے بعد آئی وُن کو جواب تک بڑی بہاوری سے حوصلہ کی کنگری پکڑ کر باہر کو جانے کی کوشش کر رہا تھا ذرا باہر نکالا اور اس کے بعد اپنے حلق میں کمر تک گھسیٹ لیا۔ اس کے بعد قدرے باہر نکلنے کا موقع دیا اور پھر نکل لیا۔ آئی وُن ہماری نظر وُن کے سامنے سے غائب ہو رہا تھا۔ آخر کار مگر مجھ نے میرے فائل رومسٹ کو پورا کا پورا انگل لیا۔ ہم نے دیکھا، اپنی آنکھوں سے کہ آئی وُن مگر مجھ نے پیٹ میں غائب ہو گیا۔ قریب تھا کہ میں جمع آنکھوں۔ اتنے میں ظالم قضاوت نے ہمارے ساتھ ایک اور مذاق کیا۔ مگر مجھ اک دم بھول گیا غالباً اتنے بڑے نوالہ کے باعث جسے اس نے ابھی ابھی نگلا تھا۔ اس نے اپنا



خوف ناک منہ کھولا اور ایک مرتبہ پھر آئی وُن کا سر باہر نکلا۔ اس پر خوف اور دہشت برپا ہو گئی۔ سر باہر نکلتے ہی اسکی عینک جو ناک پر رکھی ہوئی تھی گر کر حوض میں ڈوب گئی۔ ایسا معلوم ہوتا تھا کہ شاید اس کا سر صرف اسی لئے باہر نکلا تھا کہ دنیا پر ایک نظر باز پسین ڈالے اور دنیا کی مسرتوں کو خاموشی سے خدا حافظ کہہ دے لیکن اس کا بھی اسے موقع نہیں ملا اور ایک لمحہ میں اس کا سر نظروں سے غائب ہو گیا، ہمیشہ کے لئے۔

ایک زندہ چلتے پھرتے انسان کے حاضر و غائب ہونے کا یہہ نظارہ نہایت خوفناک تھا لیکن ساتھ ہی حادثہ کے خلاف توقع اور اتنی تیزی سے پیش آنے یا ناک پر سے عینک گرنے کی مضحکہ خیز کیفیت کے سبب سے یکایک مجھ پر ہنسی کا ایک شدید دورہ پڑا لیکن فوراً ہی اس خاندان سے اپنے دوستانہ تعلقات کو یاد کر کے میں نے سوچا کہ اس موقع پر ہنسنا نہایت نامرزاں ہے، جلدی سے اپنی اونا آئی داناؤں سے نہایت ہمدردانہ لہجے میں کہا ”آئی وُن کو ختم ہی سمجھنا چاہئے“

اس مستام عرصہ میں ایلی ادا ناغلی حالتِ ناخوشی بیان تھی۔ پہلی آواز پر وہ سہم کر کھڑی ہو گئی اور اس منظر کی طرف دیکھتی رہی لیکن اس طرح جیسے کوئی تعلق ہی نہیں۔ اگرچہ خوف سے اس کی آنکھیں نکل آئی تھیں اس کے بعد اس نے ایک دنگدار

جینج ماری - میں نے اس کے ہاتھ پکڑ لئے - اس نوبت پر نگہبان نے بھی جو ڈر کے مارے بدحواس کھڑا ہوا تھا ہاتھ باندھے اور آسمان کی طرف نظریں کر کے زور سے کہا ”اُہ - میرے

مگر مجھ! آمان! آمان! آمان!“ اس کی آواز پر عقی دروازہ کھلا اور ”اماں“ جو گندی غلظت اور ادھیڑ عمر کی عورت تھی ٹوپی پہنے ہوئے چیختی چلائی بیٹے کی طرف آئی۔

اس کے بعد شور و غل ہونے لگا۔ ایلی اونا آئی نو فٹا دیوانوں کی طرح بار بار چلاتی تھی ”اسے کاٹو اسے کاٹو“ وہ کبھی نگران کی طرف بھاگ کر جاتی اور کبھی اس کی ماں کے جانب اور ”کاٹنے“ کی التجا کرتی تھی لیکن ماں بیٹے میں سے کسی نے ہماری طرف توجہ نہ کی۔ دونوں کے دونوں حوض کے کنارے کھڑے ہوئے سو ر کی طرح چلا رہے تھے۔

”مر گیا وہ۔ اس کا پیٹ پھٹ جائے گا“ محافظ نے کہا ”ہمارا مگر مجھ! ہمارا مگر مجھ!“ ماں نے روتی ہوئی آواز میں کہا۔

”دوہم - یتیم ہو گئے، بے آب و دانہ“ بیٹے نے رو کر کہا۔ ”کاٹو، کاٹو۔ اسے کاٹ ڈالو“ ایلی اونا آئی و نو فٹا

نے جرمن کا کوٹ پکڑ کر کہا  
 ”اس نے مگر مجھ کو ستایا تھا۔ ہاں تمہارے آدمی نے  
 مگر مجھ کو ستایا تھا“ محافظ نے کوٹ چھڑا کر کہا۔  
 ”اگر مگر مجھ کا پیٹ پھٹا تو تمہیں ہر جان دینا پڑے گا۔  
 وہ میرا بیٹا تھا، میرا بیٹا“  
 ”کھاٹ ڈالو اسے“ آئی وائونٹس نے چلا کر کہا۔

”کیسے! میرا مگر مجھ مر جائے گا نا!۔ نہیں یہ ہے تمہارا آدمی مرے  
 پھر میرا مگر مجھ مرے گا۔ میرا باب مگر مجھ دکھاتا تھا۔ میرا دادا مگر مجھ  
 دکھاتا تھا۔ میں مگر مجھ دکھاتا ہوں اور میرا بیٹا مگر مجھ دکھائے گا  
 ہم سب یورپ میں مشہور ہیں اور تمہیں مگر مجھ کی قیمت دینی پڑی گی۔“  
 ”ہاں ہاں“ بڈمی نے ہاں میں ہاں ملاتے ہوئے کہا ”تم  
 نہیں جاسکتے۔ مگر مجھ کا پیٹ پھٹ جائے گا“

”اسے کھاٹنے سے کوئی فائدہ نہیں“ میں نے اس توقع پر کہ  
 ایلی ادنا آئی وائونٹس کو مزید پریشانی سے بچا کر گھر پہنچا سکوں  
 اطمینان سے کہا ”کیونکہ اب تو ہمارے پیارے آئی وائونٹس فائش  
 کی روح فضا میں پرواز کر رہی ہوگی“

”میرے پیارے دوست!“ اس وقت میٹ فائش کی  
 آواز آئی ”میرے پیارے دوست میرا مشورہ یہ ہے کہ محکمہ  
 پولیس کے ذریعہ کارروائی کی جائے کیونکہ پولیس کی مدد کے بغیر کوئی

جرمن حقیقت کو نہیں سمجھ سکتا۔“

یہ الفاظ بڑی سنجیدگی سے کہے گئے تھے، نہایت اطمینان اور سکون قلب کے ساتھ۔ پہلے تو ہمیں اتنا تعجب ہوا کہ ہم اپنے کانوں پر اعتبار نہ کر سکے لیکن پھر جلدی سے دوڑ کر ہم خوش کے کنارے پہنچ کر بے چارے قیدی کی باتیں سننے لگے۔ اس وقت ہمارے دل میں احترام اور بے اعتمادی کے جذبات نے جلنے لگے۔ اس کی آواز دہلی ہوئی اور آہستہ آہستہ آرہی تھی جیسے کوئی دور بیٹھا ہوا باتیں کر رہا ہو۔

”میرے پیارے آئی و ن میٹ فائش! کیا تم زندہ ہو؟“

ایلی ادوانا نے کہا۔

”زندہ اور آرام سے بھی“ میٹ فائش نے جواب دیا۔

”خدا کا شکر ہے کہ مگر مجھ مجھے پورا کا پورا انگل گیا اور مجھے کوئی زخم نہیں آیا۔ میں اب صرف تھک رہا ہوں کہ اعلیٰ عہدیدار اس واقعہ کے متعلق کیا سوچیں گے کیونکہ باہر جانے کا ٹکٹ ملے گا مگر مجھ کے پیٹ میں جلے جاتے کو ادوانا فی نہیں کہا جاسکتا۔“

”پیارے اس کی فکر اس وقت نہ کرو۔ پہلے تو کسی طرح مگر مجھ کا پیٹ چاک کر کے تمہیں باہر نکالنا ہے“ ایلی ادوانا نے بات کاٹتے ہوئے کہا۔

”چاک کر کے؟“ جرمن نے چلا کر کہا۔ ”میں اپنے مگر مجھ کا پیٹ“

چاک نہ کرنے دوں گا۔ اب لوگ کثرت سے دیکھنے آئیں گے  
میں ہر ایک سے پچاس کوپکے مانگا اور مگر مجھ کا بیسٹ بھی  
نہیں بیچے گا۔ ”خدا کا شکر ہے“ بڈھی نے ایک بی سانس لیکر کہا  
”سچ کہتے ہیں یہ“ بیسٹ فائیش نے کہا ”ہر کام سے  
پہلے معاشی اصول پر نظر رہنی چاہئے۔“  
”یارے دوسرے“ میں حکام کے پاس جا کر فوراً شکایت  
کروں گا کیونکہ میرا خیال ہے کہ یہاں باہمی طور پر معاملہ طے  
نہیں ہو سکتا۔“

”ماں میرا بھی یہی خیال ہے“ بیسٹ فائیش نے جواب  
دیا ”لیکن بلا معاوضہ دیئے اسس مالی پیچیدگیوں کے زمانے  
میں مگر مجھ کا بیسٹ چاک کروانا مشکل ہے اور یہ سوال بہر حال  
ہمارے سامنے موجود رہے گا کہ اسس کا معاوضہ کون ادا کریگا  
کیونکہ تم جانتے ہو میرے پاس روپیہ نہیں۔“

”کیا تمہیں پیشگی تحوۃ نہیں مل سکتی.....؟“ میں نے  
نرمی سے کہنا شروع کیا لیکن جرمن نے قطع کلام کرتے ہوئے کہا  
کہ ”میں فردخت نہ کروں گا۔ میں تین ہزار میں بیچوں گا۔  
چار ہزار میں بیچوں گا۔ میں پانچ ہزار میں بیچوں گا۔ اسس کی  
آنکھوں میں حرص و اڑکی اگ چمک رہی تھی اور وہ مسلسل دام

بڑھا رہا تھا ۔

”میں جاتا ہوں“ میں نے پریشانی کے عالم میں کہا ۔  
 ”اور میں ۔ میں بھی آندرے اوسسی لپش کے پاس جاؤں گی  
 اور اپنے آتشیوں سے اسے راہنی کر لوں گی“  
 ایلی اونا بولی ۔

”نہیں نہیں پیاری ایسا نہ کرو“ آئی وین میٹ فالش نے  
 جلدی سے کہا کیونکہ یہ آندرے اس کی بیوی کو میٹھی نظروں سے  
 دیکھتا تھا اور میٹ فالش کو اس پر رشک ہوتا تھا ۔ اسے  
 معلوم تھا کہ ایلی اونا کو آندرے کے سامنے جو بڑا نفاست پسند  
 شخص ہے رونے میں خوشی ہو گی کیونکہ روتے وقت وہ بہت  
 حسین معلوم ہوتی ہے ۔

”اور تم میرے دوست ٹوٹھی سمبوش کے پاس جاؤ“ اس نے  
 سلسلہ گفتگو جاری رکھتے ہوئے کہا ”ایلی اونا کو ساتھ لے جاؤ“

”صبر کرو میری جان!“ اس نے ایلی اونا سے کہا ”میں اس  
 تمام شور و غل اور عورتوں کی چیخ بکا ر سے بیزار ہوں اور ذرا  
 ہلک اچھیکا لینا چاہتا ہوں ۔ یہ جگہ نہایت نرم اور کافی گرم  
 معلوم ہوتی ہے ۔ گو میں نے اپنی پناہ گاہ کو ابھی اچھی طرح  
 نہیں دیکھا ہے“  
 ”دیکھا نہیں؟“ کیا اندر روشنی بھی ہے؟ ایلی اونا نے

مسرت سے کہا۔

”میرے ارد گرد ایسی تاریکی ہے کہ ہاتھ کو ہاتھ نہیں سو جھتا“  
غریب قندیل نے جواب دیا ”لیکن میں محسوس کر سکتا ہوں یا  
یوں کہو کہ ہاتھوں سے دیکھ سکتا ہوں۔ خدا حافظ۔ مہر کرد اور جاؤ  
جا کر اپنا دل بہلاؤ۔ اور تم سیمیون سیمیونش! آج شام کو میرے پاس  
آنا اور دیکھو چونکہ تم بہت زیادہ جھگڑا ہو اس لئے رومال میں  
گرہ دے لو“

مٹوئی سیمیونش نے جلدی اور سر اگی کے ساتھ میرا استقبال  
کیا مجھے اپنے ساتھ دارالمطالعہ لے گیا اور دروازے بند کر لئے  
”تا کہ بچے نہیں پریشان نہ کریں“ جیسا کہ اس نے پریشانی کا اظہار  
کرتے ہوئے کہا۔ اس کے بعد اس نے مجھے میز کے پاس کر سئی پر  
بٹھایا اور خود آرام کر سئی پر دراز ہو گیا۔ اپنے ڈرسنگ گون کو سمیٹا  
اور عسیداروں کی سی خشک صورت بناتی حالانکہ نہ تو میں اس کا  
ما تحت تھا اور نہ آئی و ن میٹ نمائش۔ کیونکہ وہ بھی ہماری طرح  
سرکاری ملازم تھا۔

”پہلی بات یہ ہے“ اس نے کہا ”اس بات کو یاد رکھو کہ  
میں حاکم مقتدر نہیں ہوں۔ تمہارے یا آئی و ن کی طرح میں بھی  
ما تحت ہوں اور چونکہ غیر متعلق ہوں اس لئے خود کو کسی جھنجھٹ میں  
پھنسانا نہیں چاہتا“

ایسا معلوم ہو رہا تھا کہ اسے سارے واقعات کا علم ہو چکا ہے۔ مجھے بڑا تعجب ہوا لیکن پھر بھی میں نے سارا واقعہ سنایا پوری تفصیلات کے ساتھ نہایت پر اثر طریقہ سے کیونکہ اس وقت میں ایک سچے دوست کے فرائض ادا کر رہا تھا۔ وہ نہایت خاموشی سے کوشش کا تعجب ظاہر کئے بغیر سنتا رہا لیکن صاف ظاہر ہو رہا تھا کہ اسے میری باتیں مشتبہ معلوم ہو رہی ہیں۔ ”ذرا سوچو تو“ میرے خاموش ہونے پر اس نے کہا ”میرا ہمیشہ سے یہی خیال تھا کہ اسے یہ حادثہ ضرور پیش آنے والا ہے“

”مگر کیوں؟“ مٹو فی سمبوش۔۔۔۔۔ یہ واقعہ تو نہایت غیر معمولی معلوم ہوتا ہے نا“!!

”یقیناً! لیکن زندگی بھر آئی دن میٹ فائش اسی انجام کو پہنچنے کی کوشش کرتا رہا ہے۔ وہ ضرورت سے زیادہ تیز ہے اور ہاں نہایت خود پسند بھی۔ ہمیشہ ”ترقی“ اور جدید زہریلے خیالات۔۔۔ ترقی کیلای ہی انجام ہے“

”مگر یہ تو نہایت غیر معمولی واقعہ ہے۔ جملہ ترقی پسندوں پر اس کا اطلاق نہیں ہوتا“

”ہاں۔ مگر اسے یوں دیکھو۔ یہ سب تسلیم کی وجہ سے ہے۔ یقیناً مانو اسی کے باعث۔۔۔ زیادہ پڑھے لکھے لوگ



ہر کام میں مداخلت کرتے رہتے ہیں خصوصاً اسے معاملات میں جہاں ان کی ضرورت نہیں ہوتی۔ پھر بھی تم تو اچھی طرح جانتے ہو؟“ اس کے بعد ذرا تند لہجے میں کہا ”میں بوڑھا آدمی ہوں اور میری تعلیم بھی اتنی زیادہ نہیں ہوئی جتنی تمھاری۔ سیاہیوں کے بچوں کے مدرسہ میں تعلیم پا کر سرکاری ملازمت میں داخل ہو گیا اور اسی سال پچاس سال ختم کر چکا ہوں۔“

”مگر نہیں تم تو فی سیمینوشن! بھلا تم کیوں کر اس کی مدد کرنے سے انکار کر سکتے ہو۔ آئی و ن میٹ فائنل تمھارے مشورہ کے طلبگار ہیں، تمھاری رہنمائی کے، سچ پوچھو تو آنکھوں میں آنسو بھرے ہوئے۔“

”آنکھوں میں آنسو بھرے ہوئے؟۔ ہو نہ لیکن وہ آنسو مگر مجھ کے آنسو ہیں۔ ان کا اعتبار ہی کیا۔ ذرا یہ تو بتاؤ انھیں باہر جانے کی کیوں سوچھی؟ روپیہ کہاں سے آیا؟ ان کے پلے تو کچھ نہیں۔ کیوں سے کچھ؟“

”کچھ اندوختہ ہے“ میں نے بڑے رنج و اندوہ سے کہا

”سابقہ تنخواہ میں سے۔ صرف تین مہینے کے سفر پر جانے کا خیال تھا۔ سو نرسرستان جانا چاہتے تھے جو ولیم ٹل کا وطن ہے۔“

”ولیم ٹل۔ ہو نہ۔“

”اور نیلیز جانے کا بھی خیال تھا۔ وہاں کی بہار دیکھنے کے لئے۔  
ان کا خیال تھا کہ وہاں کا عجائب خانہ دیکھیں اور لوگوں کے طرز زندگی  
اور جانوروں کا مطالعہ کریں۔“

”صنوں۔ کون سے جانور؟ میری رائے میں تو ڈھونگ اور  
میشخت کے سوا اور کچھ نہیں۔ کون سے جانور؟۔ ہو نہ جانور! کیا  
ہمارے وطن میں کافی جانور نہیں؟ ہمارے ملک میں بھی جڑیا گھر ہیں  
عجائب خانے ہیں۔ اونٹ ہیں۔ پٹرسس برگ کے پاس ہی۔

جنگلی ریچھ رہتے ہیں لیکن وہ تو مگر مجھ کے منہ میں کود گئے۔“  
”تموئی شیموش! خدا کے لئے رحم کرو۔ ایک شخص بہت  
میں ہے ایک شخص، تمہیں بزرگ سمجھ کر مصیبت کے وقت میں مشورہ  
دینے کے لئے التجا کرتا ہے اور۔۔۔ تم ملامت کرتے ہو۔

”رحم کرو رحم کم از کم بیجاری ایلی اوانائی دانو فنا پر۔“  
”تم اس کی بیوی کے بارے میں کہہ رہے ہو۔ بڑی حسین  
عورت ہے۔“ تموئی نے ناس کی چٹکی لے کر قدرے جوش  
لیکن نرمی سے کہا ”بڑی نفاست پسند ہے۔ حسین اور گداز

بدن۔ ہر ایک طرف قدرے جھکا ہوا۔ بہت قبول صورت۔  
ہاں آندرے اوسی پیش نے پرسوں پھراس کا ذکر کیا تھا۔“  
”ذکر کیا تھا؟“

”ہاں۔ بڑی تعریف کرتے ہوئے۔“ اتنا دلکش بدن ہے!

ایسی سیلی نظریں ہیں، ایسے حسین بال ہیں۔ بس مصری کی ڈلی ہے  
مصری کی ڈلی! اس نے کہا عورت نہیں مصری کی ڈلی ہے اور  
ہنسنا شروع کیا۔ بات یہہ ہے کہ دونوں نوجوان ہیں، اس  
موقع پر ٹوٹی نے زور سے ناک صاف کی اور کہا ”پھر بھی نوجوان  
ہونے کے باوجود اس نے کتنی ترقی کی ہے۔“

”ہاں لیکن یہ تو اور ہی بات ہے“ میں نے کہا  
”وہاں ہاں“

”اچھا تو پھر اب کیا کرنا چاہیے؟“

”میں کیا۔۔۔۔۔ میں کیا کر سکتا ہوں؟“

”آپ تجربہ کار آدمی ہیں ہمیں مشورہ دیجئے۔ ہماری رہنمائی  
کیجئے۔۔۔۔۔ باب کی طرح۔ ایک شفیق باب کی طرح۔ ہمیں کیا کرنا  
چاہیے؟ حکام نے پاس جائیں کیا؟“

”حکام کے پاس؟ ہرگز نہیں۔ ٹوٹی نے زور سے کہا ”میری  
بات سنتے ہو تو مناسبت ہی ہے کہ قضیہ کو دبا دوا دیر پرا یوٹ طور  
سے معاملہ کرو۔ یہہ ذرا مشتبہ معاملہ ہے۔ ایسا معاملہ کبھی اس سے  
پہلے نہیں ہوا۔ سب سے زیادہ خرابی تو یہی ہے کہ ایسا پہلے کبھی  
سننے میں نہیں آیا۔ اس کی کوئی نظیر نہیں۔۔۔۔۔ بہت خراب  
معلوم ہوتا ہے۔ اس لئے سب سے پہلی چیز احتیاط ہے جہاں سے  
اسے ذرا دیوہیں رہنے دو۔ اسے صبر سے کام لینا چاہئے

صبر سے ”دلیکھن وہ رہ کیسے سکتا ہے وہاں؟ فرض کر لو سانس گھٹ کر مر جائے“

”مرے گا کیوں۔ تم نے کہا تھا نا کہ اس نے اپنے لئے وہاں ایک آرام دہ جگہ بنالی ہے“

میں نے سارا قصہ پھر سنایا۔ ٹوٹی نے غور کیا۔ ”ہنون“

اس کی دُبیہ اٹھاتے ہوئے اس نے کہا ”میرے خیال میں تو باہر جانے سے بہتر یہی ہے کہ وہ کچھ دیر اور وہیں رہے۔ وہاں وہ اطمینان سے سوچ سکتا ہے سانس نہیں گٹے گی۔ البتہ اسے اپنی صحت کا خیال رکھنا چاہئے۔۔۔۔۔ میرا مطلب یہ ہے کہ اسے کھانسی وغیرہ کی قسم سے کوئی چیز نہ ہو۔۔۔۔۔ رہا جرس محفوظ۔ تو اس کے بارے میں میری ذاتی رائے یہ ہے کہ وہ ٹھیک کہتا ہے، دوسرے نسرتق کے مقابلہ میں۔ کیونکہ دیکھو نا آئی وون میٹ فائیش بلا اجازت مگر کچھ کے منہ میں چلا گیا۔ جہاں تک مجھے معلوم ہے آئی وون میٹ فائیش کے پاس کوئی ذاتی مگر کچھ نہیں تھا مگر کچھ شخصی باندو ہے اس لئے بلا معاوضہ کے میرے خیال میں اس کا پیٹ چاک نہیں کیا جاسکتا۔“

”ٹوٹی صاحب یہ ایک انسانی جان کا سوال ہے!“

”اس کا تعلق پولیس سے ہے اس لئے تمہیں وہیں درخواست

دینی چاہئے“  
 ”لیکن وہاں آئی ون میٹ فائش کی ضرورت ہوگی۔ اسے  
 بلایا جائے گا۔“

”آئی ون میٹ فائش کی ضرورت ہوگی؟“ وہ ہا۔ مگر  
 وہ تو رخصت پر متصور ہوگا۔ اس لئے ہمیں سارا وقت نظر انداز  
 کر کے یہ سمجھ لینا چاہئے کہ وہ یورپ کی سپر کر رہا ہے۔ ہاں اگر  
 رخصت ختم ہونے پر واپس نہ ہو تو دوسرا معاملہ ہوگا۔ اس وقت  
 ہم تحقیقات کریں گے۔“

”یعنی تین مہینے بعد! اف! ٹو فی صاحب رحمہ خدا کے لئے  
 رحم کرو۔“

”یہ تو خود اس کی حماقت کے سبب ہے۔ اس سے کس نے  
 کہا تھا کہ منگر مچھ کے منہ میں گھس جاؤ؟ میرا خیال ہے کہ اب حکومت  
 کے خرچ سے ایک نرس مقرر کی جائے گی حالانکہ ضابطہ ملازمت  
 میں اس کی کوئی صراحت نہیں۔ لیکن اصل بات یہ ہے کہ مگر مچھ چونکہ  
 جامداد ہے اس لئے معاشی سوال پیدا ہو جاتا ہے جسے ہر چیز  
 پر اولیت حاصل ہے۔ پرسوں اگنائی پر کوئی اس کے متعلق  
 کہہ رہے تھے۔ وہ ایک بڑے سرمایہ دار اور تاجر ہیں۔ انہوں نے  
 بڑے وثوق سے کہا ”ہمیں صنعت کی ضرورت ہے اور اسے فروغ  
 دینا چاہئے۔ ہمیں سرمایہ مہیا کرنا چاہئے یعنی یہ کہ ہمیں چاہئے کہ

ایک متوسط طبقہ پیدا کریں مطلب یہ کہ بورژوا طبقہ۔ چونکہ ہمارے پاس کافی سرمایہ نہیں اس لئے ہمیں بیرونی ممالک سے قرض لینا چاہئے۔ پہلے تو بیرونی کمپنیوں کو پوری آزادی ملنی چاہئے کہ ہمارے ملک میں آراضی خریدیں اسی طرح جیسے دوسرے ملکوں میں ہوتا ہے، پھر انھوں نے کہا کہ اشتیراکی جائداد نہ ہر ہے زیر اور بر باد دی کی نشانی کبھی۔ اس کے بعد بڑے جوش و خروش سے کہا۔۔۔ ایسے لوگوں کو جیسے کہ وہ خود ہیں، اس طرح کہنے کا حق حاصل ہے۔۔۔ کہ مشترک جائداد سے نہ تو صنعت کو فروغ ہوگا اور نہ زراعت کو۔ ہمیں جس چیز کی ضرورت ہے وہ یہ ہے کہ بیرونی کمپنیاں ہمارے ملک میں جستہ جستہ آراضیات خریدیں اور چھوٹے چھوٹے ٹکڑوں میں ممکنہ حد تک تقسیم کر کے تنقصی جائداد کے طور پر فروخت کریں۔ مطلب یہ ہے کہ بالکل فروخت نہ کریں بلکہ پیٹہ پراکھائیں۔ جب سارا ملک بیرونی کمپنیوں کے ہاتھ میں ہوگا اس وقت حسب مرضی لگان میں اضافہ ہو سکے گا۔ نتیجہ یہ ہوگا کہ اب کے مقابلہ میں غذا کے لئے کسان تین گنا زیادہ کام کرینگے اور ہم جو سلوک چاہیں گے ان کے ساتھ کر سکیں گے۔ وہ مطلق اور فرمانبردار ہو جائیں گے اور موجودہ اجرت پر اب سے تین گنا زیادہ کام کریں گے لیکن موجودہ مشترک جائداد کی شکل میں کچھ نہیں کہا جاسکتا۔ وہ جانتا ہے کہ وہ بھوکا نہیں رہ سکتا۔ یہی وجہ ہے کہ وہ کام نہیں کرتا اور کاہل ہو کر پٹینے لگتا ہے۔ علاوہ ازین باہر سے روپیہ آنے پر سرمایہ اور بورژوا



اور مگر مجھ نے آئے گا اور اس کے بعد ممکن ہے تیسرا شخص دو تین مگر مجھ نے آئے۔ اس کے گرد سرمایہ جمع ہو جائے گا اور اس طرح بورژوا طبقہ بھی پیدا ہو جائے گا میرے دوست! ہمت افزائی ہوئی چاہئے ان لوگوں کی ہمت افزائی!“

”لیکن“ میں نے زور سے کہا۔ ”تم تو آئی دن میٹ فائش سے فوق الفطرت قربانی کا مطالبہ کر رہے ہو!“

”اچھا تو پھر اس سے کس نے کہا تھا کہ جاؤ اور مگر مجھ کے منہ میں کو دپڑو۔ معزز حیثیت والا مفاد می شدہ آدمی اور ایسا تک ایسی حرکت با کوئی مطابقت ہے؟“

”لیکن اس نے ارادہٴ خور سے ایسا کیا تھا“

”میں کیسے جانوں۔ مگر مجھ کے مانک کو معاوندہ کیونکر دیا جائے؟ نہیں نہیں اسے وہیں ٹھہرنا چاہئے جہاں وہ اس وقت ہے۔ اسے کہیں جانینی بددی بھی تو نہیں۔“

”اتنے میں ایک دلچسپ خیال میرے ذہن میں آیا۔“

”اچھا، کیا تو یوں سو سکتا ہے؟“ میں نے کہا۔ ”اگر آئی دن کی قسمت ہی میں یکساں ہے کہ وہ مگر مجھ کے پیٹ میں رہے اور خاک کے حکم سے زندہ بھی رہے تو کیا وہ دنیا پرست بھیج سکتا ہے کہ اسے اس دوران میں اپنی خدمت پر کار گزار کیا جاسکے؟“

”ممنون نہیں تمہارا مطلب رخصت بلا خواہ سے ہے؟“



”نہیں۔ مع تنخواہ“

”کس بنا پر؟“  
”حکومت یہ تصور کرے کہ دوسرے کاری کام سے کسی مہم پر گسیب

ہے۔“

”کیسی مہم؟ اور کہاں؟“

”پیٹ میں۔۔۔۔۔ مگر نیچے کے پیٹ میں۔۔۔۔۔ معلومات حاصل کرنے کے لئے تاکہ اصلی مقام پر جا کر معلومات حاصل کی جائیں۔ اس میں شک نہیں کہ یہ ایک نیا خیال۔۔۔۔۔ لیکن سب سے ترقی پسندانہ۔ ساتھ ہی اس سے ہماری حکومت کی اقبالی دیکھی کا بھی اظہار ہو گا۔“  
”مٹو فی سیمینش سو پیچنے لگا۔“

”کسی جدید ار کو بھیجنا۔“ اس نے کہا ”مگر چچہ کے پیٹ میں کسی خاص مشن پر۔۔۔۔۔ میسرے رائے میں مہمل ہے اور ضابطہ وزارت کے خلاف بھی۔“  
پھر یہ بھی سوال پیدا ہوتا ہے کہ آئی و ن و ہا ن کون سی خدمت انجام دیگے؟  
”فلفہ فطرت کا مطالعہ۔۔۔۔۔ میرا مطلب یہ ہے کہ اصل مقام پر جا کر فطرت کا مطالعہ۔ زندہ جسم میں رد کر۔ آج کل نیچرل سائنس کا شور ہے اور نباتیات اور ایسی مت میں چیزوں پر توجہ دی جا رہی ہے۔۔۔۔۔ آئی و ن وہیں رد کر معلومات فراہم کر سکتے ہیں۔۔۔۔۔ مثلاً مگر چچہ کے ہاتھ کے بارے میں عام عادات و اطوار اور طور و طریق سے متعلق۔۔۔۔۔ حقیقی معلومات حاصل کرنے کے لئے۔۔۔۔۔“

”تو مطلب یہ ہے کہ محکمہ اعداد و شمار میں۔۔۔ بھی سچ بوجھ تو مجھے اس مسئلہ سے پوری طرح واقفیت نہیں اور پھر میں فلسفی بھی تو نہیں۔ تم کہتے ہو واقعہ۔۔۔ تو ہمارے سامنے کثرت سے واقعات موجود ہیں لیکن معلوم نہیں کیا کیا جائے اور۔۔۔ دیکھئے نا اعداد و خطرناک بھی تو ہوتے ہیں!“

”وہ کیونکر؟“

”ہدایت خطرناک! آپ کو یہ بھی تسلیم کر لینا چاہیے کہ آئی و ن ان واقعات کی اطمینان سے لینے لینے حکومت کو اطلاع دیا کریں گے۔ بھلا سرکاری ملازم ہو کر تیسے لیٹے کیونکر کام کیا جاسکتا ہے۔ بھی یہ تو ایک انوکھی بات ہے اور خطرناک بھی۔ علاوہ ازیں اس کی کوئی نظیر بھی موجود نہیں اگرچہ نوکیشن کا انتظام کیا جاسکتا گا۔“

”لیکن اب تک تو کوئی مگر مجھ یہاں لایا ہی نہیں گیا تھا“ میں نے کہا

”صنوں۔ درست“ اس نے سوچتے ہوئے کہا ”تمہاری بات ایک حد تک درست ہے اور مقدمہ کو آگے بڑھانے میں اس سے مدد ملے گی لیکن پھر بھی اگر مگر مجھوں کے آنے سے سرکاری حکام غائب ہونے لگیں اور اس خیال سے کہ ان کے اندر رہنے کے لئے نرم و گرم جگہ موجود ہے ان کے پیٹ میں رہ کر سرکاری خدمت انجام دینے کی درخواست کریں اور وہاں لینے لینے گزاریں تو پھر پھین یہ تسلیم کرنا پڑے گا کہ یہ کوئی اچھی نظیر نہ ہوگی کیونکہ ہر شخص یہی چاہے گا کہ بغیر کوئی کام کئے ہوئے تنخواہ طلب کرے۔ خیر خدا حافظ۔ مجھے بھی فوراً نوکیشن کے پاس جانا۔“

چلتے ہو؟“  
 ”نہیں مجھے قیدی کے پاس جانا ہے!“  
 ”قیدی؟ ہاں ہاں قیدی کے پاس۔ اُدہ دہ دہ۔ حماقت کا  
 یہی انجام ہے۔“

چھتہ پہنچتے پہنچتے تقریباً نو بج چکے تھے۔ اس لئے مگر مجھ کے کمرے  
 میں عقیقہ دروازے سے داخل ہونا پڑا کیونکہ جرمن نے خلاف معمول ایجنٹ  
 نمائش گاہ کو قسطل از وقت بند کر دیا تھا اور اپنا میلہ کچلا کوٹ پہنے اطمینان  
 سے نسل رہا تھا۔ صاف معلوم ہوتا تھا کہ اب اسے کوئی پریشانی نہیں اور  
 آج بہت کافی آمدنی ہوئی ہے۔ اتنے میں غالباً میری نگرانی کے لئے  
 ”ماں“ بھی نکل آئی۔ ماں بیٹے نے کئی مرتبہ سرگوشیاں کیں۔ اگرچہ  
 دروازہ بند کیا جا چکا تھا پھر بھی جرمن نے مجھ سے اندر داخل ہونے کی  
 فیس ۲۵ کوپک وصول کی جسے میں نے اس کی انتہائی زیادتی پر معمول کیا۔  
 ”تم کو ہر مرتبہ ادا کرنا ہو گا۔ عوام ایک روپل دیں گے اور  
 تم صرف ۲۵ کوپک دو گے۔ ہم تمہارے دوست ہیں۔ تمہارے دوست  
 کے اچھے دوست اور میں اپنے دوست کی عزت کرتا ہوں“ جرمن نے کہا  
 ”کیا میرا دوست زندہ ہے؟ کیا میرا افضل دوست ابھی تک زندہ ہے؟“

عہ ایک روپل کوپک کے برابر ہوتا ہے اور ایک کوپک تقریباً ایک پیسے کے برابر

میں نے مگر مجھ کی طرف بڑھتے ہوئے سوال کیا۔  
 ”بالکل اچھی طرح زندہ اور سلامت“ جرمن کی آواز دور سے  
 آتی ہوئی سنائی دی لیکن اس کے متعلق بعد میں بات ہوگی۔ پہلے یہ بتاؤ  
 کہ خبریں کیا ہیں؟“

میں نے سنی ان سنی کرتے ہوئے جلدی جلدی ہندوانہ طریقہ سے  
 خود ہی میٹ فاشن سے سوالات کرنے شروع کر دئے۔ ”مزاج کیسا ہے؟  
 مگر مجھ کے پیٹ میں تم کیونکر پہنچ گئے؟ اس کے پیٹ کے حالات کیا ہیں؟“  
 لیکن اس نے قدرے چڑچڑے پن سے قلعہ کلام کرتے ہوئے ”کیا خبریں  
 ہیں؟“ نہایت غصیلے لہجہ میں کہا جو مجھے بہت ناگوار ہوا لیکن میں نے ٹوٹی  
 سمبولش سے اپنی ساری گفتگو تفصیل سے بیان کی اور بیان کرتے وقت  
 اپنے لہجہ سے یہ بھی ظاہر کرنے کی کوشش کی کہ مجھے اس سے بہت رنج  
 پہنچا ہے۔

”بڈھے کا خیال درست ہے“ آئی وون میٹ فاشن نے کہا ”میں  
 عملی آدمیوں کو پسند کرتا ہوں اور جذباتی زمانوں کی فضول حرکتیں برداشت  
 نہیں کر سکتا۔ بیٹھ جاؤ۔“ جی چاہے تو یہاں فرش پر —  
 اور میری باتیں سنو۔“

”مجھے زندگی میں پہلی مرتبہ اس بات پر غور کرنے کا موقع ملا ہے کہ  
 نوع انسان کی اصلاح کیونکر ہو سکتی ہے۔ مگر مجھ کے پیٹ سے علم اور حقیقت  
 کی روشنی ظاہر ہوگی۔ اب میں ایک جدید معاشی نظریہ — معاشیات پر

اپنا ذاتی نظریہ پیش کروں گا۔۔۔ نئے معاشی تعلقات — ایک ایسا نظریہ جس پر میں فخر کر سکوں گا اب تک میرا سارا وقت ملازمت اور فضول کاموں میں برباد ہوتا رہا لیکن اب میں ہر نظریہ میں انقلاب پیدا کر کے جدید فوٹے بن جاؤں گا۔ ہاں میری بیوی کہاں ہے؟ میں نے بیان کیا کہ ایلی او نا آئی وانا تو کس کو کس حال میں چھوڑ آیا ہوں لیکن اس نے قطع کلام کرتے ہوئے کہا ”مجھے اس سے رطی امیدیں ہیں آئندہ ہفتہ سے اسے اپنا دیوان خانہ ہر شام کو کھلا رکھنا چاہئے۔ تجھے یہ امید ہے کہ جرمن نگران ہر ہفتہ مگر مجھ کے ساتھ مجھے اس کے شاندار دیوانوں کے سامنے لے جایا کرے گا۔ میں ٹینک میں لیٹے لیٹے دچسپ باتیں کروں گا ایسی باتیں جنہیں ہر روز صبح و شام سوچ کر اس موقع کے لئے تیار رکھوں گا۔ میں اپنے مقاصد شعراء اور مدبرین کے سامنے بیان کروں گا۔ شعر اسے شاعری پر گفتگو کروں گا خواتین سے رنگین اور دلکش باتیں کروں گا (لیکن یہ باتیں نہایت سختی سے اخلاقی باتیں ہونگی) اور اس طرح اٹنے شوہروں کے حق میں اپنے آپ کو مفید ثابت کروں گا۔ رہے باقی لوگ تو ان کے لئے صبر و رضا کا نمونہ بن جاؤں گا۔“

اگر یہ بہ گفتگو آئی وانا میٹ فائش کے اصلی رنگ میں تھی لیکن مجھے اس گفتگو میں قدرے اضطراب اور ابالی پن سا معلوم ہوتا تھا۔

عہ چارلس فورے (۱۷۷۲-۱۸۲۷ء) ایک مشہور انگریزی مفکر۔

وہ اس وقت اپنے عام معیار سے بیس گنا زیادہ بڑھا چڑھا نظر آ رہا تھا۔

”میرے دوست“ میں نے کہا ”کیا تمہیں طویل زندگی کی توقع ہے؟ مجھے ایسا حال بتاؤ اچھی طرح تو ہو؟ تم کھاتے سوتے اور سانس کیونکر لیتے ہو؟ میں تمہارا دوست ہوں اور تمہیں یہ تسلیم کرنا پڑیگا کہ یہ واقعہ مافوق الفطرت ہے جس کی وجہ سے میرا جس بھی خلاف فطرت نہیں“

”مگر یہ سب احمقانہ اور کاہلانہ تجسس کے سوا اور کیا ہے؟“ اس نے جواب دیا ”پھر بھی میں تمہیں مطمئن کر دوں گا۔ تم نے پوچھا ہے کہ میں اس عظیم ایجنہ حیوان کے میٹ میں کیونکر ہوں؟ یہی بات تو یہ ہے کہ یہاں آنے پر مجھے یہ دیکھ کر بڑی حیرت ہوئی کہ مگر مجھے اندر سے بالکل خالی ہے۔ ایسا معلوم ہوتا ہے جیسے کسی نے گناہ چا کا ایک بڑا سا خول بنا دیا ہے۔ اگر ایسا نہ ہوتا تو بھلا اس کے اندر رہنے کے لئے جگہ کیسے مل سکتی تھی؟“

”کیا یہ ممکن ہے؟“ میں نے نہایت حیرت سے سوال کیا ”کیا مگر چھ واقعی اندر سے بالکل کھوکھلا ہو سکتا ہے؟“

”بالکل“ آئی دن میٹ فائش نے پورے وثوق سے تصدیق کرتے ہوئے کہا ”اور اس امر کا پورا امکان ہے کہ وہ قوانین فطرت کی پوری مطابقت کے ساتھ بنایا گیا ہے۔ مگر چھ کے صرف جبرے ہوتے

ہیں جن میں تیز دانت جڑے ہوتے ہیں۔ جیڑوں کے علاوہ ایک ذرا لمبی سی دم ہے اور حقیقت میں بس یہی سب کچھ ہے۔ درمیان یعنی ان دونوں انتہوں کے بیچ میں خلا ہے جو چاروں طرف سے برابر جیسی کسی چیز سے گھرا ہوا ہے اور بڑی حد تک برابر ہی معلوم ہوتا ہے۔  
”لیکن پسلیاں، پیٹ، آنتیں، جگر اور دل؟“ میں نے فوراً ہی سوال کیا۔

”ایسی کوئی چیز نہیں۔ واقعی کو — نئی چیز نہیں اور غالباً ایسی کوئی چیز کبھی تھی بھی نہیں۔ یہ تو نادان سیاحوں کی ذہنی پرواز ہے اور بس۔ جسے ہوا سے فٹ بال پھول جاتا ہے نابس اسی طرح میرے سبب سے مگر مجھ بھی میولا ہوا ہے۔ وہ انتہائی یکدہ ہے اور اس لحاظ سے مگر مجھ کا یہ خلا اصول فطرت کے بالکل مطابق ہے کیونکہ فرض کرو تمہیں مگر مجھ بنانے کا کوئی کام سپرد کیا جائے تو سب سے پہلے تمہارے دل میں یہ سوال پیدا ہو گا کہ مگر مجھ کی بنیادی خصوصیت کیا ہے؟ جواب صاف ہے، ”نکل جانا“! یہ مقصد — یعنی نکل جانا، مگر مجھ بنا کر کیسے حاصل ہو سکتا ہے؟ جواب صاف ہے، ”خالی بناؤ“! طبعیات نے عرصہ ہوا ثابت کر دیا ہے کہ فطرت خلل کے خلاف ہے۔ اس قانون کے بموجب مگر مجھ کے اندر خلل ہونی چاہئے تاکہ مگر مجھ خلل کو ناپسند کرے اور ہر سامنے آنے والی چیز کو خلل پر کرنے کے لئے نکل جائے۔ یہی سبب ہے کہ مگر مجھ آدمیوں کو کھا جاتے ہیں۔ انسان کی ساخت مختلف ہے

کیونکہ جس قدر زیادہ سحر جالی ہوتا ہے اسی قدر اس خدار کو بھرنے کی خواہش کم ہوتی ہے اور عام اصول میں یہی ایک استثناء ہے۔ یہ تمام باتیں اب مجھ پر روز روشن کی طرح واضح ہو گئی ہیں۔ میں نے یہ سب چیزیں اپنے تجربے اور ذہن سے معلوم کی ہیں گویا فطرت کے پیٹ میں رہ کر، نبض فطرت کی آواز سنتے ہوئے اس کے راز ہائے سرہنہ کا انکشاف کیا ہے۔ علم صرف بھی میرے نظریہ کے موافق ہے۔

”میرے پیارے دوست؟ میرے خیال میں تمہیں کوئی مُسکن دوا استعمال کرنی چاہئے“ میں نے زور سے کہا اور دل میں سوچا کہ ”سرماسی کیفیت ہے!“

”جہل، فضول“ اس نے حقارت سے جواب دیا۔ ”میری موجودہ حالت میں دوا کا استعمال نہایت مشکل ہو گا۔ میں جانتا تھا کہ تم کوئی ٹھنڈی اور مُسکن دوائیں تجویز کرنے بیٹھ جاؤ گے۔“

”آئی دن میٹ فالش!“ میں نے کہا۔ ”تم ایسی عجیب و غریب باتیں کر رہے ہو جن پر یقین کرنا ذرا مشکل ہے۔ کیا واقعی تمہارا خیال یہ ہے کہ تم کبھی کچھ نہ کھاؤ گے؟“

”کیسی احمقانہ باتیں کرتے ہو دوست! میں تمہیں بڑی بڑی باتیں بتا رہا ہوں اور تم — تمہیں معلوم ہونا چاہئے کہ میرے عظیم الشان خیالات سے میرے چاروں طرف کی تاریکی فوراً بدل گئی ہے۔ باقی چیزوں کے بارے میں میرے نیک دل نگران نے اپنی ماں سے گفتگو کر لی ہے



اور انھوں نے لکڑی تصفیہ کر لیا ہے کہ ہر صبح مگر مجھ کے منہ میں لوہے کی ایک ڈوٹی کے ذریعہ کافی یا شور بہ میں بھینگی ہوئی ڈیل ردی بطور غذا دیں گے۔ ہمسایہ کی ایک دوکان میں ایسی ڈوٹی بتانے کے لئے آرڈر بھی دیا جا چکا ہے لیکن میں اسے فضول خرچی سمجھتا ہوں۔ مجھے کم سے کم ہزار سال تک زندہ رہنے کی امید ہے۔ اگر یہ بات صحیح ہے کہ مگر مجھ بہت دنوں تک زندہ رہتے ہیں (ذرا کسی کتاب میں دیکھ کر بتانا کہ میرے ذہن میں مگر مجھ کے بجائے کسی اور جانور کے فاضل کا خیال تو نہیں) صرف ایک خیال ذرا پریشان کر رہا ہے۔ چونکہ میں کپڑے اور جوتے پہنے ہوئے ہوں اس لئے بظاہر مگر مجھ کے لئے مجھے ہضم کرنا مشکل ہے۔ علاوہ ازیں میں زندہ ہوں اور اپنی قوت ارادی سے اپنے آپ کو ہضم نہیں ہونے دیتا کیونکہ میں یہ نہیں چاہتا کہ میں بھی وہی ہو جاؤں جو عام طور پر غذا ہضم ہونے کے بعد ہو جایا کرتی ہے۔ یہ تو بڑی ذلت آمیز بات ہوگی لیکن مجھے ایک چیز کا اندیشہ ہے وہ یہ کہ ممکن ہے ایک ہزار سال میں میرے کوٹ کا کپڑا (جو بد قسمتی سے روس کا بنا ہوا ہے) گل جائے اور میرے بدن پر کپڑے نہ رہیں جس کے سبب سے باوجود ہلنے ڈلنے اور حرکت کرنے کے ہضم ہونا شروع ہو جاؤں۔ اگرچہ میں دن کے وقت ہرگز ایسا نہ ہونے دوں گا۔ کسی حالت میں بھی۔ لیکن رات میں سوتے وقت ممکن ہے میرا بھی وہی ذلت انگیز انجام ہو جو عام طور سے آلو یا روٹی کے ٹکڑوں کا ہوا کرتا ہے۔ یہ خیال مجھ پر دیوانگی سی طاری کر دیتا ہے

کاش اسی خیال سے قانون جنگلی میں ترمیم کر دی جاتی اور انگریزی  
کپڑے کو درآمد کرنے کی ہمت افزائی ہوتی جو زیادہ پائیدار ہوتا  
ہے اور کسی شخص کے مگر مجھ کے منہ میں گر جانے پر قدرت کا زیادہ عرصہ  
مقابلہ کر سکتا ہے۔ میں جس قدر جلد ہو سکے گا اس خیال کو کسی مدبر یا سینٹ  
پٹر برگ کے اخباری سیاسی مبصروں کو سناؤں گا۔ مجھے امید ہے کہ ان  
لوگوں کو صرف یہی ایک خیال مجھ سے نہیں ملے گا بلکہ میری نظریں دیکھ رہی  
ہیں کہ ہر روز صبح کو ان کے گروہ بیاضیں اور پنڈلیں لئے ہوئے میرے  
چاروں طرف جمع ہو کر گزشتہ دن کی خبروں پر میرے خیالات حاصل  
کر رہے ہوں گے۔ مختصر یہ کہ مستقبل نہایت رنگین اور درخشان نظر  
آ رہا ہے۔“

”مرسام ہے مرسام“ میں نے دل میں کہا۔  
”لیکن آزادی کے بارے میں تمہاری کیا رائے ہے“ میں نے  
سوال کیا یہ دیکھنے کے لئے کہ وہ اس بارے میں کیا کہتا ہے ”دیکھو نا۔  
اس وقت تم جیسا شخص کال کو بھڑی میں بند ہے وراں حالیکہ دوسرے  
لوگ آزادی کا لطف اٹھا رہے ہیں۔“

”اجمق ہو“ اس نے کہا ”صرف وحشیوں کو آزادی کی فکر  
ہوتی ہے۔ عقل مند صرف امن کے طلبکار ہوتے ہیں اور امن موجود  
نہیں۔“

”آئی دن میٹ فائش! رحم! خدا کے لئے مجھ پر رحم کرو“

میں نے کہا۔

”چپ رہو اور پوری بات سنو“ اس نے چیخ کر کہا ”میری روح نے کبھی اتنی بلند پروازی نہیں کی تھی جتنی اس وقت۔ یہاں مجھے صرف ایک چیز کا خوف ہے یعنی بڑے رسالوں کی ادبی تنقید اور ہمارے مزاحیہ رسالوں کا تشخّر۔ مجھے اندیشہ ہے کہ ٹھلوے، احمق، حاسد اور عام ہنسٹ لوگ میرا مذاق اڑائیں گے لیکن اخبارات کی رائے کے متعلق کُل صبح آکر مجھے تفصیلات سے مطلع کرنا۔ آج کے لئے یہی کافی ہے۔ بھئی نیند آرہی ہے۔ مگر جاؤ اور میں نے تنقید کے بارے میں جو کچھ کہا ہے اس کا خیال مت کر دو۔ مجھے تنقید کا کوئی خوف نہیں کیونکہ وہ خود اس وقت استثنائی نازک حالت میں ہے بس عقلمند اور نیک ہونا انسان کے لئے کافی ہے۔ تم یقیناً ایک روز بلند مرتبہ پر پہنچ جاؤ گے۔ سفراطہ بن سکے تو دیو جانس تو ضرور ہو جاؤ گے اگرچہ یہ بھی ہو سکتا ہے کہ بیک وقت دونوں ہو جاؤ۔ نوع انسان کے لئے مستقبل میں میرا یہی شغل ہو گا۔“

”تمہارا دوست بڑا عقلمند آدمی ہے“ جرمن نے رخصت کرتے وقت مجھ سے مخاطب ہو کر جھکے سے کہا کیونکہ اس منام عرصہ میں وہ نہایت توجہ سے ہماری گفتگو سنتا رہا تھا۔

”اچھا“ میں نے کہا ”یہ تو بتاؤ کہ اگر کوئی خریدنا چاہے تو اپنا مگر چھ کتنے میں فروخت کر دے گا؟“

آئی دن میٹ فائش نے یہ سوال سنا تو بڑی توجہ سے جواب کا انتظار کرنے لگا جس سے صاف ظاہر تھا کہ وہ یہ نہیں چاہتا تھا کہ جرمن اپنا مگر مجھ کم قیمت پر فروخت کر دے۔ پھر کبھی سوال پر اس نے ناراضگی کا اظہار کرتے ہوئے عجیب سی آواز نکالی۔

جرمن میری بات بھی نہ سنا چاہتا تھا چنانچہ اسے بہت غصہ آگیا۔

”میرا مگر مجھ کوئی نہیں خرید سکتا“ اس نے غصہ سے سرخ ہو کر کہا ”میں مگر مجھ نہیں بیچوں گا میں دس لاکھ ڈالریں بھی نہیں بیچوں گا۔ آج میں نے عوام سے ایک سو تیس ڈالر وصول کئے ہیں اور کل دس ہزار ڈالر لوٹکا اور اس کے بعد ہر روز ایک لاکھ ڈالر لوٹکا۔ میں بیچوں گا ہی نہیں“

آئی دن میٹ فائش نے مسرت کا اظہار کیا،

صبر اور سکون سے کام لے کر غصہ ضبط کرتے ہوئے۔

کیونکہ میں دوستی کا حق ادا کر رہا تھا۔ میں نے پاگل جرمن سے کہا کہ اس کا حساب قطعاً درست نہیں کیونکہ دس ہزار ڈالر روزانہ لینے سے بہت جلد پیریز برگ کی آبادی ختم ہو جائے گی اور پھر اسے مزید رقم نہ ملے گی۔ اس کے علاوہ موت اور زندگی خدا کے ہاتھ میں ہے۔ ہو سکتا ہے کہ مگر مجھ کا پیٹ پھٹ جائے یا آئی دن میٹ فائش بیمار ہو کر مر جائے وغیرہ وغیرہ۔

جرمن نے سوچنا شروع کیا۔

”میں اس کے لئے ڈاکٹر کے پاس سے دوا لاؤں گا“ ذرا دیر تک سوچنے کے بعد اس نے کہا ”اور تمہارا دوست مرے گا نہیں“ ”وہ اسے اچھے ہو جانے میں تو کوئی شبہ نہیں“ میں نے کہا ”لیکن یہ بھی یاد رکھنا چاہیے کہ تم پر مقدمہ چلایا جاسکتا ہے۔ آئی و ن کی بیوی اپنے قانونی شوہر کا مطالبہ کر سکتی ہے۔ تم دولت مند ہونا چاہتے ہو لیکن کیا ایلی ادنائی و انونفا کو پنشن بھی دو گے؟“ ”کیوں؟ پنشن بین کیوں دینے لگا“ جرمن نے فیصلہ کن انداز میں زور سے کہا۔

”کیوں۔ ہم کیوں پنشن دیں گے“ بڈھی نے گرج کر صدا لگائی۔

”اچھا تو پھر کیا یہ مناسب نہ ہو گا کہ ابھی فوراً ایک مناسب و موزوں رقم ملے لو۔ بجائے اس کے کہ بے اطمینانی کے گڑھے میں پڑے رہو؟ تم سے یہ کہہ دینا اپنا فرض سمجھتا ہوں کہ میں یہ بات مذاق سے نہیں کہہ رہا ہوں“

جرمن یہ سن کر اپنی ماں کے ساتھ ایک گوشہ میں اُس طرف اس مسئلہ پر غور کرنے کے لئے چلا گیا جہاں سب سے بڑا اور بد صورت بندر ایک کٹھڑے میں بند تھا۔

”دیکھو!“ آئی و ن میٹ فائش نے کہا۔  
اس وقت میرا خون کھول رہا تھا اور اول تو میرا جی یہ چاہ رہا تھا

ڈنڈالے کر جرمن کی خوب مرمت کروں، دو سکر اس کی ماں کو چھٹی کا دودھ یا دودلا دوں اور تیسرے آئی و ن کی خود منہی پر ایسی مرمت کروں کہ عمر بھر بھلا نہ سکے لیکن حریص جرمن کی باتوں کے مقابلہ میں اس مقام باتوں کی کوئی حقیقت نہ تھی۔

ماں سے گفتگو کرنے کے بعد مگر مجھ کے بدلے میں اس نے مطالبہ کیا کہ مفت محی قرصے کی قرعہ اندازی میں یکایک ہزار روپے کے مالیتی ٹکٹ دے جائیں۔ گورو خود ایا اسٹریٹ پر پتھر کا مکان اور اس کے ساتھ والا دواخانہ دیا جائے نیز اسے کرنل کا عہدہ بھی دیا جائے۔

”دیکھا“ آئی و ن میٹ فالیش نے فاتحانہ انداز میں چیخ کر کہا ”میں نے نہ کہا تھا۔ آخری مہل مطالبہ یعنی کرنل بنائے جانے کے سوا وہ بالکل حق بجانب ہے کیونکہ وہ اپنے نمائشی جانور کی موجودہ قیمت سے واقف ہے۔ معاشی اصول سب سے پہلے!“

”افوہ!“ میں نے غصہ سے بیتاب ہو کر جرمن سے مخاطب ہو کر کہا ”تم کرنل کیوں بتا چاہتے ہو؟ تم نے کونسا کار نمایاں انجام دیا ہے؟ کون سی خدمت کی ہے؟ کونسی شہرت حاصل کی ہے جو ایسی بات کہہ رہے ہو! دیوانے تو نہیں ہو گئے؟“

”دیوانہ؟“ جرمن نے غصہ سے چیخ کر کہا ”نہیں، میں بہت ہوشیار آدمی ہوں تمہارے سر میں البتہ بھیجا نہیں ہے۔ میں کرنل کے مرتبہ کا مستحق ہوں کیونکہ میں نے ایسا کچھ دکھایا ہے جس میں

ایک جتنا جاگتا آدمی مقیم ہے۔ روسیوں نے اب تک ایک بھی مگر مجھ نہیں دکھایا اور اس میں کوئی زندہ شخص نہیں بیٹھا۔ میں غیر معمولی طور پر عقلمند ہوں اور میں کرنل ضرور بنوں گا۔

”خدا حافظ! آئی ون میٹ فالش!“ میں نے غصہ سے کانیتے ہو چلتے چلتے کہا۔ میں محسوس کر رہا تھا کہ ایک لمحہ بعد مجھے اپنے آپ پر قابو نہ رہے گا دونوں جمعوں کی بڑی بڑی امیدیں ناقابل برداشت تھیں۔ کچھ دیر بعد خنک ہوانے ذرا سکون بخشا اور میرے غصہ میں قدرے کمی ہوئی تو میں اپنی بر فانی کشتی چلاتا ہوا گھڑ بھنچا کپڑے بدلے اور بستر پر گر پڑا۔

صبح کو چائے پیتے ہوئے میں نے گزشتہ دن کے واقعات پر غور کرتے کرتے دفتر جاتے وقت سوچا کہ ذرا ایلی او نا آئی وانو فنا کے گھر جا کر اس سے مل لوں کیونکہ اس خاندان سے تعلقات کے باعث میں اسے اپنا فرض سمجھتا تھا۔

خواب گاہ کے کمرے سے ملے ہوئے چھوٹے سے کمرے میں جیسے وہ چھوٹا دیوانخانہ کہتی تھی (اگرچہ بڑا دیوان خانہ بھی چھوٹا سا ہی تھا) ایک خوب صورت چھوٹے سے صوفے پر ایک چھوٹی سی تباہی کے پاس بیٹھی ہوئی ایک ننھی سی پیالی میں چائے پی رہی تھی۔ وہ اس وقت نہایت

دلفریب معلوم ہو رہی تھی لیکن میں نے خیال کیا کہ وہ غالباً کسی گھر سے سوچ میں ہے۔  
”اوہ! تم ہو!“ کھوئی ہوئی سی نہایت دلکش مسکراہٹ کے ساتھ

اس نے کہا  
”بیٹھ جاؤ ننکے آدمی۔ چائے پیو اور بتاؤ کل تم نے کیا کیا کیا۔  
رقص میں گئے تھے کیا؟“

”کیا آپ گئی تھیں؟ میں تو کبھی نہیں جاتا۔۔۔۔۔ اور پھر یہ  
کہ شام تو میری قیدی کے ساتھ گزری“

”کون قیدی؟ کیسا قیدی؟ اوہ۔ ہاں، بیچارہ! کیسے ہیں؟  
میرا خیال ہے نہایت ابتر حالت میں۔ میں سمجھتی ہوں کہ اب میں  
خلع حاصل کر سکتی ہوں“

”خلع“ میں نے بے چینی سے کہا اور قریب تھا کہ میرے ہاتھ سے پیالی  
چھوٹ پڑے میں نے دل میں سوچا کہ ”یہ سب اسی گل چٹھے کے سبب

سے ہے“  
مجھے تئمیرات میں ایک شخص تھا کالی کالی مونچھوں والا جس نے  
آج کل ایلی اونا کے گھر پر آمد و رفت زیادہ کر دی تھی اور جو  
مسخرے پن کی باتوں سے ایلی اونا کا دل بہلایا کرتا تھا۔ واقعہ یہ  
ہے کہ مجھے اس شخص سے نفرت تھی اور اس میں کوئی شبہ نہیں کہ یہ  
شخص گھریار قرض گاہ میں ایلی اونا سے ملکر ہر قسم کے احمقانہ خیالات



اس کے سر میں بھر رہا تھا۔

”بات یہ ہے تم جانتے ہو“ ایلی ادونا نے تیزی سے کہا اس طرح گویا کہ جو کچھ کہہ رہی ہے اسے اس نے پہلے ہی سے زبانی یاد کر لیا تھا ”بات یہ ہے کہ اب وہ غالباً عمر بھر مگر مجھ کے پیٹ میں رہے گا اور کبھی واپس نہ آئے گا۔ پھر میرے یہاں رہتے سے فائدہ؟ شوہر کو گھر میں رہنا چاہئے کہ مگر مجھ کے پیٹ میں؟“

”لیکن یہ اتفاقی واقعہ ہے“ میں نے نہ بھینسی سے کہا

”نہیں۔ نہیں۔ نہیں۔ میں کچھ نہیں سننا چاہتی۔ میں کچھ نہیں سنوئی“ ایلی ادونا نے یکایک تیوری پر بل ڈال کر کہا ”تم ہمیشہ میری مخالفت کرتے ہو سکتے کہیں کے۔ تم سے کچھ نہیں ہو سکتا۔ تم کبھی کسی کو ایسا مشورہ نہ دو گے۔ اجنبیوں تک نے مجھ سے یہی کہا ہے کہ میں اب قطع لے سکتی ہوں کیونکہ آئی ون میٹ فائش کو اب تنخواہ نہیں ملے گی۔“

میں نے اس کی یہ باتیں سن کر وہ تمام منصوبے بیان کئے جو کل آئی ون میٹ فائش نے ظاہر کئے تھے۔ گھر میں شام کے تفریحی پروگرام پر اس نے مسرت کا اظہار کیا۔

”مجھے بہت سے لباسوں کی ضرورت ہو گی اور بس“ اس نے کہا۔ اس لئے آئی ون میٹ فائش کو بہت سارے پیسے بھیجنے کا انتظام کرنا پڑے گا اور وہ بھی جس قدر جلد ممکن ہو۔۔۔۔۔ صرف۔۔۔۔۔

صرف جیسا کہ تمہیں معلوم ہے، حوض میں اسے یہاں تک لایا کیونکر جائیگا؟  
 مہل سا خیال معلوم ہوتا ہے۔“ اس نے سوچتے ہوئے کہا  
 ”مہل ہے۔ میں کبھی پسند نہ کروں گی کہ میرا شوہر حوض میں لایا اور  
 لے جایا جائے مجھے ملاقاتیوں کے سامنے شرمندگی اٹھانی پڑے گی۔  
 میں نہیں چاہتی کہ۔ . . . . نہیں۔ نہیں۔“  
 ”کیا ٹوٹی سیمونش کل شام یہاں آئے تھے؟“ میں نے سوال

کیا۔  
 ”ہاں۔ مجھے تسلی دینے آئے تھے۔ ہم لوگ تاش کھیلتے رہے۔  
 جب وہ ہارتے تو مجھے مٹھائی دیتے اور جب میں ہارتی تو انہیں فقط  
 اپنے ہاتھوں کا بوسہ لینے کی اجازت دیتی۔ بڑا شریہ ہے۔ میرے  
 ساتھ رقص میں بھی جانے کو تھریا تیار تھے۔ سچ مجھ“  
 ”اس پر جادو سا ہو گیا ہے“ میں نے کہا ”اور تم کس پر جادو  
 نہیں چلا سکتیں۔ جادو گر فی تمہیں کی!“

”اچھا تو اب آپ نے تعریفوں کے پل باندھنے شروع کر دیئے۔  
 آپ کے جانے سے پہلے ایک چٹکی لینا چاہتی ہوں۔ میں نے بڑی زور  
 سے چٹکی لینا سیکھا ہے۔ یہ تو! کیا خیال ہے اور ہاں یہ تو بتاؤ کہ کیا  
 کل شام کو آئی دن میٹ فائش نے تمہی مرتبہ میرا ذکر کیا تھا!“  
 ”ن۔ ن۔ نہیں۔ بہت مرتبہ نہیں۔ واقعہ یہ ہے کہ وہ آج  
 کل قسمت اور انعام کے بارے میں بہت زیادہ غور کر رہے ہیں اور

ان کی خواہش ہے کہ —————

”خیر خیر۔ سو چنے دو! انھیں سو چنے دو! جلد تمام کرنے کی ضرورت نہیں۔ مجھے یقین ہے خشک اور بے مزہ سی کوئی بات ہوگی۔ میں کسی وقت جا کر ملاقات کروں گی۔ ہاں میں کل صبح جاؤں گی۔ آج نہیں۔ میرے سر میں درد ہے اور وہاں اتنے بہت سے آدمی ہوں گے۔۔۔۔۔ وہ لوگ کہیں کے“ یہ دیکھو یہ اس کی بیوی ہے۔۔۔۔۔ اور میں پریشان ہو جاؤں گی۔۔۔۔۔ خدا حافظ۔۔۔۔۔ شام کو تم وہاں جاؤ گے نہ!۔“

”ہاں ہاں۔ جاؤں گا۔ مجھ سے کہا تھا کہ اخبارات لیٹے آنا۔“

”اچھا خیال ہے۔ جاؤ اور ان کے سامنے زور زور سے اخبار پڑھو البتہ آج میرے پاس نہ آنا۔ میرا مزاج ٹھیک نہیں۔ اچھا خدا حافظ بابو!“

و آج شام وہ گل مچھا آنے والا ہے نا“ میں نے دل میں کہا

دفتر پہنچ کر میں نے کسی پر یہ بات نہیں ظاہر کی کہ میں کن افکار میں گرفتار ہوں اور کون سی ذمہ داریاں مجھ پر عاید ہیں۔ ذرا دیر بعد دیکھتا کیا ہوں کہ صبح کے اخبارات خلاف معمول بڑی تیزی سے ایک کے ہاتھ سے دوسرے کے ہاتھ میں جا رہے ہیں اور میرے سامحتی نہایت سنجیدگی سے ان کا مطالعہ کر رہے ہیں۔ پہلا اخبار جو میرے ہاتھ آیا ”ٹسٹوٹک“ تھا۔ اس اخبار کی کوئی خاص پالیسی نہیں

لیکن مجموعی طور پر نہایت ہمدرد انسان ہے جس کے سبب ہماری جماعت میں اسے ناپسند کیا جاتا تھا۔ اگرچہ لوگ سب سے زیادہ اسی کو پرستے تھے۔ مجھے مندرجہ ذیل خبر پڑھ کر بڑا تعجب ہوا۔

”کل ہمارے وسیع شہر میں جہاں نہایت شاندار عمارتیں ہیں غیر معمولی افواہیں اڑ رہی تھیں۔ ایک شخص ”ن“ نامی جو اعلیٰ ترین طبقہ کا ایک پیٹو ہے ہمارے اعلیٰ ترین ہوٹلوں کے کھانوں سے ہزار ہوں کر اس عمارت میں داخل ہوا جہاں ایک بڑا مگر چھ نمائش کیلئے لایا گیا ہے یہاں پہنچ کر اس نے مطالبہ کیا کہ اس مگر چھ کو کھانے کے لئے تیار کیا جائے۔ نگران سے معاملہ کرنے کے بعد اس نے کھانا شروع کیا، نگران کو نہیں جو ایک جرمن اور نہایت حقیقت پسند آدمی ہے۔ بلکہ مگر چھ کو۔ اس نے چاقو لیا اور جلدی جلدی قتلے کر کے کھٹا کھٹ لنگھنا شروع کر دیا۔ رفتہ رفتہ سارے کاسار ا مگر چھ اس کے پیٹ میں غائب ہو گیا جس کے بعد اس نے یہ سمجھ کر کہ وہ کبھی مگر چھ کی طرح مزے کا ہو گا، ایک بیو لے کر بھی ہاتھ صاف کیا جو مگر چھ کے ساتھ رہتا تھا۔ ہمیں اس نئی غذا پر کوئی اعتراض نہیں جس سے بیرونی یاد رچی عرصہ سے اچھی طرح واقف ہیں۔ ہم نے پہلے ہی اس کے بارے میں پشیمین گوئی کی تھی۔ مصر میں انگریزی امرا اور ان کی پارٹیاں مگر چھوں کے شکار کو جایا کرتی ہیں اور اس غلیظ الجذہ جانور کی پشت کے تنکے بنا کر پیاز اور آلو کے ساتھ کھاتی ہیں اسے کے فرانسسی

یہ دیکھو بل میں بھنے ہوئے پنچ پسند کرتے ہیں اور یہ محض انگیزیوں کی  
تختاقت میں کیونکہ وہ لوگ ان کا مذاق اڑاتے رہتے ہیں۔ ہمارے  
ملک میں توقع ہے کہ دونوں قسم کے طعاموں کو پسند کیا جائے گا۔ ہم اس  
نئی صنعت کو خوش آمدید کہتے ہیں جس کی ہمارے ملک میں اس قدر  
کمی ہے۔ سینٹ پیٹریک کے اس پیٹ کے پیٹ میں اولین مگر مجھ کے  
غائب ہو جانے کے بعد توقع کی جاتی ہے کہ ایک سال کے اندر سیکڑوں  
کی تعداد میں مگر مجھ ورا آمد ہونے لگیں گے۔ مگر مجھوں کو روسی آب و  
ہوا کے موافق آجانے کی توقع ہے۔ اگر دریا سے نیوا کا پانی ان دھب  
غیر ملکوں کے لئے نہایت سرد ہے تو پانیہ تخت میں بہت سے چشمے اور  
خزانہ ہائے آب موجود ہیں، نیز باہر بھی ان کے لئے جمیلیں موجود ہیں۔  
اس اعتبار سے ناممکن نہیں کہ مختلف مقامات پر مگر مجھوں کی پرورش نہ  
کی جاسکے! ہمارے شکم نوازوں کو نفیس اور عمدہ غذا ملنے کے علاوہ  
ان خواتین کو بھی دیکھ کر تفریحی مشغلہ مل جائے گا جو ان حوضوں اور خزانہ  
آب سے قریب سیر کرتی ہوئی گذریں گی۔ علاوہ ازیں بچے ان کے ذریعہ  
طبیعیات کا علم حاصل کریں گے۔ مگر مجھ کی کھال سے صندوق، سگریٹ کیس،  
نوٹ بکس وغیرہ بنائی جاسکیں گی اور غالباً ہزاروں نوٹ بھی  
(چرمیلے نوٹوں کی صورت میں جو ہمارے تجارت پیشہ طبقہ کو نہایت  
پسند ہیں) مگر مجھوں کی کھالوں سے پیدا ہوں گے۔ ہمیں توقع ہے کہ  
آئندہ ہم اس موضوع پر مزید خیالات ظاہر کر سکیں گے۔“

اگر یہ مجھے پہلے ہی سے اس قسم کی باتوں کے ہونے کا اندیشہ تھا لیکن مضمون میں جو احمقانہ باتیں درج تھیں انہیں دیکھ کر پریشان ہو گیا۔ میرے سامنے جو اہل کار بیٹھا تھا میں نے اس کی طرف دیکھا تو اسے بھی اپنی ہی جانب دیکھتا ہوا پایا۔ اس کے ہاتھ میں اخبار ”وولوس“ تھا۔ ایسا معلوم ہوتا تھا کہ وہ مجھ سے اخبار بدلنا چاہتا ہے چنانچہ اس نے ”لٹوک“ میرے ہاتھ سے لے کر ”وولوس“ مجھے دے دیا جس میں اس نے ایک خاص مضمون پر نشان کر دیا تھا۔ میں نے پڑھنا شروع کیا۔

”یہ بات عام طور سے مشہور ہے کہ ہم ترقی پسند اور انسانیت دوست لوگ ہیں اور اس معاملہ میں یورپ کی تقلید کر رہے ہیں لیکن ہمارے تمام کوششوں اور اخباری قوت کے باوجود ابھی ہم پوری طرح کامیاب نہیں ہوئے چنانچہ اس کا ثبوت اس شرمناک واقعہ سے ملتا ہے جو کل چھتے میں پیش آیا اور جس کے متعلق ہم نے پہلے ہی سے پیشین گوئی کر دی تھی۔ قصہ یہ ہے کہ ایک غیر ملکی شخص سینٹ پیٹرز برگ میں اپنے ساتھ ایک مگر چمچ لے کر آیا جسے اس نے عوام میں نمائش کے لئے پیش کیا۔ تجارت اور صرفت کی اس جدید شاخ کو بڑی گرم جوشی سے خوش آمدید کہا گیا جس کی ہمارے عظیم انسان ملک میں نہایت کمی ہے۔ کل شام کو ساڑھے چار بجے ایک عظیم بحث شخص اس غیر ملکی باشندے کی دوکان پر نشہ کی حالت میں پہنچا۔ فیس داخلہ ادا کی اور یکایک بلایکچہ کہے سنے مگر چمچ کے منہ

میں گھس گیا جس نے اپنی جان بچانے کے لئے تاکہ دم گھٹ کر مر نہ جائے فوراً ہی اسے نکل لیا۔ یہ نامعلوم شخص سیدھا مگر مجھ کے پیٹ میں بیہنج کر فوراً ہی سو گیا۔ مگر مجھ کے غیر ملکی مالک کی مسلسل آوازوں، خود اس شخص کی بیوی کی چیخوں اور پولیس میں رپورٹ کی دھمکیوں میں سے کسی نے بھی اس پر ذرا سا بھی اثر نہیں کیا۔ مگر مجھ کے پیٹ سے کھل کھلا کر ہنسنے کی آوازیں آتی رہتی ہیں۔ بے چارہ مگر مجھ آتے بڑے بسم کو نکلنے پر مجبور ہو کر انسویہاتا رہتا ہے۔ مثل مشہور ہے کہ بن بلایا مہمان کسی تاتاری وحشی سے بھی بدتر ہوتا ہے لیکن اس مثل کو نظر انداز کر کے یہ شخص باہر نکلنے سے انکار کرتا ہے۔ ہماری سمجھ میں نہیں آتا کہ ایسے وحشیانہ حادثہ کی تاویل کیونکر کی جاسکتی ہے۔ اس سے ہماری پس ماندگی کا اظہار ہوتا ہے اور ہم غیر ملکیوں کی نظر میں ذلیل اور حقیر ہوتے ہیں۔ روسیوں کے لالہ بالی مزاج کے باعث ایک دلچسپ نتیجہ نکلا ہے۔ ہم جانتا چاہتے ہیں کہ اس بن بلا سے مہمان کی خواہش کیا تھی؟ کیا وہ ایک آرام دہ اور گرم قیام گاہ چاہتا تھا؟ اگر یہ درست ہے تو شہر میں بہت سے اچھے اچھے مکان ہیں جہاں بستے اور آرام دہ کمرے رہنے کو مل سکتے ہیں۔ دریائے نیو اکا یا نی سا نے بہتا ہے، زینوں پر گیس کی روشنی ہے اور اکثر اوقات مالک مکان کی جانب سے حامل بھی موجود رہتا ہے ہم اپنے ناظرین کی توجہ اس پالتو جانور کے ساتھ ایسی وحشیانہ بربریت سنی

طرف مبذول کرانا چاہتے ہیں۔ غیر ملکی مگر مجھ اتنے بڑے جتہ کو فوراً ہضم نہیں کر سکتا اور اس لئے اب بری طرح پھول کر انتہائی درد و کرب کی حالت میں پڑا ہوا موت کا انتظار کر رہا ہے۔ یورپ میں پالتو جانوروں کے ساتھ خلاف انسانیت برتاؤ قانون کی نظر میں جرم ہے لیکن باوجود اس کے کہ ہمارے ملک میں بھی یورپ کی روشنی ہے۔ یورپین سٹر کیس اور یورپین قسم کے مکانات ہیں پھر بھی ہم نے ابھی اپنے قدیم تقببات کو ترک نہیں کیا ہے :-

”گھر نیا ہو سکتا ہے لیکن میلانات قدیم ہوتے ہیں“  
 نہیں گھر بھی پرانے ہی ہیں — کم از کم زینے تو ضرور پرانے ہیں۔ ہم نے ان ہی کالموں میں کئی مرتبہ کہا ہے کہ دریا کے دونوں جانب لوکیانوف تاجر کے مکان میں لکڑی کا جوزینہ ہے اس کے نچلے زینے بالکل مسودہ و ناکارہ ہو چکے ہیں اور ان کی دھبے ہر وقت نوکروں اور سیاہی کی بیوہ آئی فیمیا اسکائی داردا کو جو زمین پر جلانے کی لکڑی لئے جانے پر مجبور ہے، جان کا خطرہ رہتا ہے ہماری آخری تنبیہ صحیح ثابت ہوئی چنانچہ کل شام کو ساڑھے آٹھ بجے آئی فیمیا اسکائی داردا زمین سے نیچے گر پڑی اور اس کی ٹانگیں ٹوٹ گئیں۔ ہمیں نہیں معلوم کہ اب بھی لوکیانوف صاحب زینوں کی مرمت کرائیں گے یا نہیں؟ روسی ہمیشہ وقت گزر جانے کے بعد جواب خرگوش سے بیدار ہوا کرتے ہیں لیکن اس معاملہ میں غالباً متعلقہ



شخص کو دو خانے پہنچا دیا گیا ہے۔ اسی طرح ہم اس امر پر بھی اصرار کرتے ہیں کہ صفائی والوں کو جو شہر کے محلہ دائی بورگ میں پل کے کنارے صفائی پر مامور ہیں، یہ حق نہیں کہ دیورپ کے مانند جہاں کیچر جمع کر کے ایک طرف ڈبیر کر دی جاتی ہے اور جہاں بوٹ صاف کئے جاتے ہیں، چلنے والوں پر کیچر اڑایا کریں۔

”مگر مطلب کیا ہے؟“ میں نے بڑی جرات سے پاس بیٹھے ہو اہل کار سے مخاطب ہو کر کہا ”میں نے تو کبھی کوئی ایسی بات نہیں سنی۔“

”کیا مطلب؟“

”بات یہ ہے کہ آئی و ن میٹ فائیش پرائسوس کرنے کے بجائے یہ لوگ مگر مجھ کے ساتھ اظہار ہمدردی کرتے ہیں!“

”مگر کیوں نہ کریں؟ بیچارہ بے زبان جانور ہے۔۔۔۔۔“

پلانے والا۔۔۔۔۔ ہم کو اس سے ہمدردی ہے! ہم کس اعتبار سے دیورپ والوں سے کم ہیں۔ آپ جانتے ہیں دیورپ میں مگر مچھوں کیسے تھی نہایت نرمی کا برتاؤ کیا جاتا ہے۔۔۔۔۔“

میرا ہمسایہ اخبار پڑھنے میں مصروف ہو گیا اور پھر اس نے ایک حرف بھی نہ کہا۔

میں نے ”دو لوس“ اور ”لسٹوک“ دونوں جیب میں رکھے اور پرانے پرچے بھی تاکہ شام کو آئی و ن میٹ فائیش کی دل بہلائی کا سامنا

کر سکوں۔

اس کے بعد اگرچہ دفتر کا وقت ختم نہیں ہوا تھا پھر بھی میں قدر وقت سے پہلے اٹھ کر چھٹہ جانے کے لئے روانہ ہو گیا تاکہ تفصیل سے دیکھوں وہاں کیا ہو رہا ہے اور کس قسم کی چمکیاں ہو رہی ہیں۔ مجھے یقین تھا کہ وہاں نہایت کثرت سے لوگ ہوں گے چنانچہ میں نے اپنا ہیرہ چھپانے کے لئے کوٹ کا کالر اوپر کر لیا۔ مجھے سمجھ ہی نہیں آتا کہ وہاں کس قدر نا آشنا ہیں! لیکن میں محسوس کر رہا ہوں کہ مجھے اس حیرت انگیز واقعہ پر اپنے روکھے پیچھے اور شخصی جذبات کا اظہار نہ کرنا چاہئے۔

## دلیہ

قصبہ کے پھاٹک میں گاڑی داخل ہوئی۔ گاؤں کے پادری صاحب  
اندر بیٹھے ہوئے تھے اور سامنے ان کا کسان نوکر گفتاں پہنے اور پاؤں  
گاڑی کے بموں پر لٹکائے ہوئے۔  
”اسقف سے بڑا کون ہوتا ہے حضور؟“ گاڑی بان نے سوال  
کیا۔

”اسقف سے بڑا صدر اسقف ہوتا ہے“ پادری نے جواب  
دیا۔ ”بات یہ ہے کہ یہ سب عہدے مقدس کلیسیائی نظام کے تحت قائم

ہیں جس کا ابھی ذرا دیر پہلے میں تم سے ذکر کر رہا تھا۔  
 ”اور سو بیدار سے کبھی بڑا عہدہ ہوتا ہے کیا؟“  
 ”ہاں ہاں۔ ہوتا کیوں نہیں۔۔۔۔۔ دیکھو پری امرا  
 میں پہنچے پر میں مجلس اساقف میں شریک ہونے کو چلا جاؤں گا اور تم  
 اپنے لئے وہیں کھانے کا انتظام کر لینا۔ تھیلے میں روٹی موجود ہے۔  
 اس لئے سرائے سے تمہیں خریدنے کی ضرورت نہیں۔“  
 ”جیسی حضور کی مرضی۔ آپ تو اس طرح کہتے ہیں جیسے مجھے معلوم  
 نہیں کہ میں اپنا ہی کھانا کھانا چاہتے میرے لئے دونوں برابر ہیں مگر  
 یہ تو بتائیے کہ جتنی کتنی خرید لوں۔ یہاں تو آج کل بڑی گرانی ہے۔  
 ”تھوڑی سی لے لو بس حسب ضرورت۔ یہاں ہر چیز گراں ہے  
 ابھی وجہ ہے کہ شہر کے اخراجات بڑھے رہتے ہیں۔“  
 خدا حضور کو سلامت رکھے۔ یہاں تو اتنی گرانی ہے، اتنی گرانی ہے کہ  
 بس!

سرائے میں ہنسی پکری پوری نے اپنا چہ پہن لیا اور مجلس اساقف کی  
 طرف روانہ ہو گیا۔ اس اثنار میں کسان باد رچی خانے کی طرف پہنچا جہاں  
 کھانا پک رہا تھا۔ چولہے پر ایک بڑی سی دیگی جڑھی ہوئی تھی جس میں  
 گوشت ابل رہا تھا اور بھاپ کے بادل ڈھکنے کے کناروں سے نکلنے نظر  
 آرہے تھے۔ ایک فرد درسوئی قمیض پہنے تختے پر گرم گرم بھاپ نکلتی ہوئی  
 روٹیاں جارہا تھا اور ایک عمدت سیخ پر کباب بناتے ہوئے بار بار اپنی انگلیاں

چوسنے میں مشغول تھی۔

کسان چپ چاپ کھڑا ہو کر دیکھنے لگا۔  
اس اثنائ میں بہت سے مسافر اور تاجر بھی پاورچی خانہ میں آگئے ان میں  
بہت سے دولت مند بھی تھے۔ سلج چلانے والے گرم کوٹ پہنے ہوئے  
یہ لوگ یا سب پینے اور کھانے کے متعلق باتیں کرنے میں مشغول تھے۔  
آخر کھانا تیار ہو گیا۔ پریمی دوسرے مسافروں کے ساتھ کھانا کھانے  
بیٹھ گیا۔

کھانے کے دوران میں (تین گھنٹہ) پریمی کو سر میں ایک عجیب سی تکلیف  
محسوس ہوئی اور کبھی کبھی پیٹ میں ہلکا سا درد بھی ہوا۔ لیکن وہ کھانا کھاتا  
رہا اگرچہ اس دوران میں اسے بار بار اسقف بھی یاد آ رہا تھا۔  
دسترخوان سے اٹھنے پر اس نے ایک لمبی سی سانس لی خدا کا شکر  
ادا کیا اور ایک بیچ پر لیٹ گیا۔ لیکن نیند نہ آئی۔ وہ سوچ رہا تھا کہ یادری  
صاحب واپس آنے پر کیونکر اس سے مخاطب ہو کر کہیں گے۔ ”کیوں تمبھی  
کھانا کھالیا تم نے۔ کتنا ہوا؟“

پریمی نے دل ہی دل میں افسوس کرنا شروع کیا کہ ”کرم کلمہ کے بعد ہی  
کیوں نہ دسترخوان سے اٹھ گیا“

دو گھنٹہ بعد یادری واپس آیا۔ اس نے کسان کو دوسرے کمرے میں  
بلایا اور کہنا شروع کیا۔

”میں سمجھتا ہوں تم نے کھانا تو کھالیا ہو گا۔“

لیکن کسان کمرے کے بیچوں بیچ خاموشی سے کھڑا ہوا فرش کی طرف  
تکتا رہا۔

”کھانا کھایا تم نے یا نہیں؟“ پادری نے ہاتھ میں کنتارا لئے  
ہوئے کہا۔

جی ہاں میں کھانا کھا چکا۔ . . . . لیکن صرف ایک بات۔ .  
۔ . . . . میں نہ کھاتا تو۔ . . . .“

”کیا مطلب ہے تمہارا؟“

کسان خاموش رہا۔

میری سمجھ میں نہیں آتا۔ آخر تم نے کھایا کیا ہے۔ مجھ سے کہتے  
کیوں نہیں۔ تم جانتے ہو مجھے رستم ادا کرتی ہے۔ اچھا بتاؤ تو کھانے  
میں کیا کیا تھا۔ میرا خیال ہے تم نے کچھ پیای بھی ہو گا؟“

”ہاں۔ ہاں میں نے کچھ پیای تو تھا۔“

”کیا پیای تھا؟ سیب کی شراب؟“ پادری نے کہا

”جی ہاں سیب کی شراب۔ جی ہاں سیب کی شراب تھی۔“

”سادہ؟ نہیں۔ اس میں کچھ اور بھی تھا؟“

”جی۔ جی ہاں۔ اس میں سیب۔ . . . .“

”اچھا اس نے اور کیا دیا تھا؟ چلو بولو جلدی بولو۔ کیا ہم دن بھر یہیں

کھڑے رہیں گے۔ کہو۔ جلدی کہو۔ . . . . اس میں اور کیا تھا؟“

اس میں کچھ تھا جیلی کی طرح چپ چپا اور لچ لچا سا مگر میں ٹھیک نہیں کہہ سکتا۔“

”نیر مجھے اس سے تعلق نہیں لے لیا تھا یا کیسا مجھے تو قیمت دینی ہے۔  
اچھا مگر اس کے بعد اور کیا کھایا تھا تم نے؟ کیا کرم کلمہ کھایا تھا؟“  
”ہاں۔ جی ہاں میں نے کھایا تھا ٹھیک ہے وہی کھایا تھا۔۔۔“

پھر اس کے بعد؟  
خضور ایسا معلوم ہوتا ہے جیسے میں نے اس جیسی کبھی کوئی چیز  
نہیں کھائی۔

یادری نے ترش رو ہوتے ہوئے سنجیدگی سے کہا۔  
”اچھا تم نے کرم کلمہ کے ساتھ اور کیا کھایا؟ میرا خیال ہے کہ اس کے ساتھ  
کوئی گوشت کا سالن تھا۔ کیوں ٹھیک ہے؟“  
”جی حضور ٹھیک اس میں گوشت بھی تھا لیکن اس میں چربی تھی بہت  
زیادہ چربی۔۔۔۔۔“

دو غیر تجھے اس سے کیا غرض کھایا تو تم نے تھا۔ میں کیوں شبہ کروں کہ  
وہ چربی تھی یا کچھ اور“

لیکن اس کے بعد تم نے ولیہ بھی کھایا تھا کیا؟  
”نہیں۔ کچھ اور کبھی تھا۔۔۔۔۔ ولیہ تو اس کے بعد۔۔۔۔۔“

”کیا تھا۔ کوئی سالن؟۔۔۔۔۔ ہاں؟  
”جی ہاں۔ وہی تھا وہی۔ پائے۔ کچھ گاڑھا گاڑھا سالن۔“  
کسان نے سر کھانا شروع کیا  
”پایہ۔ میرا خیال ہے تم نے نہاری کھائی تھی۔“

”جی ہاں، بڑا مزیدار سالن تھا۔“  
 لا حول ولاقوتہ۔ کسی کو یہ جاننے کی کیا پڑی ہے کہ تم نے کتنا کھایا۔  
 اچھا۔ چلو۔ آگے بڑھو۔ دلیر کھایا تھا یا۔ کیوں؟  
 کسان خاموش رہا۔

درمیرا خیال ہے کچھ اور تو نہ کھایا ہو گا؟ مگر ہاں دلیر کے ساتھ، کیا  
 کچھ اور بھی تھا؟

”جی ہاں۔ معلوم ہوتا ہے دلیر کے ساتھ کچھ اور بھی تھا،“

”یڈنگ؟ کیوں کیا یڈنگ تھا؟“

”بچی کوئی ایسی ہی چیز تھی۔“

”اچھا یڈنگ کے ساتھ اور کیا تھا؟“

”وہ توگ یڈنگ کے ساتھ وہ مزیدار خوبصورت سی روٹی دیتے ہیں؟“

کیک، لیکن تھا بالکل سوکھا ہوا باسی۔ بڑا سخت پتھر کی طرح۔۔۔۔۔

”تو دلیر کے ساتھ تم نے اور کیا کھایا؟“

”نہیں دلیر تو اس کے بعد دیا تھا۔۔۔۔۔“

”کس کے بعد؟“

”ٹھیک ٹھیک نہیں جانتا۔ کچھ تھا۔۔۔۔۔ خدا جانے کیا تھا“

”لیکن کیسا تھا۔ کچھ کہو تو؟“

کسان نے ہاتھوں سے بتانا شروع کیا۔

”کچھ۔۔۔۔۔ کچھ تھا گوشت جیسا پیلا۔۔۔۔۔ ہاں پیلا



“ - - - - - 291

”لع ————— نت ہے کمبخت، گدھا کہیں کا۔ اور تو اسے بھی ننگل گما۔“

”جی۔۔۔ لیکن جلا ہوا تھا، مارن بالکل۔ بالکل جلا ہوا۔“

”اچھا۔ اچھا۔ بس یا اور بھی کچھ؟“

خاموشی۔

”ہاں تو میرا دل یہ کی بار ہی کب آئی؟“

”اس کے بعد ولیہ۔“

کس کے بعد ؟

پھر خاموشی۔

”بول بھئی بول۔ منہ میں گنگھناں کیوں بھرے ہوئے ہے؟“

”جی اس کے بعد مرغ یا اسی کے مانند کوئی چیز تھی۔۔۔ مجھے ابھی

طرح یاد نہیں دراصل کیا چیز تھی۔۔۔ شاید کتاب پہلے آئے تھے۔“

”دیکھ اور بھی“

”شہد تھا۔ لیکن الگ نہیں شہد کے جھتے میں تھا۔“

”افوہ! کتنی بڑی رسم ادا کرنی ہوگی؟ اچھا۔ اب بھی کچھ باقی ہے؟“

نہیں ابھی ولیہ باقی ہے نا؟

”وہ نہیں۔ تہیں۔ دلہ تو اس کے بعد آیا“

یاد رہی نے گنتا را پھینک دیا اور جیبوں میں ہاتھ ڈال کر کمرے میں

ادھر سے ادھر اور ادھر سے ادھر تیزی سے ٹہلنا شروع کیا کسان ہٹ کر  
ایک کونے میں کھڑا ہو گیا تاکہ پادری صاحب کے راستہ میں حائل نہ ہو۔  
اتنے میں سرائے دار کمرے میں داخل ہوا۔  
”سرائے دار صاحب“ پادری نے کہا ”میرے ملازم کو کون کون سا  
کھانا کھلایا ہے؟“

”جو کچھ ہمارے پاس موجود تھا۔ کیوں ہے نا؟“  
”ہاں — میرا خیال ہے اس نے ہر چیز کھائی تھی“  
”تو اس کی قیمت ایک چاندی کا روبل ہوتی؟“  
”کچھ کمی ہو سکتی ہے اس میں؟“  
”نہیں بابا نہیں۔ ہم جھگڑا نہیں کرتے ہمارے قیمتیں مقرر ہیں —  
اور ہم صرف جیسی تجارت میں نفع کماتے ہیں۔ رہا کھانا تو اس کی قیمت  
صرف وہی لیتے ہیں جو ہمارا خرچ ہوتا ہے“  
پادری نے مجبوراً جیسے چاندی کا ایک روبل نکالا اور سرائے دار کو  
نذر کیا۔ اس اشار میں پریمی کو نے میں بے اطمینانی سے منہ بنائے  
کھڑا رہا۔

اب وہ دونوں شہر کے باہر پہنچ کر میدان میں چل رہے تھے لیکن  
پادری خاموش تھا۔ پریمی کو تنکڑ تھی کہ آت کہیں اب بھی اس سے راضی تو  
نہیں اس لئے اس نے ہمت کر کے سوال کیا  
”کیا اسقف اعظم سے بھی کوئی بڑا ہوتا ہے حضور؟“  
پادری نے جواب دیئے بغیر منہ پھیر لیا۔

## خرگوشیت

ایک روز ایک خرگوش سے بھیڑیا ناراض ہو گیا۔ قصہ یوں ہے کہ خرگوش بھاگتا ہوا بھیڑیے کے بھٹ کے قریب سے جا رہا تھا۔ اتفاقاً بھیڑیے کی نظر پڑ گئی اور اس نے آواز دی ٹھہرنا، پیارے گوشہ ذرا ٹھہرنا تو، لیکن خرگوش ٹھہرنے کے بجائے اسی طرح بلکہ اور بھی تیزی سے بھاگتا رہا۔ بھیڑیا حکم دے اور خرگوش نہ مانے! بھلا یہ کیوں کر ہو سکتا تھا! اس میں بھیڑیے کی ذلت تھی نا! اس لئے دو چھلانگیں اور خرگوش

بھڑیئے کے بیخون میں تھا۔

بھڑیئے نے کہا سُن بے خرگوش! میں نے تجھے آواز دی اور تو نہیں ٹھہرا۔ اب میرا یہ فیصلہ ہے کہ تیرے جسم کے ٹکڑے کر کے تجھے موت کی سزا دی جائے۔ لیکن چونکہ آج میں کھا پی کر فارغ ہو چکا ہوں، میرے بال، بچے، سودہ ہیں اور ہمارے پاس پانچ دن کے لئے اذوقہ بھی موجود ہے اس لئے سامنے والی جھاڑی کے نیچے بیٹھ اور اپنی باری کا انتظار کر۔ شاید اس وقت ————— ہم۔ ہم۔ ہم۔ ہم۔ ہم۔ ہم۔

————— شاید اس وقت تک میں تجھے معاف کر دوں۔“

خرگوش جلدی سے اٹھا اور جھاڑی کے نیچے چپ چاپ جا کر بیٹھ گیا۔ اب اس کے دل میں کوئی خیال تھا تو بس یہی کہ ابھی موت کے آنے میں کتنے گھنٹے باقی ہیں۔ اس نے ڈرتے ڈرتے دو چار مرتبہ کنکھیوں سے بھڑیئے کے بھٹ کی طرف دیکھا۔ ہر مرتبہ بھڑیئے کی آنکھیں انگاروں کی طرح چمکتی ہوئی نظر آئیں اور یہی نہیں بلکہ بعض اوقات اس سے بھی زیادہ خطرناک نقشہ ہوتا۔ بھڑیا، اس کی مادہ اور بچے بھٹ سے نکلتے ادھر ادھر گھومتے، اس کے ارد گرد چکر لگاتے اور اس کی طرف گھورتے تھے۔ اس وقت بھڑیا اپنی زبان میں خرگوش کی طرف دیکھتے ہوئے اپنی مادہ سے کچھ کہتا اور پھر دونوں ہم۔ ہم۔ ہم۔ ہم۔ ہم۔ ہم۔ کہہ کر قہقہہ لگاتے۔ بھڑیئے کے بچے بھی گھومتے گھامتے اس کے پاس آتے، ادھر ادھر دوڑتے، اپنے سر کو اس کے بدن سے رگڑتے اور دانت

لٹکاتے — بیچارے خرگوش کا دل دھڑکتے دھڑکتے منہ میں آجاتا۔ زندگی کی قدر اسے کسی وقت بھی ایسی نہیں ہوئی تھی جتنی اس وقت محسوس ہو رہی تھی۔ بیچارے کا تعلق ایک شریف گھرانے سے تھا۔ آج ہی کل میں ایک شریف بیوہ کی لڑکی سے شادی ہونے والی تھی، اور جس وقت اسے بھڑیے نے بکڑا ہے وہ اپنی منسوبہ کے پاس دوڑا ہوا جا رہا تھا۔

اس نے دل ہی دل میں کہا، میری پیاری منسوبہ اس وقت سوچ رہی ہو گی کہ ”میرے پٹنگے محبوب نے مجھے بھلا دیا ہے“ یا شاید اس نے انتظار کر کے۔۔۔۔۔ بہت دیر انتظار کر کے۔۔۔۔۔ کسی اور سے محبت کرنی شروع کر دی ہو! — یا پھر شاید بیماری ادھر ادھر کہیں جھاڑیوں میں کھیل رہی ہو اور کسی بھڑیے نے اسے بھی دبوچ لیا ہو!

یہ خیال آتے ہی بیچارے کی آنکھوں میں آنسو آگئے۔ ”آہ یہ انجام ہے میری تنہاؤں اور آرزوؤں کا! میں، ہاں میں، جس کی آج ہی کل میں شادی ہونے والی تھی، جس نے جہیز کا سامان خرید لیا تھا اور جو اس وقت کا منتظر تھا جب شکر کی میٹھی میٹھی گرم گرم چائے بنتی اور میں اپنی نوجوان بیوی کے ساتھ بیٹھ کر پیتا! لیکن اب — اب اس کے بجائے میرے سامنے کیا ہے! موت آنے کیلئے چند گھنٹے! ایک رات بیٹھے بیٹھے اسے نیند آگئی۔ اس نے دیکھا کہ بھڑیے نے

اسے اپنا نمائندہ بنا کر کسی اور مقام پر بھیج دیا ہے اور اس اثناء میں خود اس کی بیوی سے ملاقات کرنے گیا ہے۔ ————— کیا تک اسے ایسا محسوس ہوا جیسے کسی نے اس کے کندھے پر ہاتھ رکھا اس حتی آنکھ کھل گئی۔ دیکھتا کیا ہے نہ اسکی منسوبہ کا بھائی سامنے کھڑا ہے۔ ”تمہاری منسوبہ مر رہی ہے“ اس نے کہا۔ ”اسے تمہاری مصیبت کا حال معلوم ہو گیا اور نیچاری کو اتنا صدمہ ہوا کہ اسی وقت بیہوش ہو گئی اور اب اس کی زبان پر ہر وقت یہی رٹ ہے ”کیا اپنے محبوب کو دیکھے بغیر اسی حال میں مر جاؤں“؟

بد نصیب خرگوش نے یہ بات سنی تو اس کا دل بیٹھنے لگا۔

افوہ! آخر اس نے کونسا ایسا گناہ کیا تھا جس کی اُسے ایسی سزا مل رہی تھی؟ اس نے اب تک ایماندار محراب سے زندگی بسر کی تھی۔ کبھی شورش اور بغاوت کی آگ نہیں بھڑکائی تھی۔ کبھی آتشیں اسلحہ لے کر نہیں نکلا تھا اور فقط اپنے کام سے کام رکھا تھا۔ پھر بھی کیا اسے یونہی مرنا چاہیے؟ موت۔ افسوس جو تو اس کے مننے کیا ہیں! اور پھر یہ بھی تو ہے کہ اس کی موت نہ صرف اس کی موت ہے بلکہ اس کی محبوبہ، بھورے بالوں والی نوجوان محبوبہ کی موت ہے جس کی خطا صرف اسی قدر ہے کہ وہ اس سے محبت کرتی ہے، دل سے محبت کرتی ہے اپنے بھینگے محبوبے۔ کاش اس کے یہ مولے اور وہ اڑ کر اپنی محبوبہ کے پاس پہنچ جاتا۔ اپنی محبوبہ کو گلے لگاتا اور یہاں کرتا۔

”چلو بھاگ چلیں“ مجھ کو بچے بھائی نے کہا۔  
ان الفاظ نے مجھ بھگنے کے لئے بد نصیب خرگوش کو جیسے کسی دوسری دنیا  
میں پہنچا دیا۔ اس نے اپنا بدن سیکڑا اور کان اوپنے کئے۔ قریب تھا کہ  
جست لگائے اور وہاں پر اس کا نشان بھی نہ رہے۔ لیکن عین اسی وقت  
اس کی نظر بھڑیئے کے بھٹ پر پڑی، خرگوش کا دل بیٹھ گیا۔  
”میں نہیں جا سکتا“ اس نے کہا ”میں نے بھڑیئے سے اجازت  
نہیں لی ہے“

اس دوران میں بھڑیا اس کی جانب ٹکٹکی لگائے بیٹھا باتیں سن کر  
چپکے چپکے مادہ سے خرگوش کی شرافت کی تعریف کر رہا تھا۔  
”چلو بھاگ چلیں“ مجھ کو بچے بھائی نے پھر کہا۔  
”نہیں۔ میں نہیں بھاگ سکتا“ بد نصیب نے جواب دیا۔  
”کیوں؟ یہ کیا عذاری کی باتیں ہو رہی ہیں“ یکایک بھڑیئے نے  
پتخ کر کہا۔

خرگوش بت بن کر کھڑا ہو گیا۔ بیچارے میا مبر کی جان کے بھی لے  
پڑ گئے تھے۔ قیدی کو بھاگ جانے کے لئے اکڑایا۔ کیا اس کی  
اجازت ہے؟ بیچارے بھورے بالوں والی مجھوبہ! عاشق اور معشوق کے  
بھائی دونوں کی جان گئی۔ بھڑیا اور اس کی مادہ دونوں کو چیر چاڑ کر  
کھا جائیں گے!!  
”حضور۔ کوئی خاص بات نہیں تھی۔ ہم تو آپس میں فقط باتیں کر رہے

تھے۔۔۔۔۔ میرا ایک ہمسایہ ابھی ابھی ملنے کے لئے آیا ہے۔۔۔۔۔ ”خوف سے تھرا تھراتے ہوئے بد نصیب خگوش نے کہا۔

”ہاں ہاں میں خوب جانتا ہوں۔ سچ کہو۔ جلدی، سچ کہو۔ تم کیا باتیں کر رہے تھے؟“ بھیڑیے نے ڈیپ ٹنڈر کہا۔  
”سرکار۔ بات یہ ہے“ مجبوبہ کے بھائی نے کہا ”میری بہن یعنی انکی منسوبہ مرنے کے قریب ہے۔ اور اس نے دریافت کیا ہے کہ آیا یہ اُسے خدا حافظ کہنے آئیں گے؟“

”اچھا! مگر بات تو ٹھیک ہے۔ ہرزہ بوی کو شوہر سے محبت کرنی چاہئے۔“ بھیڑیے کی مادہ نے کہا ”اور ان کی محبت کے معنی یہ ہیں کہ ان کے بہت سے بچے پیدا ہونگے اور بھیڑیوں کو زیادہ غذا ملے گی۔ تجھے اور بھیڑیے کو ایک دوسرے سے محبت ہے اور ہمارے کئی بچے ہیں۔ بعض بڑے ہو چکے صرف چار چھوٹے چھوٹے ہیں۔“

”میرے سرتاج! کیا ہم خرگوش کو اس کی مجبوبہ کے پاس جانے کی اجازت دیدیں؟“ لیکن پرسوں ہم اسے کھانے والے ہیں نا۔۔۔۔۔ بھیڑیے نے کہا۔

”سرکار! میں واپس آجاؤں گا۔ میں بکلی کی طرح جاؤں گا ہاں۔۔۔۔۔ میں، خدا کی قسم، میں ضرور واپس آجاؤں گا۔“ جلدی سے بد نصیب



خرگوش نے جواب دیا۔ اور بھڑیئے کو یقین دلانے کے لئے کہ وہ جا کر دفعتی واپس آ سکتا ہے بجلی کی طرح اتنی تیزی سے اچھلا کہ بھڑیا بھی بڑی حیرت اور تعجب سے دیکھ کر کہنے لگا۔

”کاش میرے سپاہی بھی ایسے پھرتیلے ہوتے!!“  
بھڑیئے کی مادہ علیں ہو گئی اور اس نے کہا ”دیکھئے خرگوش کو دیکھئے۔ اسے اپنی مادہ سے کتنی محبت ہے۔“

مکوئی اندیشہ تو تھا نہیں، اس لئے بھڑیئے نے خرگوش کو پیروں پر جانے کی اجازت دیدی۔ البتہ یہ وعدہ لے لیا کہ وہ مقررہ وقت پر واپس آجائے گا اور مضروبہ کے بھائی کو بطور یہ غمال اپنے پاس بٹھرایا۔  
”اگر تم پرسوں صبح چھ بجے ہاں موجود نہ رہے تو، بھڑیئے نے کہا  
”میں تمہارے بچائے اسے چرپھاڑ کر کھا جاؤں گا اور اس کے بعد جب تم آؤ گے تو تمہیں بھی، لیکن شاید  
— بہ۔ بہ۔ بہ۔ بہ۔ ہا۔  
شاید تمہیں معاف کر دوں۔“

خرگوش تیر کی طرح چلا، نرناٹے سے فراٹے بھرتا ہوا ایسی تیزی سے کہ زمین اس کے پاؤں کے نیچے ہلتی ہوئی معلوم ہوتی تھی بہاریاں، ندیاں دلدلیں۔ راستہ میں آتی کینیں اور گزرتی ٹھنیں۔ اس کے دل میں بس ایک ہی خیال تھا اور وہ یہ کہ کسی طرح بھی مضروبہ کے گھونچ کر اور ہنا دھو کر شادی کر لے۔

”میں ضرور شادی کر دوں گا“ بار بار اس کے دل میں خیال آیا۔ اس کے

ہونٹ ملتے معلوم ہوتے اور اس کے بعد وہ دل ہی دل میں کہتا کہ  
 ”میں بھیریلیے کے ناشتہ کے لئے یقیناً وقت پر پہنچ جاؤں گا۔۔۔۔۔“  
 یہ بندے بھی اس کی زقار دیکھ کر حیران تھے۔ چنانچہ ان میں سے  
 ایک نے کہا ”ٹھیک ہے ماسکو گزٹ کا بیان ہے کہ خرگوشوں کے بدن میں  
 روح نہیں ہوتی بلکہ صرف ایک قسم کے بخارات ہوتے ہیں جو ہوا میں  
 اڑ جاتے ہیں۔“

آخر کار خرگوش منزل مقصود پر پہنچ گیا۔ قلم اور زمان اس مسرت  
 کا اظہار کرنے سے قاصر ہیں جو اس وقت عاشق و معشوق کو ایک دوسرے  
 سے مل کر حاصل ہوئی۔ ننھی بھورے بالوں والی دوشیزہ خرگوشنی اپنی  
 بیماری بھول گئی۔ جلدی سے اپنے پچھلے دونوں پانوں پر کھڑی ہو گئی  
 سر پر ایک نقارہ رکھا اور اپنے اگلے دونوں پاؤں سے ”جنگی ترانہ بجانا شروع  
 کر دیا۔ وہ عرصہ سے اسے بجانے کی مشق کر رہی تھی اور اچانک اپنے ہونے  
 والے شوہر کو سنا کہ حیران کرنا چاہتی تھی۔ بیوہ خرگوشنی خوشی سے پاگل  
 ہو گئی۔ اس کو اگر کوئی خیال تھا تو بس یہی کہ اس کے ہونے والے داماد  
 کے بیٹھنے کے لئے نہ تو کوئی موزوں جگہ تھی اور نہ کوئی عمدہ کھانا۔ ذرا دیر  
 میں خالائیں، سمانیاں، پچیاں، پھوپھیاں اور ہسائے چاروں طرف سے  
 دوڑ دوڑ کر دو لھاتی صورت دیکھنے اور خوشیوں میں شریک ہونے کے لئے  
 آئے لگے۔

لیکن اس تمام شادی و مسرت میں دو لھا کے دل پر غم کے بادل چھائے

ہوئے تھے۔ چنانچہ ابھی اپنی منسوبہ سے اچھی طرح گلے بھی نہ مل سکا تھا کہ چلا اٹھا۔ مجھے نہادھو کر فوراً ہی شادی کر لینی ہے۔  
 ”آپنی جلدی کا ہے کی بیٹا؟“ منسوبہ کی ماں نے مسکراتے ہوئے کہا۔  
 ”مجھے واپس جانا ہے۔ بیڑی نے مجھے صرف ایک روز کی رخصت دی ہے۔“

اس کے بعد اس نے سارا واقعہ سنایا اور اس کی آنکھوں سے گرم گرم آنسو بہنے لگے۔ اس کا واپس جانا گویا موت کے منہ میں جانا تھا لیکن وہ ٹھہر نہ سکتا تھا۔ اس نے قول دیا تھا اور خرگوش کا قول ہی اس کا قانون ہے۔

بچپن، خالوں، مانیوں اور ان کے لڑکوں اور لڑکیوں نے ایک زبان ہو کر کہا ”تم سیج کہتے ہو۔ قول مرداں جان دارو۔ ہمارے قوم کے کسی فرد نے آج تک وعدہ خلافی نہیں کی ہے۔“

خرگوش کی زندگی افسانے سے زیادہ رداں دواں ہوتی ہے۔ صبح کو سب سے مبارکبادیں دیں اور شام کو وہ اپنی محبوبہ سے جدا ہو کر بیڑی کے بھٹ کی طرف روانہ ہو گیا۔

”بیڑیا مجھے یقیناً کھا جائے گا“ اس نے کہا اس لئے تم ہمیشہ مجھے یاد رکھنا اور اگر نیچے پیدا ہوں تو انھیں اچھی تسلیم دینا اور سب سے بہتر تو یہ ہو گا کہ انھیں کسی سرکس میں کام سیکھنے پر لگا دو۔ انھیں نہ صرف تقاریر

بجانے کی تسلیم دینی چاہئے بلکہ ہوائی بندوق میں مٹر کے دانے بھر کر بندوق چلانا بھی سکھا دینا چاہئے۔  
اس کے بعد اسے بھیرٹیئے کا خیال آیا اور کسی خیال میں ڈوبے ہوئے شخص کی طرح اس نے کہا۔۔۔۔۔ ممکن ہے۔۔۔۔۔ یہ آخری موقع تھا جب اس کے عزیزوں اور ہمسایوں نے اسے دیکھا۔

اس اثناء میں جب خرگوش خوشیاں مناتا ہوا شادی میں مصروف تھا اس علاقہ میں جو اس کی سسرال اور بھیرٹیئے کے غار کے درمیان واقع تھا سخت آفتیں نازل ہو رہی تھیں۔ ایک طرف خوب پانی برس رہا تھا جس کی وجہ وہ ندی جسے خرگوش نے ایک روز پہلے آسانی سے پار کر لیا تھا اس وقت موجیں مار رہی تھی اور ارد گرد تمام علاقہ ایک بڑی جھیل بن گیا تھا۔ دوسری طرف ایک بادشاہ نے دوسرے بادشاہ پر حملہ کر دیا تھا اور خرگوش کے عین راستے میں لڑائی ہو رہی تھی۔ ایک اور مقام پر ہسینہ پھوٹ پڑا تھا جس کی وجہ سے قرطینے قائم ہو گئے تھے اور پھر فرید بر آئی یہ کہ ہر ہر قدم پر بھیرٹیئے لومڑیاں اور آلتاںک ہیں بیٹھے تھے۔

خرگوش تھا ہوشیار اس نے وقت کا حساب اس طرح کیا تھا کہ تین گھنٹے اس کے پاس فاضل رہیں لیکن جب یکے بعد دیگرے مقببتیں اور پریشانیاں سامنے آنے لگیں تو اس کا دل بیٹھ گیا وہ پورے تین پہر تک

دوڑتا رہا اور آدھی رات گزرے تک کہیں نہیں ٹھہرا۔ اس کے پانوں  
لہو لہان ہو گئے۔ کانٹوں نے اس کے اونی لباس کو ٹکڑے ٹکڑے  
کر دیا۔ اس کی آنکھیں بند ہونے لگیں اور منہ سے جھاگ اور خون بہنے لگا۔  
پھر بھی منزل پر پہنچنے کے لئے طویل راستہ سامنے تھا اسے  
بار بار اپنے دوست کا خیال آتا تھا۔ جسے وہ بطور یرغمال بھیڑیئے کے  
پاس چھوڑ آیا تھا۔ وہ بار بار سوچتا کہ اس وقت وہ دل میں کہہ رہا  
ہو گا کہ ”تھوڑی دیر میں میرے دو لہا بھائی واپس آکر مجھے قید سے چھڑا  
دیں گے۔“

خرگوش کو یہ خیال آیا تو اس نے اوزر در سے بھاگنا شروع کیا۔  
پھاڑیاں، ندیاں اور دلدلیں اس کے لئے سب یکساں تھیں۔ بعض اوقات  
اسے ایسا معلوم ہوتا تھا کہ اب اس کا دل بیٹھ جائے گا لیکن پھر وہ اپنی  
قوت ارادی سے کام لیتا اور پہلے سے بھی زیادہ تیزی سے چھلا نکلیں  
اس خیال سے مارتا کہ ایسا نہ ہو ویر ہو جائے اور وہ اپنے مقصد میں ناکام  
رہ جائے۔ رونے اور افسوس کرنے کے لئے اس کے پاس وقت نہیں  
تھا اور اسے اگر کوئی خیال تھا تو بس یہی کہ اپنے دوست کو کسی طریقہ  
سے بھی بھیڑیئے کے منہ سے بچائے۔

صبح ہونے لگی۔ آواز چمکا ڈر منہ چھپانے لگے۔ ہوا میں خنکی پیدا  
ہو گئی اور یکایک موت کی سی خاموشی چاروں طرف چھا گئی۔ لیکن خرگوش  
بھاگتا رہا۔ اس کے سر میں صرف ایک خیال تھا ”کیا میں اپنے دوست کو





## پیسہ اور کسان

دوستو! کیسی اچھی زندگی تھی، روس میں، جب یہاں نہ تو پاوری اور  
زمیندار تھے اور نہ موٹے موٹے بڑے تو ند والے دوکانداروں کا  
دور دورہ تھا!

مگر یہ کیفیت زیادہ دن باقی نہ رہی کیونکہ شیطان نے دیکھا، کسان  
بسکھ چیں کی زندگی بسر کر رہا ہے، چور اچکوں کا نام و نشان نہیں اور  
ہر شخص فارغ البالی اور اطمینان سے چیں کی بنی بجاتا ہے۔



شیطان سوچ میں پڑ گیا "ان لوگوں کا سکون اور اطمینان کونکر برباد کیا جائے؟ سات سال تک یو نہیں سوچتا رہا۔ اس عرصہ میں نہ تو اس نے کھانا کھایا اور نہ پانی پیا۔ آخر کار وہ "پادری" ایجاد کرنے میں کامیاب ہو گیا۔ اس سے بعد اس نے مزید سات سال غور و خوض اور سوچ بچار میں گزار کر زمیندار بنایا۔ لیکن ابھی اسے اطمینان نہیں ہوا تھا اس لئے اس نے مزید سات سال غور کیا۔ اس مرتبہ اس کی "ایجاد" سوداگر تھا۔

شیطان کو اپنی "ایجادوں" پر بڑی مسرت ہوئی۔ وہ خوشی سے تاجنے لگا اور ایسے فلک شگاف قہقہے مارے جن کے سبب سے درختوں کے پتے گرنے لگے۔

اب اس نے پادری، زمیندار اور سوداگر کو کسان کے پاس بھیجا۔ بھوکے کسان نے مار بھگانے کے بجائے انہیں خوش آمدید کہا، کھانا کھلایا، کپڑے پہنائے اور اپنی پیٹھ پر سوار کر لیا۔ بس اسی وقت سے اس کی ساری مسرتیں کا فور ہو گئیں اچھے دن خواب ہو گئے اور پادری، زمیندار اور سوداگر نے اس کی تہکابوٹی کرنی شروع کر دی۔ چاقو اور کانٹے سے نہیں بلکہ ایک ننھے سے تانبے کے پیسہ سے۔ چنانچہ اس وقت سے کسان ہر وقت اسی اُدھیر بن میں رہنے لگا کہ اسے کہاں سے اور کیونکر پیسہ مل سکتا ہے۔

ایک روز اس نے مادرِ ارض سے التجا کی "ماتری بھومی! بتا مجھے

پیسہ کہاں ملے گا؟“

زمین نے جواب دیا ”تیری دولت مجھ میں ہے۔“  
کسان نے پھاوڑا لے کر زمین کو دینی شروع کی۔ دن بھر  
کھودتا رہا۔ پھر دوسرے اور تیسرے دن بھی اسی کام میں مصروف  
رہا۔ اس دن ایک بڑا سا گہرا گڑھا کھود ڈالا لیکن پیسہ نہ ملتا تھا اور  
نہ ملا۔ مٹی کھود دی ریت نکلی اور ریت کھودنے پر پانی نکل آیا۔ نے  
اس نے پانی نکالنا شروع کیا۔ وہ بھی ختم ہو گیا تو نیچے نکل آئی۔ اس  
پھر کھودنا شروع کیا۔ بھاڑے کی دھار کھل ہو گئی لیکن پیسہ نہیں ملا۔  
اب اس نے ہاتھوں سے مٹی ہٹانی شروع کی۔ کچھ دیر بعد پتھر نکل  
آیا جسے کھودنا اس کے لئے ناممکن تھا۔

کسان مادرارض کے سینے پر لیٹ گیا اور اس نے دردناک لہجے  
میں زمین سے کہا ”مان! تو نے مجھ سے ایسا تلخ مذاق کیوں کیا؟“  
یہ ایک اسکی نظر ایک پیسہ پر پڑی جو مٹی کے ایک چھوٹے سے ڈھیلے  
کے نیچے دبا ہوا تھا اس کا رنگ سبز تھا اور ادھر ادھر چٹیاں پڑی ہوئی  
تھیں۔ وہ زمین ہی کے ماند سخت معلوم ہوتا تھا۔

کسان نے جلدی سے اسے اٹھالیا، چوما اور دل کے قریب اندر  
کی جیب میں چھپا کر رکھ لیا۔ اس کے بعد گڑھے سے باہر نکل کر روشنی  
میں آیا اور گھر کی طرف روانہ ہو گیا۔  
چلتے چلتے وہ ایک برج کے گھنے درخت کے نیچے پہنچا جس نے

سلام کرتے ہوئے پوچھا ”میاں کسان! کیا بات ہے تمہارے کپڑوں میں  
مچھلی کے جال کی طرح سوراخ کیوں ہیں؟“  
”مجھے پیسہ ملا ہے“ کسان نے جواب دیا۔

”مگر یہ پیسہ تمہیں مہنگا پڑے گا“ درخت نے سر ہلاتے ہوئے کہا  
کسان آگے بڑھا تو ایک چڑیا ملی اور اس نے پوچھا ”بتھیا کسان!  
کیا بات ہے تمہارے بدن پر آبلے سے کیوں پڑے ہیں اور یہ زخموں  
کیسے ہیں؟“

”مجھے ایک پیسہ ملا ہے“  
چڑیا نے سینٹی دی اور یہ کہتی ہوئی پھر سے اڑ گئی ”اچھا ہوا  
میں کسان نہ ہوئی۔“

کسان اور آگے بڑھا تو ایک ندی ملی جس میں سے ایک مچھلی نے سر  
نکال کر پوچھا ”بھیا کسان! کیا بات ہے۔ تم سہری مچھلی کی طرح دُبلے  
پتلے کیوں نظر آتے ہو؟“

”آج مجھے ایک پیسہ ملا ہے“ کسان نے جواب دیا۔  
مچھلی نے کچھ کہے بغیر جلدی سے دم ہلائی اور غوطہ مار کر پانی کی تہ  
میں غائب ہو گئی۔ اسے ڈر تھا کہ وہ بھی کہیں کسان نہ ہو جائے۔

کسان گھر کی طرف چلتا رہا۔ راستے میں اسے ایک یادری ملا جس  
نے بڑے ادب سے سلام کیا اور برکت کی دعائیں حاصل کرنے کے لئے  
اس کی طرف بڑھا۔ یادری نے کسان کو اپنی طرف آتے ہوئے دیکھ کر

سوچا کہ اس وقت کسان اپنے کام سے واپس آ رہا ہے۔ ممکن ہے اس کے پاس کوئی پیسہ ہو اور میری جیب میں آجائے۔ اس نے متانت سے آگے بڑھ کر کسان سے کہا ”منہ کھولو“ کسان نے منہ کھول دیا۔

”زبان نکالو“

کسان نے زبان نکالی۔ پادری نے جیب میں ہاتھ ڈالا اور تھوڑا سا روٹی کا چورا نکال کر اس کی زبان پر رکھ دیا اور باقی پھر کسی موقع پر کام میں لانے کے لئے اپنی جیب میں رکھ لیا۔

”مجھے پیسہ دو“ پادری نے کہا

کسان نے جیب سے پیسہ نکالا اور پادری کو نذر کر کے گھر کی طرف روانہ ہو گیا۔

”پیسہ ملا؟“ بیوی نے سوال کیا۔

”ہاں“

”کہاں ہے؟“

”میں نے جنت میں گھر بنانے کے لئے پادری صاحب کو دیدیا

”شکر ہے“ بیوی نے کہا ”چلو کھانا کھائیں“

انہوں نے بسم اللہ کے بعد خدا سے برکت دینے کے لئے دعا مانگی اور کھانا کھانے بیٹھے۔ جنگلی جڑیں اور بارش کا پانی۔

کھانا ختم ہونے پر انھوں نے خدا کی دی ہوئی نعمتوں کا شکریہ ادا کیا اور سونے کیے لیٹ رہے۔

اسی اثنا میں یادری صاحب یہ سوچتے ہوئے کہ اس پیسہ کو کس کام میں لانا چاہتے، گھر پہنچے۔ سوچتے سوچتے انھوں نے کہا ”ٹھیک ہے“ اور گاؤں کے گھنٹہ نواز کو آواز دی۔

گھنٹہ نواز کے آنے پر یادری صاحب نے کہا ”دیکھو میان دار بھیاں! آج روزہ کا دن ہے اور مجھے گوشت نہیں ملا۔ یہ پیسہ لو اور تمھارے پاس جو سوڑ کا بیکہ ہے نا، اسے بھون لاؤ۔ مگر دیکھو زبان سے ایک حرف نہ نکلے ورنہ تمھاری چند یا کی خبر نہ ہوگی۔ البتہ اگر ٹھیک ٹھیک کام کیا تو دم نہیں بھی کھانے کو مل جائے گی۔“

گھنٹہ نواز پیسہ لے کر چل دیا۔ اس نے دل میں سوچا ”واہ میاں شکم پر آدم تم ہی کو مبارک رہے۔ میں اپنے سوڑ کے بچے کو خوب موٹا کر کے صدر یادری کے ہاتھ نیچوں گا۔“ گاؤں پہنچ کر اس نے دوکاندار سے کہا ”لو بھئی، ایک پیسہ۔ یادری صاحب کو اس کے بدلے میں ایک ننھا سوڑ چاہئے اور مجھے شہد کا چھتہ۔“

دوکاندار نے ہنس کر پیسہ جیب میں رکھ لیا اور دل میں سوچا ”اب مجھے کسان کے پاس جانا چاہئے۔“

تھوڑی دیر بعد وہ کسان کے دروازے پر تھا۔ اس نے جیب سے پیسہ نکال کر کسان کو دکھاتے ہوئے کہا ”دیکھتا ہے یہ

پیسہ! اس کے بدلے میں ایک سو رکابچہ، ایک شہد کا چھتہ اور بھڑے کی کھال دیتا ہے؟“

”اچھی بات ہے۔ میں کافی سستا چکا ہوں“ کسان نے جواب دیا اور دوکاندار کو سو رکابچہ دے دیا جسے اس نے ”نئے“ کئی دعوت کے لئے رکھ چھوڑا تھا۔

”کوئی بات نہیں“ اس نے دل میں سوچا ”میرا بیٹا جس وقت بڑا ہو جائے گا اس وقت اس سے بڑی اور شاندار دعوت کروں گا۔“

اس کے بعد اس نے روٹی کا ایک ٹکڑا اور چھرا ساتھ لیا اور جنگل کی طرف روانہ ہو گیا، ادھر ادھر سونگھتا ہوا شہد کے چھتے کی تلاش میں، لیکن بہت دور نکل جانے پر بھی شہد کا چھتہ نظر نہ آیا۔ اسے بھوک لگی تھی اس لئے روٹی کا ٹکڑا کھا کر اس نے ذرا آرام لیا اور پھر آگے بڑھا۔ آخر اسے شہد کی خوشبو معلوم ہوئی۔ وہ آگے بڑھا تو ایک بڑے درخت کے گرد شہد کی مکھیاں بھن بھناتی اور اڑتی ہوئی نظر آئیں لیکن سامنے ہی ایک بڑا سا ریچھ بھی کھڑا تھا اور قریب تھا کہ شہد کے چھتے پر ہاتھ مارے۔

”افوہ!“ کسان نے کہا ”کبخت۔ میرے ہاتھ سے شہد چھین لینا چاہتا ہے۔“

اس نے جلدی سے چھرا نکالا اور ریچھ کی طرف جھپٹا۔ ریچھ نے بھی

اسے دیکھا اور بڑی شان سے کسان کی طرف بڑھا۔ اتنی دیر میں کسان نے جھاڑیوں سے چند شاخیں توڑیں اپنے ہاتھ پر بیٹھیں اور سیدھے ہاتھ میں چھرا لئے ہوئے آگے بڑھا۔

رتچھ نے جھپٹ کر تینجہ مارا لیکن کسان نے اٹے ہاتھ پر رد کرتے ہوئے سیدھے ہاتھ سے چھرا مار کر دستے تک رتچھ کے سینے میں پہنچا دیا۔ اس کے بعد اچھل کر تینجھے کی طرف ہٹا لیکن بد قسمتی سے ایک جھاڑی میں پھنس گیا۔ رتچھ نے جھپٹ کر اسے دبوچ لیا اور دونوں میں کشتی ہونے لگی۔ مگر کسان کو رتچھ نے زور سے چمکا کر اس زور سے بھینچا کہ قریب تھا، کسان کی ہڈی پسلی ٹوٹ جائے۔ مگر کسان بھی دبے والا نہیں تھا۔ اس نے بھی رتچھ کو زور سے دبایا۔ رتچھ کے دل پر زحسم لگا تھا اس کے سینے سے خون کا فوارہ پھوٹ نکلا اور وہ مڑ مڑا پڑا۔ کسان نے بیٹھ کر اپنی چوٹوں کو سہلاتے ہوئے کہا ”خدا ہی جیسے کسانوں پر بھی مہربان ہے۔ اگر وہ رتچھ کو نہ بھیج دیتا تو مجھے بھیر ٹیے کا شکار کرنے کے لئے جانا پڑتا اور معلوم نہیں کتنے عرصہ کے لئے لیکن میرا خیال ہے بھیر ٹیے کی کھال کے بجائے رتچھ کی کھال لینے میں دوکاندار کو غدر نہ ہوگا“

اس نے جلدی جلدی رتچھ کی کھال اتاری۔ شہد کا چھتہ لیا اور گھر کی طرف روانہ ہو کر دوکاندار کے پاس پہنچا لیکن اس نے رتچھ کی کھال دیکھ کر سر ہلایا اور کہا ”بھیر ٹیے کی کھال کئے بجائے رتچھ کی کھال اکیا

دو گے اس کے بدلے میں ؟“  
 ”اور کیا دے سکتا ہوں ؟“ کسان نے کہا ”اچھا میری  
 بر جس لے لو۔“

”اچھی بات ہے“  
 کسان نے اپنی بر جس اتار کر دوکاندار کو دیدی۔ اس کے بعد  
 پیسہ لے کر زمیندار کے پاس محصول ادا کرنے کے لئے پہنچا کیونکہ گذشتہ  
 سال اس کے مویشیوں نے ندی سے پانی پیا تھا جس کا پھنول زمیندار  
 کو ملنا چاہئے تھا۔ ظاہر ہے کہ زمیندار صاحب کی دعا ہی سے تو پانی برسا  
 اور ندی بھی تھی تاکہ کسان کے مویشی پانی پی سکیں۔

راستہ میں کسان نے پیسے پر نظر ڈالی جو بہت سے لوگوں کے  
 ہاتھوں سے گذرنے کے باعث صاف اور چمکدار ہو چکا تھا۔ اب وہ  
 پہلے کی طرح میلا کھینچا اور زنگ خوردہ نہیں تھا جیسا اس نے یادری  
 صاحب کو نذر کیا تھا۔ کسان پہچان نہ سکا اور اس نے دل میں کہا  
 ”یہ پیسہ تو بہت خوب صورت ہے۔ میرے پرانے پیسے سے بہت  
 زیادہ خوشنما۔ زمیندار صاحب کی خدمت میں پیش کرنے سے ان کے  
 ہاتھ خراب نہ ہوں گے۔“

چلتے چلتے زمیندار صاحب کے دولت کدے پر پہونچا۔ اس نے  
 ٹوپی ستر اتاری اور پھاٹک پر کھڑا ہو گیا لیکن بدقسمتی سے زمیندار نے  
 صاحبہ کھڑکی میں بیٹھی ہوئی ایک نوجوان فوجی انسٹر کو اپنے مکان کی طرف



آتے ہوئے دیکھ رہی تھیں ان کی نظر کسان پر پڑی جس کے بدن پر  
برجس نہیں تھی! —

زمیندارنی صاحبہ نے زور سے چیخ ماری ”اف۔ اف۔ میری۔  
میری۔ میری جان نکلی!“ اس کے بعد انھوں نے آنکھیں بند کر لیں۔  
تاکہیں پردہ سم سے گر پڑیں اور بے ہوش ہو گئیں۔ البتہ  
کبھی کبھی پاؤں جلا دیتی تھیں۔

ملازمتوں نے دوڑ کر زمیندار صاحب کو اطلاع دی کہ زمیندارنی  
صاحبہ نے کسان کو بغیر برجس پہنے ملاحظہ فرمایا اور اب ان کی جان کے  
لالے پڑے ہیں۔ زمیندار صاحب غصہ سے اُگ بگولا ہو کر دوڑتے ہوئے  
باہر نکلے۔ کسان کا پاؤں جو تے سے کھیل کر کہ جے یلن جب یہ معلوم ہوا  
کہ وہ گزشتہ سال کا محصول ادا کرنے آیا ہے تو خاموش ہو گئے،  
نہایت خوش اخلاقی سے پیسہ لیا اور ایک رقعہ لکھ کر کسان کو دیا۔  
”دیکھو بھئی۔ ذرا اسے تحانیدار صاحب کو لے جا کر دیدو“

انھوں نے کہا۔ کسان نے سلام کیا اور رقعہ لے جا کر تحانیدار کو دے دیا۔ وہ  
جانے ہی والا تھا کہ اس کی نظر تحانیدار کے چہرے پر پڑی اور وہ  
ٹھٹھک کر رہ گیا۔ تحانیدار گھونٹانے دانٹ لگاتا رہا تھا اور غصہ سے  
لال ہو کر کانپنے لگا تھا۔  
”کیوں رے بد معاش! ایسی جرات“ اس نے کہا ”مجھے ایسی

جرات ہوئی کیونکر؟ تو نے بیگم صاحبہ کی توہین کیسے کی؟  
کسان نے سمجھانے کی کوشش کی لیکن بیکار۔ تھانیدار کا غصہ  
بڑھتا ہی گیا۔

”انکار کرتا ہے کتے! بھیج دوں سا بیریا۔ کھال کھینچ لوں گا

تیری مردود“

یوں ہی غصہ میں ادل فول بکتے ہوئے کسان کی طرف بڑھا۔ ایسا  
معلوم ہوتا تھا گویا کسان کو کچا ہی چبا جائے گا۔  
کسان کی بیوی نے جو شور سنا تو جلدی سے ایک مرغی لے کر دوڑتی  
ہوئی تھانیدار کے پاس پہنچی اور اس کے قدموں پر گر پڑی۔

”بابا“ اس نے کہا ”یہ مرغی تو لیکن خدا کے لئے میرے  
آدمی کو نہ مارو۔ نہیں تو میں اور میرے بچے بھوکے مر جائیں گے۔“

تھانیدار کے منہ سے غصہ کے مارے بات نہیں نکلتی تھی۔  
”فقط ایک مرغی! تجھے ایک مرغی پیش کرنے کی ہمت کیوں کر ہوئی۔“

میں نے خدا اور شہنشاہ کی بیس سال خدمت کی ہے لیکن کبھی میری ایسی  
توہین نہیں ہوئی۔ جاؤ اور فوراً بکری لے کر آؤ ورنہ تمہارا جھونپڑا  
زمین کے برابر ہوگا۔“

اب کوئی چارہ نہ تھا۔ چنانچہ بکری لائی گئی۔ تھانیدار صاحب کا  
غصہ ذرا ٹھنڈا ہوا اور کسان کو صرف کوڑے کھا کر جانے کی اجازت  
 ملی۔ جس نے گھر پہنچتے ہی بیوی سے کہا میرے لئے نہی بر جس بنا دو

کیوں کہ زمیندار صاحب کبے باغ میں جا کر کام کرنا ہے۔  
اس کے ذمہ کچھ قرضہ باقی تھا اور خوف تھا کہ ایسا نہ ہو زمیندار نے  
صاحبہ کی نظر پھر پڑ جائے۔

زمیندار اپنے باغ میں یہ سوچتا ہوا اٹھل رہا تھا کہ اب اس پیسے  
سے کیا کام لیا جائے۔ سوچتے سوچتے اس نے کان کو بلایا۔

”دیکھو بھائی! تم نے کہا تھا نا کہ تمہیں جلا نے کی لکڑی چاہئے۔  
بادرچی خانے میں ایک چٹا پڑا ہوا ہے اسے لے لو لیکن اس کے بدلے  
میں تمہیں ایک پیغام لے جانا پڑے گا۔ میرے دوست سیفرن کوزمیش  
کو جانتے ہو نا؟ اسی کے پاس۔ یہاں سے صرف تقریباً سو اتین سو  
میل کے فاصلہ پر۔ ان سے بس اتنا کہنا کہ میں نے انہیں سلام کہا ہے  
اور خواہش ظاہر کی ہے کہ میرے پاس تشریف لائیں۔“

”اچھی بات ہے“ کسان نے کہا۔ اور سیفرن کوزمیش کے  
گھاؤن کی طرف روانہ ہو گیا وہ چلتا رہا اور چلتے چلتے چلتے چلتے،  
آخر کار کوزمیش کے گھر پہنچ کر پیغام پہنچا دیا۔

کوزمیش فوراً ہی باہر نکل آیا کیوں کہ وہ اور زمیندار صاحب  
گہرے دوست تھے اور جوانی میں انھوں نے ساتھ رہ کر زار کی  
خدمت کی تھی۔ زمیندار کے گھر پر دونوں دوستوں نے پسہ پر شرط  
بندی۔ کوزمیش نے شرط جیت لی اور ہنسنا گاتا اپنے گھر روانہ ہو گیا  
لیکن زمیندار کو غصہ آگیا اس نے حوالدار کو حکم دیا کہ کسانوں سے لگان

وصول کیا جائے۔

حوالدار نے کسان کے گھر پہنچ کر لگان کا مطالبہ کیا۔

”لگان کہاں سے لاؤں“ کسان نے جواب دیا۔

”جہاں سے بھی ہو لیکن دینا پڑے گا نہیں تو تھانیدار صاحب

تشریف لانے پر مجبور ہوں گے۔“

کسان نے سر کھجایا لیکن کیا کر سکتا تھا۔ لگان دینا ضروری تھا

اس لئے کام کی تلاش میں نکلا لیکن اسے کہیں کام نہ ملا۔ آخر وہ

کوڑمیش کے پاس پہنچا جس نے زمیندار سے پیسہ جیتا تھا۔ اس نے

کوڑمیش سے ملازمت کی خواہش کی جس نے اپنے داروغہ کو طلب

کیا۔

”گھر میں کوئی کام کرنے کو ہے؟“

”جی ہاں! داروغہ نے کہا“ پشتہ ٹوٹ گیا ہے اور فوری مرمت

کی ضرورت ہے لیکن کام خطرناک ہے کیونکہ مزدور کہیں ہے پانی کے

زور سے بہ جائے۔ دوسری بات یہ ہے کہ یہ کام پن بجلی کے بالکل نیچے ہی

کرنا ہو گا۔ کسان اچھی طرح یہ کام کر سکتا ہے اور آپ جانتے ہیں کسان

پانی تو پانی آگ میں بھی ایک پیسہ کے لئے گود پر پڑتے ہیں۔“

”اچھی بات ہے۔“

داروغہ نے کسان سے جا کر کہا۔

”پن بجلی کا پشتہ درست کرنے سے پہلے میرے لئے ایک بنگلہ بنانا

ہو گا کیونکہ اگر میں تمہاری مدد نہ کرتا تو تمہیں یہ کام نہ ملتا۔ تمہاری مزدوری ایک پیسہ ہوگی لیکن پہلے جنگلہ بنا دو کیونکہ ہماری موت اور زندگی خدا کے ہاتھ میں ہے۔ کیا جانے تم ڈوب ہی جاؤ۔“

”اچھی بات ہے“ کسان نے کہا  
اس نے کلہاڑی لی۔ چند درخت کاٹے۔ داروغہ کے گھر گھسیٹا  
ہوا لے گیا اور اس کے لئے ایک دیہاتی جنگلہ بنا دیا۔ داروغہ نے  
آکر دیکھا تو بہت پسند کیا۔  
”بہت خوب!“ اس نے کہا اور کسان کے ہاتھ میں ایک گلاس  
سونگھنے کے لئے دیا۔

گلاس میں دو روز ہوئے داروغہ صاحب نے دو کا دیسی شراب  
پنی تھی!

”شکریہ“ کسان نے کہا ”آپ نے بڑی عنایت فرمائی“  
اس کے بعد کسان پشتہ کی مرمت کے لئے گیا۔ پانی اس طرح  
اُبل رہا تھا جیسے کیتلی میں کھول رہا ہو لیکن آخر کار کسان نے کام پورا  
کر لیا اب وہ نکلنے والا ہی تھا کہ ایک زور کار ریل آیا جو اسے پن چکی  
کے پیچھے بہا لے گیا۔

”تھک!“ داروغہ نے خیال کیا ”پیسہ اب میری جیب میں  
رہے گا“

لیکن کسان غوطہ لگا کر سلامتی سے باہر نکل آیا اور داروغہ صاحب کو

مجبوراً آپسہ دینا پڑا۔ کسان پیسہ لئے ہوئے یہ سوچتا ہوا گھر کی طرف روانہ ہوا۔

”خدا کا شکر ہے۔ اب زمیندار صاحب ایک ہفتہ تک محصول کا مطالبہ نہ کریں گے۔ اس عرصہ میں اپنے لئے کچھ کام کروں گا اور سال بھر کام کرنے کے لئے کافی آرام لے لوں گا۔“  
یہاں سے وہ سیدھا زمیندار صاحب کی ڈیوڑھی پر پہنی لیکن ہر شخص سیاہ کپڑے پہنے ہوئے تھا اور کھڑکی میں دو شمشیں جل رہی تھیں۔

”کیا بات ہے“ کسان نے پوچھا۔  
”زمیندار صاحب کا انتقال ہو گیا ہے“  
کسان کی آنکھوں سے آنسوؤں کی جھڑی بندھ گئی۔ ”خدا بخشنے“  
اس نے دل میں کہا ”زمیندار صاحب، بڑے رخصم دل آدمی تھے“  
اس نے زمیندارنی صاحبہ سے درخواست کی کہ وہ پیسہ لے لیں لیکن وہ کسان سے مل نہیں سکتی تھیں زمیندار صاحب کی موت سے ان کا دل ٹوٹ گیا تھا اور فوجوان فوجی افسران کا غم غلط کرنے کی کوشش کر رہا تھا، اس لئے کسی کو حاضر ہونے کی اجازت نہ تھی۔  
کسان گھر چلا گیا اور کوٹھڑی میں گرہا کھو کر اس نے پیسہ وہیں چھپا دیا تاکہ نہ نکھو نہ جائے۔  
چند روز بعد گھر جاتے ہوئے اس نے کسی کے سسکیاں لینے کی

آواز سنی، ادھر ادھر دیکھا تو ایک چھوٹی سی لڑکی روتی ہوئی نظر آئی۔

”بچی! رو کیوں رہی ہو؟“ اس نے سوال کیا۔

بچی نے بتایا کہ اس کا بھائی بہت بیمار ہے۔ پادری صاحب کو بلانے کی ضرورت ہے تاکہ وہ تشریف لا کر تیل میں انگلیاں ڈلوں اور اس کے ہونٹوں پر لگا دیں لیکن پادری صاحب نذرانہ لئے بغیر آنے کے لئے تیار نہیں اور دینے کے لئے اس کے گھر میں کوئی چیز نہیں۔ کسان نے بچی کے سر پر شفقت سے ہاتھ پھیر کر دلاسا دیا اور کہا۔

”رو نہیں پیاری بچی! میں پادری صاحب کو بلا دوں گا۔“  
بچی نے شکریہ ادا کیا اور پادری کے گھر گئی۔ کسان نے بھی گھر جا کر پیسہ نکالا اور روشنی میں دیکھا۔ نظر پڑتے ہی اس نے مٹھی بھینچ لی۔ اس نے اپنا پیسہ پہچان لیا تھا۔ یہ وہی پیسہ تھا جسے اس نے اتنی محنت اور مشقت کر کے مادرارض کے سینے سے لگا لیا تھا۔ زمین میں دبے رہنے سے اب وہ پھر پہلے کی طرح زنگ آلود اور سبز ہو گیا تھا۔ کسان کی آنکھوں سے رنج اور غصہ کے مارے آنسو نکل آئے کیونکہ اب اسے معلوم ہو گیا تھا کہ اسکی ساری محنت اور کوشش فضول برباد ہوتی تھی۔ اسے کچھ بھی نہیں ملا تھا سو اس پیسہ کے جو خرداسی کا تھا۔ اس نے سوچا کہ اب پھر یہ پادری کے پاس جائے گا دنیا میں

گھومتا پھرے گا اور جس شخص کے پاس ہو گا وہ میرے سر پر سوار ہو گا  
لیکن اگر کبھی اتفاق سے میری جھونپڑی میں واپس آیا بھی تو پھر یا تو زمین  
کے پاس چلا جائے گا یا پادری کے پاس۔

۸

۸

۸

”میں اپنا پیسہ اب کسی کو نہ دوں گا“ کسان نے دل میں فیصلہ کیا۔  
وہ ہمسایہ کی جھونپڑی میں گیا اور دیکھا کہ بیمار کے ہونٹوں پر تیل ملا جا چکا  
ہے اور کپڑے کے بیچ میں پادری کھڑا ہے جس نے مختلف چیزیں —  
— روٹی، انڈے، تانگا — وغیرہ ایک ٹوکری میں جمع  
کر لی ہیں اور اب دیکھ رہا ہے کہ اور کیا چیزیں لی جاسکتی ہیں۔ جب  
اس نے دیکھا کہ اب کوئی چیز نہیں مل سکتی تو کسان سے مخاطب ہو کر  
— بولا —

”پیسہ لاؤ“

”بابا! ہم غریب راسخ العقیدہ لوگوں کو لوٹو نہیں۔“  
”بد معاشر! پادری نے کہا“ تجھے اپنے روحانی باپ سے ایسی  
بات کہنے کی ہمت کیونکر ہوتی“  
”بابا! سچ کہتا ہوں دل سے! — راسخ العقیدہ لوگوں  
کو اس طرح لوٹو نہیں۔ ذرا تو دل میں سوچو کہ تم کیا کر رہے ہو“  
پادری نے بچے کا پالنا اٹھالیا اور کسان کی طرف دوڑ کر چلایا۔  
— ”دے میرا پیسہ! بس میں تیری فضول باتیں سن چکا!“



کسان نے اس کا ہاتھ پکڑ کر کہا —  
 ”نہیں بابا۔ اپنا راستہ لو۔ خدا تمہاری مدد کرے۔ پیسہ نہیں  
 دون گار تمہارے گناہ میں مدد کرنا بھی گناہ ہے۔“  
 پادری صاحب نے اپنی عبار کا دامن سمیٹا اور زمیندار صاحب  
 کی ڈیوڑھی پر دوڑتے ہوئے پہنچ کر فریاد کی۔ زمیندار فی صاحبہ اور  
 نوجوان افسر باہر نکل آئے۔ افسر انتہا سے زیادہ مسرور تھا کیونکہ اس نے  
 ابھی ابھی زمیندار فی صاحبہ سے شادی کی درخواست کی تھی جسے زمیندار فی  
 صاحبہ نے منظور فرمایا تھا۔

”کیا بات ہے بابا! کیا بات ہے!“ اس نے مسکراتے ہوئے  
 پادری سے پوچھا۔ ”بیوی نے مرمت کی ہے کیا؟“  
 ”میری بیوی! یہ تو کوئی ایسی اہم بات نہیں۔ اسے ٹھیک  
 کیا جاسکتا تھا لیکن بات یہ ہے کہ کسان نے بغاوت کر دی ہے!“  
 اس کے بعد اس نے ساری داستان کہہ سنائی۔

”خوب! تم بھی عجیب آدمی ہو پادری صاحب! آکے بال تو لمبے  
 ہیں لیکن سر چھوٹا ہے! ایک معمولی کسان کو بھی سنبھال نہ سکے!“  
 نئے زمیندار نے مصاحب سے کہا ”جاؤ کسان کو پکڑ لاؤ۔ میں اس  
 بات بھی نہ کر دوں گا۔ ایک نظر کافی ہے۔ دیکھنا کیسا درست ہو جاتا ہے۔  
 چوں بھی نہیں کرے گا۔“

مصاحب کسان کو لانے کیلئے روانہ ہو گیا۔ زمیندار مونچھوں پر تباہ

دیتا ہوا کسان کے آنے کا انتظار کرنے لگا تاکہ زمیندار فی اور پادری  
تکے سامنے اپنی بہادری اور جرأت کا مظاہرہ کرے۔  
ذرا دیر میں مصاحب اور کسان سامنے آکر کھڑے ہو گئے۔  
”ادھر لاؤ اسے!“ زمیندار نے کہا ”ذرا میں بھی تو ان کی صورت  
دیکھوں!“ اس کے بعد اس نے کبھی کسان اور کبھی زمیندار فی کی طرف  
دیکھنا شروع کیا۔

کسان سامنے لایا گیا۔ نیازمیندار کمرے کے بیچ میں کھڑا تھا۔  
الٹا ہاتھ ٹھوڑی سے لگائے ہوئے اور سیدھا ہاتھ پتلوں کی جیب  
میں، سینہ تنہا ہوا اور آنکھوں سے شعلے نکلتے ہوئے۔ کسان نے اس کی  
طرف دیکھا اور کانپ اٹھا۔

”بابا! آپ بیمار معلوم ہوتے ہیں“ کسان نے کہا ”ذرا ٹھہریئے۔  
میں ابھی آپ کے لئے پانی لاتا ہوں“

جواب کا انتظار کئے بغیر کسان دوڑا ہوا صحن میں گیا، اپنی میلی  
کچیلی ٹوپی میں ٹب سے پانی بھر کر زمیندار کے پاس لایا۔

”یہ لو بابا۔ یہ پانی پی لو“

لیکن زمیندار نے آنکھیں میچا نا شروع کر دیں۔ اسے زمیندار فی  
اور پادری کے سامنے خفت ہونے ہی کھی زمیندار فی کسان کی طرف  
جھپٹی اور قریب تھا کہ اس کی داڑھی کو کھسٹ ڈالے۔  
”زمیندار کے لئے اپنی گندی غلیظ ٹوپی میں پانی لانے کی جرات

کیسے ہوئی تجھے؟“ اس نے کہا  
کسان نے کھڑکی کے باہر سارا پانی انڈیل کر زمیندار سے  
پوچھا۔

”آپ نے مجھے کیوں بلایا ہے؟“  
زمیندار نے اس عرصہ میں حواس درست کر لئے تھے آرام  
کر سی پر بیٹھ کر اس نے جیب میں ہاتھ ڈال کر کہا ”دوست کیا تم  
بغاوت کر رہے ہو؟“

”بغاوت؟ یادری کے لئے غریبوں کو لوٹنا گناہ ہے اور گناہ  
کے لئے ہمت دلانا بھی گناہ ہے۔ بس“ کسان نے جواب دیا  
”مگر بھئی اس سے مطلب کیا ہے؟ یادری صاحب تمہارے  
روحانی باپ ہیں۔ کیا تم یہ چاہتے ہو کہ تمہارے بجائے خود انھیں  
اپنی محنت اور مشقت سے روزی کمانا پڑے؟ میرا خیال ہے اس کے  
بعد تم کہو گے کہ بجائے اس کے کہ تم میرے لئے کام کرو مجھے بھی خود ہی  
کام کرنا ہو گا!“

”اگرچہ آپ زمیندار ہیں لیکن بیوقوف نہیں“ کسان نے کہا  
”آپ صحیح سمجھا۔ میں تمہیں بھی کچھ نہ دوں گا۔“

زمیندار اس طرح اچھل پڑا جیسے بچھو نے ڈنک مار دیا ہو۔  
اس نے جلدی سے کسان کی طرف جھپٹ کر اس سے پیسہ طلب کیا لیکن  
بیکار کیونکہ کسان نے دینے سے صاف انکار کر دیا۔

اس کے بعد کسان تو گھبرا گیا لیکن زمیندار، زمیندارنی اور  
مادری سوچتے رہے کہ اب انہیں کیا کرنا چاہئے۔ چنانچہ خوب غور و  
خوض کرنے کے بعد انھوں نے تصفیہ لیا کہ مختا نیدار کے پاس یہ اطلاع  
بھیجی جائے کہ کسان نے بغاوت کر دی ہے۔ پیسہ نہیں دیتا  
لہذا مختا نیدار صاحب کو اگر انتظام کرنا چاہئے۔

مختا نیدار نے خط پڑھا تو اس کا چہرہ فق ہو گیا۔  
”اف خدا“ اس نے دل میں کہا ”میرا آخری وقت آگیا۔ کسان  
مجھے مار ڈالے گا“

لیکن وہ سرکاری ملازم تھا اور جانا اس کا فرض۔ اس نے اپنی  
پٹی میں چار پستول لگائے تیز ترین گھوڑے پر سوار ہوا اور چلا۔ آہستہ  
آہستہ چلتے ہوئے کسان کی جھونپڑی سے سو قدم رہ جانے پر اس  
نے بڑی تیزی سے گھوڑے کو سر پیٹ دے ڈرایا اور کسان کے جھونپڑے  
کے سامنے سے آندھی کی طرح گزر گیا لیکن یہ چلاتا ہوا کہ —

”دیدے۔ دیدے۔ دیدے۔ بد معاش۔ یا جی۔ بندے کا تو تیری  
ہیکابوٹی کر ڈالتوں گا صفحہ ہستی سے مٹا دوں گا اور نیست و نابود  
کر دوں گا۔“

جھونپڑی میں بڑی گڑبڑ ہوئی۔ کسان گھر میں نہیں تھا باہر مختا نیدار  
اس قدر شور مچانے سے گائے نے چلانا، سوروں نے چیخنا اور  
بھیڑوں نے مہیا نا شروع کر دیا۔ کتے ادھر ادھر بھاگنے لگے اور

تھانیدار کے پیچھے بھونکتے ہوئے دوڑے۔

”آج میری خیریت نہیں“ تھانیدار نے کہا۔  
اس نے لگام چھوڑ دی۔ گھوڑے کے بال پکڑ لئے۔ آنکھیں  
بند کر لیں تاکہ موت نظر نہ آئے۔ گھوڑے نے بھاگتے بھاگتے ایک  
پتھر سے ٹھوکر کھائی۔ تھانیدار منہ کے بل گر پڑا جہاں پڑے  
پڑے ہی اس نے سوچنا شروع کیا ”میرا آخری وقت آگیا ہے۔  
خدا میری مغفرت کرے“

کتنے دوڑتے ہوئے اس کے پاس پہنچے۔ چاروں طرف پھر کر  
سونگھا اور دم ہلاتے ہوئے گھرواپس گئے۔ وہ چپ چاپ موت  
کا انتظار کرتا زمین پر پڑا رہا۔ دیر تک انتظار کرتے کرتے جب  
موت نہیں آئی تو اس نے بڑی احتیاط سے ادھر ادھر دیکھ کر سر اٹھایا  
اس کا گھوڑا پاس ہی پڑا ہوا تھا اور اس کی ٹانگیں ٹوٹ چکی تھیں۔  
”اف میرے خدا!“ تھانیدار نے سوچا ”اب کیا کروں لگا؟“  
کسان مجھے پکڑ کر قید کر دے گا“

خوف سے اس کی جان نکلی جا رہی تھی لیکن اس نے ہمت باندھی  
اور وہاں سے تیزی سے بھاگا دوڑتے بھاگتے ٹھوکر میں کھاتے اور  
گرتے ہوئے کبھی جھاڑیوں میں پھنستے اور کبھی کیچڑ میں گرفتار ہوتے  
آخر کار تھانہ پر پہنچ گیا لیکن کیچڑ میں لت پت ہو کر اور چوٹیں کھا کر۔  
اس کی حالت دشتیوں کی سی ہو چکی تھی۔ تھانہ پہنچتے ہی اس نے گوزر کو

بھیجنے کے لئے رپورٹ لکھنی شروع کی جس میں تحریر تھا کہ کسان نے بغاوت کر دی ہے اور پیسہ دینے سے انکار کرتا ہے اور یہ کہ وہ خود یعنی تھانیدار اس کے پاس گیا تھا لیکن کسان نے اس کی ایک بات نہ سنی اور جواب میں اس طرح چلایا۔ جیسے پورا مولیشیوں کا گلہ ایک ہی وقت میں جیخشا شروع کر دے۔ اس کے بعد اس نے ایک نئی نسل کے عجیب و غریب کتوں کا پورا جھنڈا اس پر چھوڑ دیا جو خاص اسی مقصد کے لئے تیار کیا گیا ہے۔ یہ کتے دیکھنے میں بڑے مہیناں ہیں۔  
— پچھڑوں کے برابر قد میں ہیں — اور ہوا کی طرح دوڑتے ہیں۔ اس کے بعد کسان نے بیل کے برابر بڑے بڑے پتھروں کی بارش کی جن میں سے ایک کی ضرب سے اس کے گھوڑے کی ٹانگ ٹوٹ گئی۔

گورنر نے رپورٹ پڑھی اور کہا  
”تھانیدار کو انعام ملنا چاہئے۔“

اس کے بعد اس نے سپاہیوں کے ایک دستہ کو کسان سے لڑنے کے لئے تیار ہونے کا حکم دیا۔ دوسرے روز صبح تڑا کے گورنر تھانیدار اور سپاہیوں کا دستہ کسان پر حملہ کرنے کے لئے روانہ ہوئے اور شام کو اس جنگل میں پہنچے جہاں کسان رہتا تھا۔ سپاہیوں نے جھولداریاں تانیں سونے کے لئے لیٹ گئے اور سرکاری افسر گورنر کے خیمہ میں اس امر پر غور کرنے کے لئے جمع ہوئے کہ اب کسان کو پکڑا کس طریقہ سے جائے۔ آخر کار اس نتیجہ پر پہنچے کہ راست

حکم مناسب نہیں بلکہ خطرناک ہے اس لئے انھیں صبح کا انتظار کرنا چاہئے تاکہ جس وقت کسان جنگل میں چشمہ کی طرف پانی لینے آئے تو اسے اچانک گھیر کر گرفتار کر لیا جائے۔

دوسرے دن صبح کو انھوں نے چشمہ چاروں طرف سے گھیر لیا اور اِدھر اُدھر چھاڑیوں میں چھپ رہے تاکہ کسان کی نظر نہ پڑے۔ جیسے ہی کسان پانی کے کنارے پہنچا سپاہیوں نے بگل اور تغار بجاتے ہوئے چاروں طرف سے چیخنا اور چلانا شروع کر دیا۔

”کیا بات ہے؟“ انھیں ملتے ہوئے کسان نے دل میں سوچا لیکن تھانہ دار نے بڑی ہمت اور دلیری سے کام لے کر گولی چلائی اور بڑے جوش و خروش سے دیوانہ وار تلوار ہلاتا اور شور مچاتا ہوا آگے بڑھا۔

”شاباش بہادر و اہمت سے کام لو۔ ہم اپنے باپ زار اور مذہب کے لئے جان دیدیں گے۔“

اس کے بعد اس نے جھنڈا ہاتھ میں لے کر آواز دی۔

”آؤ۔ میرے پیچھے آؤ۔ ہڑا! ہڑا!۔“

”ہڑا۔ ہڑا۔ ہڑا۔“ سپاہیوں نے نعرہ لگا کر کسان پر حملہ کیا۔ اس نے بچنے کی کوشش کی لیکن بیکار۔ ان لوگوں نے ایک منٹ میں

اسے پکڑ کر ہاتھ پاؤں باندھ دیئے اور گورنر کے پاس لے گئے لیکن اس عرصہ میں اسے کئی بندوقین توڑنے اور گینیں چبا ڈالنے کا موقع مل گیا۔

”پیسہ دو“ گورنر نے ڈانٹ کر کہا۔

”تہیں دوں گا“ کسان نے جواب دیا۔

اسے قید خانے میں ڈال کر مقدمہ چلایا گیا اور بغاوت اور عدل  
حکمی کا مجرم قرار دے کر حکم دیا گیا کہ پچیس ہزار کوڑے مار کر اس کے گھر بھیجا  
جائے۔ مزید یہ کہ ایک دستہ سپاہیوں کا اس کے گھر پر اس وقت تک  
متعین رہے جب تک کسان پیسہ نہ دے۔ ان سپاہیوں کا کھانا  
کسان کے ذمہ ہوگا۔ مزید حکم یہ دیا گیا کہ جن بندو قوں کو توڑا اور جن سنگینوں  
کو چبا ڈالا تھا ان کی قیمت ادا کرے نیز تھانیدار کی وردی خراب  
ہونے کی تلافی کرے۔

مزا دے کر کسان کو اس کے گھر بھیج دیا گیا۔ اس کے بعد سپاہی  
پہنچے اور کھانا کھانے بیٹھے۔

کسان نے ان کے لئے ایک بھیڑ ذبح کی۔ انھوں نے کھا کر  
کہا ”اور“

اس نے ایک سو روپیش کیا اور انھوں نے نعرہ لگایا ”اور۔ اور“  
اس نے ایک گائے ذبح کی۔

انھوں نے کہا ”ارے ہمیں بھوک لگی ہے۔ پہلے سے بھی

زیادہ“

”اگر یہی تماشہ ہوتا رہا“ کسان نے دل میں سوچا ”تو آخر

میں وہ مجھے بھی کھا جائیں گے۔“



”ذرا ٹھہرو“ اس نے سیاہیوں سے کہا ”میں اب بھی تمہارے لئے شہید کے چھتے سے شہد نکال کر لاتا ہوں“

”بہت خوب“ سیاہیوں نے کہا

کسان نے اپنی ٹوپی لی اور جھونپڑے سے روانہ ہوا۔  
”لعنتی بد معاشو! اب شہد کے بجائے گھانس کھاؤ“ اس نے

دل میں سوچا۔

”میں تو کچھ نہیں کھلاؤں گا۔“

یہ سوچ کر وہ گھنے جنگل میں دوڑ چلا گیا۔ تین راتیں اور تین دن چلتے کے بعد شام کو ایسی جگہ پہنچا جہاں اس سے پہلے کسی روسی نے قدم نہیں رکھا تھا۔ وہ ایک چٹان پر بیٹھ گیا۔  
ادھر ادھر دیکھا پاؤں سے پٹی کھولی اور پیسہ باہر نکالا۔  
وہی پیسہ جس کے لئے اسے اتنی مصیبتیں جھیلنی پڑی تھیں۔

اس نے پیسہ کی طرف دیکھتے ہوئے کہا۔

”میرے پیسے!۔ تیرے لئے میں نے بڑے دنگے سہے۔“

جب سے میں نے تجھے مادر ارض کے سینے سے نکالا شکاری پرند  
مجھ پر جھپٹے مارتے رہے۔ میں جانتا ہوں تیرے بغیر میں  
مغموم رہوں گا لیکن وہ لوگ چاہے میری بوٹی بوٹی ہی کیوں نہ  
کر ڈالیں لیکن میں تجھے اس لئے ان کے حوالہ نہ کروں گا کہ انکے  
پاس جا کر ان کے کام آئے۔

اس نے ایک گڑھا کھود کر پیسہ اس میں دفن کر دیا۔ اس کے بعد پیسہ کی قبر پر لیٹ کر نہایت رنج و الم کی حالت میں سوچنا شروع کیا۔

”اگر تمہارے پاس پیسہ ہو تو کفن میں منہ لپیٹ کر لیٹ رہو اور اگر تمہارے پاس پیسہ ہو تو دریا میں ڈوب مرو“ کسان نے ٹھنڈی سانس لی اور زمین پر سجدے میں گر کر پھر دعا مانگی۔

”مادر ارض! بتا۔ میں نہیں جانتا مجھے کیا کرنا چاہئے۔“

مجھے ایسا راستہ بتا کہ میرے رنج و الم دور ہو جائیں۔ اور مسرت کی مسکراتی ہوئی شعاعیں میری زندگی کو بھی روشن اور منور بنادیں!۔

اس کے بعد کسان وہیں لیٹے لیٹے سو گیا۔

مستقبل ماضی سے زیادہ سمجھ دار ہے۔ دوسرے روز صبح کو کسان بیدار ہوا۔ درخت کی ایک بڑی سی شاخ کاٹی پتھر سے تراش کر ایک پھاوڑا بنایا اس کے بعد ایک جھونپڑا تیار کیا اور گھانس پھونس چھا کر اسے درست کر لیا۔ اس کے بعد اس نے دروازہ کو پتھر سے بند کیا اور وہیں رہنے لگا۔

وقت گذرتا رہا۔ اس نے اپنے ارد گرد مکان کو وسیع کیا اور

بہت سا سامان جمع کر لیا۔ کھیت اور مرغزار بنائے اور ضروریات زندگی فراہم کیں۔ اب وہ اطمینان سے خدا کا شکر ادا کرتا اور آرام سے رہتا تھا۔

بات یہ ہے دوستو! اگر ہمارے آدمی ذرا عقل سے کام لیں اور ایک مرتبہ کھڑے ہو جائیں اپنی اور اپنی چیزوں کی حفاظت کے لئے تو ہر شخص فارغ البالی اور آرام سے رہے۔ نہ اسے گھر چھوڑ کر بھاگنا پڑے اور نہ جنگل میں جا کر چھپنا۔ بس ذرا سوچنے کی بات ہے!!

مطبوعہ

مطبع مکتبہ ابراہیمیہ حیدرآباد دکن



# زیر طبع

”زہر جو روح میں ہے۔“ کرشن چندر۔ ہوائی قلعہ شکست  
باقی زہر ہے۔ تارے ٹوٹ گئے اور نغمے مر چکے تو زندہ لاشوں کی روحوں کا  
زہر کرشن چندر نے اپنی دلکش زبان اور انوکھے اسلوب میں پیش کیا اسے  
پڑھیے اور اپنی زبان پر ناز کیجیے۔

عملی زندگی :- اسی۔ آر۔ تھامسن کی نہایت مفید کتاب بیوشین  
اور دیگر ماہرین نفسیات کے خیالات ہر مضمون سے متعلق شامل کر دیئے گئے  
ہیں۔ یہ کتاب نوجوانوں کیلئے شمع راہ ثابت ہوگی مترجمہ مسلم ضیائی

گھٹائیں :- ہاجرہ مسرور۔ یہ افسانے پڑھیے اور نفسیاتی مطالعہ  
خیالات کی جدت، زبان کی دلکشی اور اچھوتے اسلوب  
نگارش کا لطف اٹھائیے۔

چور بازار :- ابراہیم جلیس ”امرا و جان ادا“ بگڑے ہوئے لکھنؤ کا  
مرثیہ ہے تو جلیس کا یہ ناول بنتے ہوئے ہندوستان  
کے دھڑکتے ہوئے دل کا نعرہ۔ سلیخ ترین طنز اور کرشن چندر کا مقدمہ۔

تنقید کے اصول :- عبد القیوم باقی استاد جامعہ عثمانیہ، تنقید  
پر معیار کی کتاب ہے۔ عرب کی کسوٹی ہے اور یہ کتاب اصول تنقید

اردو محل۔ حیدرآباد۔ دکن











